
சேலம்‌ சிறப்பிதழ்‌ நமது 12வது இதழ்‌. 
இவ்விதழ்‌ சிறப்பாக வர உதவிய சேலம்‌ மாவட்ட 
வரலாற்று ஆர்வலர்களுக்கும்‌, வரலாற்று சங்க 
தலைவர்‌ திரு. பர்னபாஸ்‌, தாரமங்கலம்‌ வரலாற்று 
ஆய்வு நடுவத்திற்கும்‌, மாநில தொல்லியல்‌ 
துறையினருக்கும்‌, வரலாற்றுத்‌ துறை பேராசிரியர்கள்‌ 
மற்றும்‌ மாணவர்கள்‌ அனைவருக்கும்‌ முக்கியமாகச்‌ 
சிறப்பிதழ்‌ ஒருங்கிணைப்பாளர்‌ திரு. &.1' மோகன்‌ 
அவர்களுக்கும்‌ நன்றியும்‌ வாழ்த்துக்களும்‌. 


மின்னிதழ்‌ ஆரம்பித்து ஓராண்டு 
நிறைவடைந்துள்ளது. ஓராண்டில்‌ நமது இதழுக்குக்‌ 
கிடைத்த விமர்சனங்கள்‌, வரவேற்புகள்‌, ஆதரவுகள்‌, 
எனப்‌ பன்மடங்கு வளர்ந்துள்ளது சென்றுள்ளது. 
இந்நேரத்தில்‌ நமது இதழுக்குத்‌ தொடர்ந்து எழுதிவரும்‌ 
எழுத்தாளர்கள்‌ மற்றும்‌ ஆய்வாளர்கள்‌ அனைவர்க்கும்‌ 
எங்கள்‌ நன்றி கலந்த மகிழ்ச்சியினை தெரிவித்துக்‌ 
கொள்கின்றோம்‌. 


அனைத்து கட்டுரைகளும்‌ விரைவில்‌ நமது 
பக்கத்தில்‌ பதிவேற்றப்படும்‌. இதுநாள்‌ வரை மரபுசார்‌ 
ஆர்வலர்களைச்‌ சென்றடைய நமது இதழினை 
இலவச மின்னிதழாக வழங்கி வந்துள்ளோம்‌. 


நமது எழுத்தாளர்களின்‌ கட்டுரைகளுக்கு 
மதிப்பூட்டும்‌ விதமாகவும்‌, நமது இதழின்‌ தரத்தினை 
மேம்படுத்தும்‌ விதமாகவும்‌ நாம்‌ வாசகர்‌ மற்றும்‌ 
புரவலர்‌ துணையுடன்‌ குறைந்த பட்ச எண்ணிக்கையில்‌ 
அச்சு இதழிகளை வெளியிட திட்டமிடப்பட்டுள்ளது. 


அச்சு இதழாக வெளிவர தங்களின்‌ இதழ்‌ சந்தா 
பங்களிப்பும்‌ ஆதரவும்‌ தேவைப்படுகின்றது. ஓராண்டு 
அல்லது ஈராண்டு சந்தாக்களைச்‌ செலுத்துவதன்‌ 
மூலம்‌ இதழ்‌ அச்சிடத்‌ தேவைப்படும்‌ நிதிச்‌ சுமையை 
எங்களால்‌ ஈடு கட்டி தரமான அச்சு இதழை எங்களால்‌ 
வெளிக்கொணர இயலும்‌. 


RITAGERS 


அச்சு இதழ்‌ ஜூலை அல்லது ஆகஸ்டு 
மாதங்களிலிருந்து வெளிவரத்‌ துவங்கும்‌, பக்கங்களின்‌ 
எண்ணிக்கை குறைந்தபட்சம்‌ 52, முழு வண்ணம்‌ 
(Art Paper) ல்‌ உருவாக்க திட்டமிட்டுள்ளோம்‌. 


நீங்கள்‌ Whatsapp மூலம்‌ முன்பதிவு சந்தா 
செலுத்தலாம்‌. 
அட்டைப்‌ படம்‌: "சேலத்து தெய்வங்கள்‌'' ராம்குமார்‌. 
“ஹெரிட்டேஜர்‌ ” தமிழ்‌ இதழினை, மின்னிதழாக வெளியிடுவோர்‌, 
தளி அறக்கட்டளை இராஜசேகர்‌ பாண்டுரங்கன்‌. 


இந்த இதழின்‌ நோக்கம்‌, மரபு சார்ந்த செய்திகளைப்‌ பகிர்தல்‌ 
மட்டுமே. மற்ற எவ்வித ஆதாய நோக்கமும்‌ இல்லை. 


ஹெரிட்டேஜர்‌ தமிழ்‌ இதழ்‌, தளி அறக்கட்டளை, 26, முதல்‌ 
தெரு, ராமலிங்கா நகர்‌, நெற்குன்றம்‌, சென்னை. 600107. 
தொலைப்பேசி: 9786068908 


கட்டுரைகளை அனுப்ப: news@heritager.org 
முந்தய இதழ்கள்‌: goo0.gI/AeBzaa 


Telegram 

சேலம்‌ நகரம்‌, மேட்டு அக்ரகாரம்‌ தெருவில்‌ 
வசிக்கும்‌ என்‌ இனிய நண்பன்‌, பாரதி வித்யாலயா 
பள்ளியில்‌ என்னுடன்‌ ஒன்றாகப்‌ படித்த பள்ளித்தோழன்‌ 
இராமலிங்கம்‌, தனது வீட்டை சேலத்திலேயே ஒரு 
தனித்துவமான பசுமை வீடாக வைத்துள்ளார்‌. 
பிசியான டெக்ஸ்டைல்‌ தொழிலதிபரான இராமலிங்கம்‌, 
நினைத்திருந்தால்‌, தனது வீட்டின்‌ முகப்பை பளிங்கு 
மாளிகை போல வடிவமைத்திருக்கலாம்‌. ஆனால்‌ சிறு 


வயதில்‌ இருந்தே 


இயற்கை மீதும்‌ மரம்‌, செடி, கொடிகள்‌ மீதும்‌ மிகுந்த 
நேசம்‌ கொண்ட இராமலிங்கம்‌, தனது வீட்டின்‌ முகப்பை 
பசுங்கொடி, மலர்‌ கொடிகளைக்‌ கொண்டு நிரப்பி, பசுமை 
போர்த்திய வீடாக மாற்ற விரும்பி, மூன்று ஆண்டுகளுக்கு 
முன்பு, பஞ்ச பாண்டவர்‌ பூ, விரிச்சி பூ, அருகேயே சேலம்‌ 
ஸ்ரீசுகவனேஸ்வரர்‌ திருக்கோயில்‌ இருப்பதால்‌ சிவனுக்கு 
உகந்த பூ, என ஆறு வகையான, நன்கு உயரமாக 

படரும்‌ கொடிகளை வீட்டின்‌ முன்புறம்‌ நட்டு வளர்க்க 
ஆரம்பித்தார்‌. பசுங்கொடிகளுக்குத்‌ தினசரி அன்புடன்‌ 
நீர்வார்த்து, வருடி கொடுக்க மலர்கொடிகள்‌ அழகாக வளர 


ஆரம்பித்தன. இராமலிஙகம்‌ இயல்பாக மென்மையான 
அன்புள்ளம்‌ கொண்டவர்‌. அவர்‌ மலர்கொடிகளைக்‌ கத்திரி 
கொண்டு ட்ரிம்‌ செய்து துன்புறுத்தாமல்‌, கைகளாலே 
மெதுவாகக்‌ கிளைகளை ஒடித்து, வீட்டின்‌ முகப்பையே 
மறைக்கும்‌ வண்ணம்‌ அவற்றின்‌ படரும்‌ திசையைத்‌ 
தினசரி திருப்பி விட்டு, அந்த மலர்க்கொடிகள்‌ மீது அன்பு 
காட்டி, அக்கறை காட்டி, வளர்க்க, இந்த முயற்சியில்‌ 
அவருக்கு உறுதுணையாகக்‌ குடும்பமே இருக்கும்‌. 

இன்று இயற்கை தாயின்‌ நல்லாசியால்‌ 
மலர்க்கொடிகள்‌ அழகாகப்‌ பூத்து குலுங்கி, உயர்ந்து 
படர்ந்து வளர்ந்து வீட்டின்‌ முகப்பே தெரியாத அளவுக்குப்‌ 
பசுமை போர்த்தி அசத்தியுள்ளன. 


இன்று அந்த வழியே செல்வோர்‌ எல்லாம்‌ 
வீட்டை வியந்து பார்க்கின்றனர்‌. இராமலிங்கத்தைப்‌ 
தினசரி நூற்றுக்கணக்கான 
சிட்டுக்குருவிகள்‌, பறவைகள்‌ எங்கெங்கிருந்தோ பறந்து 


பாராட்டுகின்றனர்‌. 


வர பறவைகள்‌ சரணாலயம்‌ போல அவர்‌ இல்லம்‌ மாறி 
விட்டது. 


எப்போதும்‌ சுத்தமான ஆக்சிஜன்‌ நிறைந்த 
காற்று அவரது இல்லத்தில்‌ வீசுகிறது. அவரும்‌ அவரது 
குடும்பத்தினரும்‌ உற்சாகத்தோடும்‌, புத்துணர்வோடும்‌ 
இருக்க இந்தப்‌ பரந்து வளர்ந்த மலர்கொடிகளே காரணம்‌. 
சேலமே 100 டிகிரி வெயிலுக்கு மேல்‌ சுட்டெரித்தாலும்‌, 
இவர்‌ வீட்டுக்குள்‌ கொடைக்கானல்‌ ஜில்‌ கிளைமேட்‌ தான்‌. 


அன்பு நண்பன்‌ இராமலிங்கம்‌, முல்லைக்குத்‌ தேர்‌ 


கொடுத்த பாரி மன்னன்‌ போல, மலர்கொடிக்கு மாடி 
கொடுத்த பசுமை மன்னன்‌ என்றால்‌ அது மிகையாகாது. 


சேலத்தில்‌ இது போல்‌ வீட்டின்‌ முகப்பு முழுவதும்‌ கொடி 


வளர்த்து வேறெங்கும்‌ நான்‌ கண்டதில்லை...! 


இறைவனும்‌, இயற்கையும்‌ ஒரு சேர உன்னை 
ஆசீர்வதிக்கட்டும்‌. வாழ்த்துக்கள்‌ இராமலிங்கம்‌..! 


மே 4 


ற்கட்டான்‌ குடிசை 


அதக ன 


7 + 
214 டத ! 


ட சிலு! 
ம்‌ 4. ரஹி 
இத்‌ 2 

ப ்‌ 
ட்டா ப பலத்து 
த்‌ 11 க பனி...” 


௮ 


ஒரு நாள்‌ இயற்கை அன்னையைத்‌ தேடி நானும்‌ 
நண்பர்‌ மருத்துவர்‌ குமரன்‌ சண்முகம்‌ அவர்களுடன்‌ 
ஆற்காட்டான்‌ குடிசையில்‌ பயன்பாட்டில்‌ இல்லாத 
அரசு மூலிகைப்‌ பண்ணைக்குச்‌ சென்றோம்‌. மூலிகைப்‌ 
பண்ணையை ஒட்டியுள்ள அடர்த்த காடுகள்‌ சூழ்ந்து 
உள்ள பகுதியை ரசித்து, சுற்றி திரிந்து வந்தபோது, அங்கு 
ஆடுகளை மேய்த்துக்‌ கொண்டிருந்த விவசாயி மணி 
எங்களிடம்‌ நட்பாக பேசி மலை அடிவாரத்தில்‌ உள்ள 
அவருடைய நிலத்தில்‌ உள்ள குடிசைக்கு அழைத்துச்‌ 
சென்று, அவருடைய பெற்றோரை அறிமுகப்படுத்தி, 
இளநீரையும்‌ தேங்காயையும்‌ பரிமாறி, அன்போடு 
உபசரித்தார்‌. 


அதன்‌ பின்பு மணியிடம்‌ இப்பகுதியில்‌ வரலாற்றுச்‌ 


மக, நரசிம்மன்‌ 


கோட்டை, மண்டபம்‌ அல்லது வேறு ஏதேனும்‌ உள்ளதா 
என்று விசாரித்தோம்‌. எங்களுடைய வரலாற்று ஆர்வத்தை 
அறிந்த அவர்‌ ஆற்காட்டான்‌ குடிசையை ஒட்டிய மலையில்‌ 
வழுக்கம்பாறை என்ற பெரிய பாறையின்‌ அடிவாரத்தில்‌ 
பஞ்சபாண்டவர்‌ குகை இருப்பதாக கூறினார்‌. அவர்‌ 
கூறிய செய்தியால்‌ ஈர்க்கப்பட்டு மறுவாரம்‌ அந்த 
குகையைப்‌ பார்வையிடச்‌ சென்றோம்‌. அவருடைய 
வழிகாட்டுதலுக்காக நீண்ட நேரம்‌ காத்திருந்தோம்‌. 
ஆனால்‌ வேலை மிகுதியால்‌ எங்களுடன்‌ அவரால்‌ 
வர இயலவில்லை. எனினும்‌ மலை அடிவாரம்‌ வரை 
அழைத்துச்‌ சென்று உறவுக்காரரான சேட்டிடம்‌ எங்களை 
அறிமுகப்படுத்திவிட்டு விடைபெற்றுச்‌ சென்றார்‌. பிறகு 
மற்றொரு நண்பர்‌ மருத்துவர்‌ மோகன்‌ குமார்‌ அவருடைய 

டித்துவிட்டு ஆற்காட்டான்‌ குடிசை 
வந்தடைந்தார்‌. நாங்கள்‌ அவரை அழைத்துக்கொண்டு 
மலையடிவாரத்திற்கு மீண்டும்‌ வந்து சேட்டை சந்தித்தோம்‌. 
சேட்டு ஒரு மாற்றுதிறனாளி. 


பணிகளை மு 


அவர்‌ மலையடிவாரத்தில்‌ ஆடுகளை மேய்த்துக்‌ 
கொண்டிருந்ததால்‌ எங்களுக்குத்‌ துணையாக வர 
இயலவில்லை. வழுக்கம்பாறை செல்லும்‌ வழியை 
எங்களுக்கு விளக்கிக்‌ கூறி எங்களை வழியனுப்பி வைத்தார்‌. 
நாங்கள்‌ மலை ஏறத்‌ தொடங்கினோம்‌. காலை 11 மணி 
என்பதால்‌ கோடைவெயிலின்‌ தாக்கம்‌ அதிகமாகவே 
இருந்தது. மலைப்பாதை கரடு முரடாக இருந்தது. 
இருபுறமும்‌ முட்புதர்கள்‌ அடர்ந்து வளர்ந்திருந்தன. 
செங்குத்தான ஏற்ற இறக்கமான மலைப்பாதையில்‌ 
பாறைகளுக்கு இடையே சிரமப்பட்டு பயணித்தோம்‌. 


எங்கள்‌ மேலாடைகள்‌ வியர்வையால்‌ நனைந்தன. 
அவ்வப்போது மூச்சுத்‌ திணறல்‌ ஏற்பட்டு சிறகு நேரம்‌ 
இளைப்பாற வேண்டியிருந்தது. அங்கங்கே செடி கொடிகள்‌ 
அடர்த்தியாக வளர்ந்து எங்கள்‌ பயணத்திற்கு தடையாக 


இடைமறித்து நின்றன. செடிகொடிகளை அகற்ற கத்தி 
கொடுவா இல்லாததால்‌ கைகளால்‌ கிளைகளை வளைத்து 
விளக்கிக்‌ குறுகிய வழி ஏற்படுத்தி குனிந்து நெளிந்து 
சிரமத்தோடு தடைகளைக்‌ கடந்தோம்‌. எங்களுடைய 
முயற்சிக்குப்‌ பரிசாக முட்புதர்கள்‌ சருமத்தைப்‌ பதம்‌ 
பார்த்து கீறல்களை ஏற்படுத்தின. அதை சிறிதளவும்‌ 
பொருட்படுத்தாமல்‌ குகையைக்‌ காணும்‌ ஆவலால்‌ 


தொடர்ந்து பயணித்தோம்‌. சில இடங்களில்‌ உயரமான 
செங்குத்தான பாறைமேல்‌ ஏற வேண்டிய நிர்பந்தத்துக்கு 
தள்ளப்பட்டோம்‌. 


பாறையில்‌ உள்ள பிளவுகளில்‌ கால்களையும்‌ 
கைகளையும்‌ உறுதியாகப்‌ பற்றி உயிரைப்‌ பணயம்‌ வைத்து 
சிரமத்தோடு மேலே ஏறினோம்‌. நீண்ட பயணத்திற்கு பிறகு 
மலையின்‌ உச்சியை அடைந்தோம்‌. ஆனாலும்‌ எங்கள்‌ 
இலக்கான பஞ்சபாண்டவர்‌ குகை எங்கும்‌ தென்படவில்லை. 
மலையின்‌ உச்சியில்‌ உள்ள பாறையில்‌ பல பெரிய தேன்‌ 
கூடுகளை கண்டு வியந்தோம்‌. மலையின்‌ மறுபக்கம்‌ 
சென்று பார்த்தபோது மேலும்‌ 2-3 மலைத்தொடர்கள்‌ 


காணப்பட்டன. 


கோடை காலம்‌ என்பதால்‌ மலை காய்ந்து 
காணப்பட்டாலும்‌ ஆங்காங்கே திட்டுத்திட்டாக செடிகள்‌ 
பசுமையாக காட்சி அளித்தன. மலையின்‌ உச்சியில்‌ 
இருந்து சுற்றுப்புற காட்சிகளை கண்டு களித்தோம்‌. 
கைலாச கிரி மலை மற்றும்‌ கோட்டிகல்‌ மலை எங்கள்‌ 
பார்வையை ஈர்த்தன. பஞ்சபாண்டவர்‌ குகையை காண 
நாங்கள்‌ மேற்கொண்ட அனைத்து முயற்சிகளும்‌ தோல்வி 
அடைந்தன. குகையை காணமுடியாத ஏக்கத்தையும்‌ 
ஏமாற்றத்தையும்‌ சுமந்துகொண்டு சோர்வாக மலையை 
விட்டு திரும்ப முடிவு செய்து அங்கிருந்து இறந்த 
ஆரம்பித்தோம்‌. 


நடுவழியில்‌ சரியான பாதையை தவறவிட்டு மாற்று 

பாதையில்‌ சென்று அடிவாரத்தை அடைய திண்டாடினோம்‌. 
ஒருவழியாக தரைக்‌ காட்டை அடைந்து மாற்று வழியில்‌ 
கிராமவாசி செல்வம்‌ என்பவரின்‌ உதவியோடு எங்கள்‌ 
இரு சக்கர வாகனங்கள்‌ நிறுத்தி வைத்திருந்த இடத்தை 
அடைந்தோம்‌. சேட்டிடம்‌ தொலைபேசியில்‌ தொடர்பு 
கொண்டு பஞ்சபாண்டவர்‌ குகையை கண்டுபிடிக்க 
தவறியதை தெரிவித்து அவர்‌ உதவிக்கு நன்றி கூறிவிட்டு 
வீடு திரும்பினோம்‌. 


மறுவாரம்‌ செட்டு அவர்களைத்‌ தொடர்பு கொண்டு 
அதிகாலை 6 மணி அளவில்‌ அவருடைய துணையோடு 
சரியான பாதையில்‌ சென்று வழுக்கம்பாறை பகுதியில்‌ உள்ள 
பஞ்சபாண்டவர்‌ குகையை வெற்றிகரமாக அடைந்தோம்‌. 
அந்தக்‌ குகை வழுக்குப்‌ பாறையின்‌ அடிவாரத்தில்‌ 150 
அடிகள்‌ நீண்டு அகண்ட பரப்பளவில்‌ காணப்பட்டது. 
குகையில்‌ உள்ள பாறையில்‌ இயற்கையான வழுவழுப்பான 
வெடிப்புகள்‌ காணப்பட்டன. தரையில்‌ செவ்வக வடிவில்‌ 
பல படுக்கைகள்‌ செதுக்கப்பட்டிருந்தன. குகையில்‌ உள்ள 
தாழ்வான பகுதியில்‌ குனிந்து உள்ளே சென்று பார்த்தபோது 


மிகவும்‌ குறுகலான பாதை உள்ளே செல்வதை காண 


= Par 


முடிந்தது. மிகவும்‌ கும்மிருட்டாக இருந்ததால்‌ தொடர்ந்து 
உள்ளே செல்ல தயக்கம்‌ ஏற்பட்டது. பாதையும்‌ ஓரிடத்தில்‌ 
மூடப்பட்டிருந்தது. இந்தப்‌ பாதை வழியாக சென்ற ஒரு நபர்‌ 
திரும்பவில்லை என்று சேட்டு எங்களை எச்சரித்தார்‌. இந்த 


பஞ்சபாண்டவர்‌ குகை ஒரு காலத்தில்‌ சமணத்துறவிகள்‌ 
வாழ்விடமாக இருந்ததற்கான ஆதாரமாக சமணப்‌ 
படுக்கைகள்‌ காணப்படுகின்றன. ஆனால்‌ பாறையில்‌ 
தீர்த்தங்கரர்களின்‌ சிற்பங்கள்‌ மற்றும்‌ கல்வெட்டுகள்‌ ஏதும்‌ 


தென்படவில்லை. 


இந்த பதிவின்‌ மூலமாக பல வருடங்கள்‌ மறக்கப்பட்ட 
மீண்டும்‌ உலகிற்கு அறிமுகப்படுத்தியதில்‌ 
எங்களுக்கு மட்டற்ற மகிழ்ச்சி. எங்களுக்கு உதவிய 


வரலாறு 


ஆற்காட்டான்குடிசையை சேர்ந்த மணி சேட்டுக்கு மற்றும்‌ 
செல்வம்‌ ஆகியோருக்கு எங்களுடைய நன்றிகள்‌. 
நரசிம்மன்‌ கேசவன்‌ 


சேலம்‌ கலெக்டர்‌ அலுவலகம்‌ எதிரே அமைந்துள்ள 
சேலம்‌ பழைய ஆங்கிலேயர்‌ கல்லறைத்‌ தோட்டத்தில்‌ 
உயர்ந்து நிற்கும்‌ 25 அடி உயர கல்லறை ஸ்தூபி (Obe- 
1150) இன்றைக்கு 200 ஆண்டுகள்‌ கண்டு சேலம்‌ மாநகர்‌ 
மையத்தில்‌ ஒரு வரலாற்றுச்‌ சின்னமாகத்‌ திகழ்கிறது. 


ஐரோப்பா கண்டத்தில்‌ பல போர்களில்‌ வெற்றிகண்டு 
பலநாடுகளைக்‌ கைப்பற்றிப்‌ பிரெஞ்சுப்‌ பேரரசை ஸ்தாபித்த 
மாவீரன்‌ நெப்போலியன்‌ வாட்டாலூ போரில்‌ (Battle of 
Waterloo) பிரிட்டீஷ்‌ தலைமையிலான நேசப்படைகளிடம்‌ 
தோற்று கைதாகிறார்‌. இப்படிக்‌ கைதான நெப்போலியனை 
தனது பெரும்‌ கப்பல்‌ படையுடன்‌ பிடித்துச்‌ சென்று 
அட்லாண்டிக்‌ பெருங்கடலில்‌ அமைந்துள்ள செயின்ட்‌ 
ஹெலினா தீவில்‌ சிறை வைத்து காவல்‌ காத்துவந்த 
பிரிட்டீஷ்‌ தளபதி பெர்ஷன்‌ என்பவர்‌ (Lt. Col. Fehrszen) 
நினைவை சுமந்து நிற்கிறது இந்தக்‌ கல்லறை ஸ்தூபி 
என்பது நம்மில்‌ பலருக்குத்‌ தெரியாது. 


செயின்ட்‌ ஹெலினா தீவிலிருந்து 1817ம்‌ ஆண்டு 
இந்தியாவிற்கு மாற்றலாகி வந்த தளபதி பெர்ஷன்‌ சேலம்‌ 


9 மே 


சேலம்‌ கல்லறை ஸ்துபி 


ற, பர்னபாஸ்‌ 


அருகே உள்ள நாமக்கல்‌ கோட்டை கொத்தளத்தில்‌ தனது 
படைகளுடன்‌ தங்கியிருந்த போது துரதிர்ஷ்டவசமாகக்‌ 
காலரா நோய்த்‌ தாக்கி 19 ஜனவரி 1820ல்‌ இறந்தார்‌. 
இவரது உடலை நாமக்கல்‌ பகுதியில்‌ உடனே அடக்கம்‌ 
செய்த படையினர்‌ நோய்‌ பரவலுக்குப்‌ பயந்து சேலம்‌ 
திரும்பினார்‌. 


தளபதி பெர்ஷனுக்கு நினைவுச்‌ சின்னம்‌ அமைக்க 
முயன்ற போர்ப்படை அமைப்பினர்‌ நாமக்கல்லில்‌ 
தளபதியைப்‌ புதைத்த இடத்தில்‌ கண்டறிய முடியாத 
நிலையில்‌ சேலம்‌ பழைய ஆங்கிலேயர்‌ கல்லறைத்‌ 
தோட்டத்தில்‌ தளபதி பெர்ஷன்‌ நினைவாக ஒரு 
உயர்ந்த ஸ்தூபி வடிவ கல்லறை நினைவுச்‌ சின்னத்தை 
நிறுவினார்கள்‌. இந்தத்‌ தகவலை வரலாற்று அறிஞர்‌ லீ 
பானு தனது "A Manual of the Salem District in 
the Presidency of Madras — 1883" 
குறிப்பிட்டுள்ளார்‌. மேலும்‌ இந்த ஸ்தூபி கல்லறை பற்றி 
2014 ஆம்‌ ஆண்டு Denise Love என்ற அம்மையார்‌ 
லண்டனில்‌ வெளியிட்ட The Old Anglican Cemetery 
Salem Tamilnadu BACSA, London என்ற நூலிலும்‌ 
வரலாற்று ஆதார தகவல்கள்‌ குறிப்பிடப்பட்டுள்ளது. 


என்ற நூலில்‌ 


200 ஆண்டுகள்‌ நெருங்கும்‌ நிலையில்‌ இந்த ஸ்தூபி 
கல்லறை கடந்த 2018 மே மாதம்‌ 19ஆம்‌ நாள்‌ இரவில்‌ 
பெய்த கனமழை காற்றில்‌ சாலையோர பெரிய புளியமரம்‌ 
விழுந்ததில்‌ பலத்த சேதமடைந்தது. கல்லறை ஸ்தூபியைப்‌ 
பாதுகாத்துக்‌ கட்டியெழுப்ப சேலம்‌ வரலாற்றுச்‌ சங்கத்தின்‌ 
கோரிக்கையினை ஏற்ற தேவாலய நிர்வாகத்தினர்‌ 
கல்லறை ஸ்தூபியினைப்‌ பழுது பார்த்து நிலைநிறுத்திப்‌ 
புதுப்பித்தனர்‌. தற்பொழுது 200 ஆண்டை தொட்டு 
நிற்கும்‌ இந்தக்‌ கல்லறை ஸ்தூபி சேலம்‌ வரலாற்றிற்கும்‌ 
நெப்போலியனின்‌ வரலாற்றிற்குமான ஒரு தொடர்பின்‌ 
வியப்பான சரித்திர சான்றாகத்‌ திகழ்கிறது. மேலும்‌ 
இதுபோன்ற பல வரலாற்றுச்‌ சின்னங்களைத்‌ தன்னகத்தே 
கொண்டுள்ள இந்த வரலாற்றுச்‌ சிறப்பு மிக்கச்‌ சேலம்‌ 
பழைய ஆங்கிலேயர்‌ கல்லறைத்‌ தோட்டத்தை மாநகரின்‌ 
மையத்தில்‌ ஒரு பழமைப்‌ பூங்காவாக மேம்படுத்திப்‌ 


தமிழக அரசு நடவடிக்கை எடுக்க வேண்டும்‌. 


சேலம்‌ நகரின்‌ மிக மிக அருகே இருக்கும்‌ மலை 
கிராமம்‌ இந்த ஜருகுமலை. கடல்‌ மட்டத்திலிருந்து 3000 
அடி உயரத்தில்‌, சுமார்‌ 1200 மக்களைக்‌ கொண்ட மேலூர்‌, 
கீழூர்‌ என இரண்டு கிராமங்களைச்‌ சேர்த்து ஜருகுமலை 
என அழைக்கப்படுகிறது. 


இக்கிராமத்தில்‌ சுமார்‌ 630 வாக்காளர்கள்‌ உள்ளனர்‌. 
இரண்டு வாக்கு சாவடி, ஒரு மேல்நிலை நீர்த்தேக்க குடிநீர்‌ 
தொட்டி உள்ளது. ஒரு நடுநிலை பள்ளியும்‌ இரண்டு 
டிரான்ஸ்பாரம்‌ (மின்‌ பகிர்மானத்திற்கு) இவைதான்‌ 
இக்கிராமத்தில்‌ இருக்கும்‌ அடிப்படை வசதிகள்‌. 

மாணவர்கள்‌ 8ம்‌ வகுப்புக்கு மேல்‌ படிக்க 
வேண்டும்‌ என்றால்‌ அய்யோத்தியாபட்டினம்‌, மல்லூர்‌ 


உண்டூறைவிடப்பள்ளியில்‌ சேர்ந்து தான்‌ படிக்க வேண்டும்‌. 


சுமார்‌ 30 வருடங்களுக்கு முன்‌ சாராயம்‌ 
காய்ச்சுவதுதான்‌ இவர்களது தொழிலாகும்‌. கள்‌ இறக்குவது, 


040 ரஹொரிட்டேலர்‌ 


மே 


கஞ்சா பயிர்‌ செய்வது என இருந்த மக்களைக்‌ காவல்‌ 
துறையின்‌ தொடர்‌ கண்காணிப்பு மற்றும்‌ அறிவுறுத்தல்‌ 
படி இன்று விவசாயிகளாக மாற்றியுள்ளனர்‌. 


இங்கு விளையும்‌ பொருட்கள்‌ அரளி, கேழ்வரகு, 
சாமை மற்றும்‌ தானியங்கள்‌. மாமரம்‌, பலாமரம்‌, 
சீதாமரம்‌, கொய்யாமரம்‌, புளியமரம்‌ போன்ற மரங்களும்‌ 
காணப்படுகின்றன. 

இந்தக்‌ கிராமங்களுக்கான சட்டசபைக்கு 
வீரபாண்டி. இவை குரால்நத்தம்‌ ஊராட்சியைச்‌ சேர்ந்தது. 
போக்குவரத்து வசதி இல்லாத காரணத்தினால்‌, சுதந்திரம்‌ 
வாங்கிய காலத்திலிருந்து இங்கு வாக்கு இயந்திரங்களும்‌ 
மற்ற உபகரணங்களும்‌ தலை சுமையாகவே கொண்டு 
செல்லப்படுகிறது. வாக்குச்‌ சாவடிக்குச்‌ செல்லும்‌ 


அதிகாரிகளும்‌ நடந்துதான்‌ செல்லவேண்டும்‌. 
இந்தக்‌ கிராமத்திற்குச்‌ சாலை வசதி அறவே 

கிடையாது. 100 நாள்‌ வேலை வாய்ப்புத்‌ திட்டத்தில்‌ 


கிராம மக்கள்‌ சேர்ந்து போட்ட மண்சாலை தற்போது 
மழையில்‌ அரித்தும்‌, சரிந்தும்‌ நடக்கக்கூடப்‌ பயன்படுத்த 
முடியாத நிலையில்‌ இருக்கிறது. 


நியாய விலை கடையில்‌ பொருட்களை வாங்க 
மலையில்‌ இருந்து இரண்டு மணி நேர நடையாகச்‌ 
சன்னியாசிகுண்டு வரவேண்டும்‌. சிறுவர்‌ முதல்‌ பெரியவர்கள்‌ 
வரை அனைவரும்‌ நடந்துதான்‌ வரவேண்டும்‌. ஏதேனும்‌ 
விபத்தோ அல்லது அவசர மருத்துவ உதவி பெறுவதற்கு 
நோயாளிகளைத்‌ தொட்டில்‌ கட்டி தூக்கி கொண்டுதான்‌ 
வர வேண்டும்‌. 


ஓம me a பரம்‌ ம ல படி அத்‌ 


தமிழகத்தில்‌ எங்கும்‌ இல்லாத அளவில்‌, நல்ல 
நிலையில்‌, துளையுடன்‌ கூடிய கல்திட்டைகளின்‌ கூட்டம்‌ 
போகர்‌ மலையின்‌ உச்சியில்‌ உள்ளது. சுமார்‌ 5000 
ஆண்டுகள்‌ பழமையான இக்கல்திட்டைகள்‌ அக்காலத்தில்‌ 
நமது முன்னோர்களின்‌ கலைத்திறன்‌ மற்றும்‌ பண்பாட்டுக்கு 
மிகச்சிறந்த ஆதாரமாகும்‌. 


கல்திட்டைகள்‌ எனப்படுவன, பெருங்கற்காலப்‌ 
பண்பாட்டைச்‌ சேர்ந்த இறந்தவர்களுக்கான நினைவுச்‌ 
சின்னங்களில்‌ ஒரு வகையாகும்‌. இது பொதுவாக, மூன்று 
அல்லது அதற்கு மேற்பட்ட செங்குத்தான கற்களையும்‌, 
அவற்றினால்‌ கிடைநிலையில்‌ தாங்கப்படும்‌ பெரிய 
தட்டையான கற்பலகை ஒன்றையும்‌ கொண்டிருக்கும்‌. 
இவை, பொதுவாகப்‌ பொந்து போன்ற அமைப்பை 
உருவாக்குவதற்காக மண்ணினால்‌ அல்லது சிறிய 
கற்களினால்‌ மூடி அடைக்கப்பட்டிருப்பது உண்டு. 
ஆனாலும்‌ பெரும்பாலான இடங்களில்‌, பெரிய கற்களாலான 
இருக்க, 
காலப்போக்கில்‌ அழிந்துவிட்டன. 


அமைப்புக்கள்‌ மட்டும்‌ அடைப்புக்கள்‌ 


தொடக்கக்‌ கல்திட்டைகள்‌ ஏன்‌, யாரால்‌, 
எப்பொழுது கட்டப்பட்டன என்பது குறித்துத்‌ தெளிவில்லை. 
அறியப்பட்டவற்றுள்‌ மிகப்‌ பழைய கல்திட்டைகள்‌ மேற்கு 
ஐரோப்பாவில்‌ காணப்படுகின்றன. இவை ஏறத்தாழ 
7,000 ஆண்டுகளுக்கு முற்பட்டவை. இவை யாரால்‌ 
கட்டப்பட்டவை என்பதைத்‌ தொல்லியலாளர்கள்‌ இன்னும்‌ 
கண்டுபிடிக்கவில்லை. இதனால்‌, இவை எதற்காகக்‌ 

கட்டப்பட்டன என்று அறிவது கடினமாக உள்ளது. 


தெளிவான சான்றுகள்‌ இல்லாவிட்டாலும்‌, இவை 
எல்லாமே கல்லறைகளாகவோ அல்லது புதைகுழிகளாகவோ 
இருக்கலாம்‌ என்றே பொதுவாகக்‌ கருதப்படுகின்றன. 
கதிரியக்கக்கார்பன்‌ முறை மூலம்‌ காலத்தை அறிவியல்‌ 
அடிப்படையில்‌ கணிக்கத்தக்க மனித எச்சங்கள்‌ இவ்வாறான 
கல்திட்டைகளுக்கு அருகில்‌ காணப்படுவது உண்டு. 


ஆனாலும்‌, இவ்வெச்சங்கள்‌ கல்திட்டைகள்‌ கட்டப்பட்ட 


காலத்தைச்‌ சேர்ந்தவை என நிரூபிப்பது கடினம்‌. 


7, 


கல்திட்டைகள்‌ காணப்படும்‌ இடங்கள்‌: 


கல்திட்டைகள்‌ உலகின்‌ பல பகுதிகளிலும்‌ 
காணப்படுகின்றன. பெருங்கற்காலப்‌ பண்பாடு உலகின்‌ 
வெவ்வேறு பகுதிகளில்‌ வெவ்வேறு காலகட்டங்களில்‌ 
சின்னமான 


காணப்பட்டதினால்‌, இப்பண்பாட்டுச்‌ 


கல்திட்டைகளின்‌ காலமும்‌ நாட்டுக்கு நாடு வேறுபடுகின்றன. 
ஐரோப்பா: 


பெருங்கற்கால நினைவுச்‌ சின்னங்கள்‌, பால்ட்டிக்‌ 
மற்றும்‌ வடகடற்கரைப்‌ பகுதிகளில்‌, ஸ்பெயின்‌ மற்றும்‌ 
போர்த்துகல்‌ நாடுகளுக்குத்‌ தெற்கே காணப்பட்டுள்ளன. 
இது போன்ற நினைவுச்‌ சின்னங்கள்‌ உலகின்‌ பல 
பகுதிகளிலும்‌ காணப்படுகின்றன. உலகில்‌ மிகச்‌ செறிவாக 
அமைந்துள்ள கல்திட்டைகள்‌ கொரியத்‌ தீவுக்குறையில்‌ 
காணப்படுகின்றன. தென்கொரியாவிலும்‌, வடகொரியாவிலும்‌ 
உள்ள கல்திட்டைகளின்‌ எண்ணிக்கை சுமார்‌ 30,000 
ஆகும்‌. இது உலகிலுள்ள மொத்தக்‌ கல்திட்டைகளின்‌ 
எண்ணிக்கையில்‌ ஏறத்தாழ 40% ஆகும்‌. 


கல்திட்டைக்கான கொரிய மொழிச்‌ சொல்‌ 
"கொயின்டோல்‌'' என்பது. ''தாங்கப்பட்ட கல்‌'' என்பது 
இதன்‌ பொருள்‌. உலகின்‌ பிற பகுதிகளில்‌ கல்திட்டைகள்‌ 
குறித்த ஆய்வுகள்‌ பெருமளவில்‌ இடம்பெற்றதற்கு மிகப்‌ 
பிற்பட்ட காலத்திலேயே கொரியாவில்‌ பெருங்கற்காலச்‌ 
சின்னங்கள்‌ குறித்த ஆய்வுகள்‌ தொடங்கின. 1945க்குப்‌ 
பின்னரே கொரிய அறிஞர்களால்‌ புதிய ஆய்வுகள்‌ 

தொடங்கப்பெற்றன. கொரியக்‌ கல்திட்டைகளின்‌ 


உருவவியல்‌ வளர்ச்சி அத்திலாந்திக்‌ ஐரோப்பியக்‌ 
கல்திட்டைகளிலிருந்தும்‌ வேறுபட்டுத்‌ தனித்துவம்‌ 


வாய்ந்தவையாகக்‌ காணப்படுகின்றன. 
இந்தியா: 
இந்தியாவிலும்‌ பல பகுதிகளில்‌ கல்திட்டைகள்‌ 


உண்டு. கேரளாவின்‌, மறையூர்‌ என்னுமிடத்திலிருந்து 7 
கிலோமீட்டர்‌ தொலைவில்‌ உள்ள அழிஞ்சுவாடு என்னும்‌ 


சிற்றூருக்கு அண்மையில்‌ கல்திட்டைகள்‌ காணப்படுகின்றன. 
இக்‌ கல்திட்டைகள்‌ இரண்டு முதல்‌ ஐந்து கல்திட்டைகள்‌ 
கொண்ட கூட்டங்களாக அமைக்கப்பட்டுள்ளன. 


ஒவ்வொரு கூட்டமும்‌ ஒரு குடும்பத்துக்கு உரியது 
எனக்‌ கருதப்படுகின்றது. இப்‌ பகுதியில்‌ இவ்வாறான 
கூட்டங்கள்‌ நூற்றுக்கணக்கில்‌ காணப்படுகின்றன. 
இக்கல்திட்டைகள்‌ கனமான கருங்கற்களால்‌ ஆனவை. 
இப்பகுதி பல நூற்றாண்டுகளாக ஆதி சேரர்‌ எனப்பட்ட 
இனக்குழு மரபினரின்‌ புதைகுழிகளுக்கான இடமாக 
இருந்துள்ளது. 


தமிழ்நாடு: 


தமிழ்நாட்டில்‌ சேலம்‌ மாவட்டத்தில்‌ கல்திட்டை 
கண்டுபிடிக்கப்பட்டுள்ளது. இது பொன்சொரி மலையில்‌ 
2,250 அடி உயரத்தில்‌ தாமரைப்பாழி எனும்‌ சுனையருகே 
உள்ளது. இதனை இறந்தவரின்‌ வீடு என்று பொருள்படும்படி 
மாண்டவர்‌ வீடு என அழைக்கப்பட்டுத்‌ தற்போது 


ச 


பாண்டவர்‌ வீடு என்று கரு 


இக்கல்திட்டை ஒரே பலகைக்‌ கல்லால்‌ 
அமைக்கப்படாமல்‌ துண்டு கற்களைக்‌ கொண்டு 
அமைக்கப்பட்டுள்ளது. தமிழகத்தின்‌ மிகப்பெரிய 
கல்திட்டைகளின்‌ கூட்டம்‌ அமைந்துள்ள இடம்‌ படத்தில்‌ 


உள்ள போகர்‌ மலையாகத்‌ தான்‌ இருக்கும்‌. 


சேலம்‌ நாமக்கல்‌ எல்லையில்‌ 1,000 ஆண்டு பழமையான 


பாண்டியன்‌ பாறை கல்‌ திட்டு. 


தமிழர்களின்‌ பாரம்பரியத்தையும்‌, வீரத்தையும்‌ 
பறைசாற்றும்‌ வகையில்‌, 1,000 ஆண்டுகளுக்கு முன்‌ 
அமைத்த, பாண்டியன்‌ பாறை என்ற, “கல்‌ திட்டு” சேலம்‌ 
மாவட்டத்தில்‌ உள்ளது. ஏறத்தாழ, 1,000 ஆண்டுகளுக்கு 
முன்‌ வாழ்ந்த தமிழர்கள்‌, முன்னோரைப்‌ புதைத்த 
இடத்தில்‌, சிறிய பாறைகளை நிற்க வைத்து, அதன்‌ மேல்‌ 
பெரிய தட்டையான பாறையை வைத்து, சிறிய குகை 
போன்ற அமைப்பை உருவாக்கினர்‌. அவற்றில்‌, முன்னோர்‌ 
பயன்படுத்திய பொருட்கள்‌ மற்றும்‌ அவர்கள்‌ வாழ்க்கை 
குறித்த கல்வெட்டு அல்லது பாறை ஓவியங்களைத்‌ தீட்டி, 
வழிபாடு நடத்தியுள்ளனர்‌. 


மின்னக்கல்‌ கல்திட்டை 


சேலம்‌ மாவட்டம்‌, மின்னக்கல்‌ செல்லும்‌ வழியில்‌, 


பாறை குன்றின்‌ நடுவில்‌ பழமையான, கல்‌ திட்டு ஒன்று 


உள்ளது. பாண்டிய மன்னன்‌ ஒருவன்‌ இவ்வழியாகச்‌ சென்ற 
போது, தங்க இடம்‌ கிடைக்காமல்‌, படை வீரர்களைக்‌ 
கொண்டு, பாறையை உடைத்து, கல்‌ திட்டை அமைத்து, 
அதில்‌ தங்கி, இளைப்பாறிச்‌ சென்றதாகக்‌ கூறப்படுகிறது. 
எனவே, இந்த பாறைக்கு, “பாண்டியன்‌ பாறை” என்ற பெயர்‌ 
ஏற்பட்டதாகவும்‌, இப்பகுதி மக்கள்‌, 20 ஆண்டுகளுக்கு 
முன்‌ வரை, இந்த பாறையில்‌ தானியங்களைக்‌ காய 
வைக்கவும்‌, ஓய்வெடுக்கவும்‌ பயன்படுத்தி வந்துள்ளனர்‌. 


இங்குள்ள பாண்டியன்‌ பாறை என்ற கல்‌ திட்டு, 1,000 
ஆண்டுகளுக்கு முன்‌ வாழ்ந்த பழங்கால மனிதர்களின்‌ 
உழைப்பால்‌ உருவானது. கிருஷ்ணகிரி மாவட்டத்தில்‌ 
உள்ள, கல்‌ திட்டுகள்‌, மலையடிவாரத்தில்‌ மண்‌ தரையில்‌ 
அமைக்கப்பட்டுள்ளன. ஆனால்‌, இங்குப்‌ பாறை குன்றின்‌ 
மேல்‌ சிறிய கற்களை நிற்க வைத்து, 10 டன்னுக்கு 
மேலான எடையுள்ள தட்டையான பாறையை தூக்கி, நிற்க 
வைத்து உருவாக்கியுள்ளனர்‌. இதில்‌ வெள்ளை மற்றும்‌ 


சிவப்பு சாந்தால்‌ பாறை ஓவியங்கள்‌ காணப்படுகின்றன. 


கருமந்துரை கல்திட்டைகள்‌: 


சேலம்‌ மாவட்டம்‌ பெரிய கல்வராயன்‌ மலையில்‌ 


உள்ள ஆத்தூர்‌ வட்டம்‌ ， 


கெராங்காடு கிராமம்‌, 


பெத்தநாயக்கன்‌ பாளையம்‌ 
அடியனூர்‌, சேம்பூர்‌, போன்ற மலைக்‌ கிராமங்களில்‌ 
கல்வராயன்‌ சுற்றுவட்டாரப்‌ பகுதியில்‌ கல்திட்டைகள்‌, 
கற்குவைகள்‌ , புதிய கற்கால கருவிகள்‌ மற்றும்‌ ஏராளமான 
குத்துக்கற்கள்‌ காணப்படுகின்றன.. 


இதில்‌ பல 
நிலையிலும்‌ சில கல்திட்டைகள்‌ சிதைந்த நிலையிலும்‌ 


கல்திட்டைகள்‌ ஓரளவு நல்ல 


காணப்படுகின்றன. கற்குவைகளிலும்‌ நல்ல நிலையிலும்‌ 
சிதைந்த நிலையிலும்‌ காணப்படுகிறது. 

இந்த கல்திட்டைகள்பழங்காலத்தில்‌ 
இறந்தவர்களைப்‌ புதைத்த இடத்தில்‌ அவர்களை 
நினைவு படுத்தும்‌ வகையில்‌ கல்பதுக்கை, கல்திட்டை, 


ஈமப்பேழை, கற்குவை, கல்வட்டம்‌, குத்துக்கல்‌, 
முதுமக்கள்‌ தாழி போன்ற முறைகளை அக்கால மக்கள்‌ 
பயன்படுத்திவந்துள்ளனர்‌ கல்திட்டையானது மூன்று 


புறம்‌ கல்‌ பலகைகளால்‌ தடுக்கப்பட்டு மேற்புறம்‌ ஒரு 
பலகை கல்லால்‌ மூடப்பட்டுள்ளது. முன்புறம்‌ மூடப்படாமல்‌ 
உள்ளது. இதன்‌ உயரம்‌ 4 அடி, நீளம்‌ 12 அடி, அகலம்‌ 
6 அடியாகவும்‌ உள்ளது. 


மக்கள்‌ வசிப்பிடங்களில்‌ உள்ள கல்திட்டைகளின்‌ 
உள்ளே புதிய கற்கால கருவிகளும்‌, அந்த கருவிகளை 
வழுவழுப்பாக்கப்‌ பயன்பட்ட பந்து வடிவ உருண்டை 
கல்லும்‌, கூர்‌ தீட்டப்‌ பயன்படுத்திய தேய்ப்பு கல்லும்‌ 
காணப்படுகிறது. கல்திட்டையின்‌ உள்ளே விநாயகர்‌ 
சிலையும்‌ உள்ளது. இது பிற்காலத்தில்‌ வைக்கப்பட்டு 
இருக்கலாம்‌. மக்கள்‌ வசிப்பிடம்‌ இல்லாத மலைக்குன்றில்‌ 
உள்ள கல்திட்டைகள்‌ கான செல்பவர்கள்‌ செருப்பு 


அணிந்து செல்ல அனுமதிக்கப்படுவது இல்லை. 


இங்குள்ள மக்களால்‌ இவை கல்பாண்டி வீடு, சின்ன 
பாண்டி வீடு, குள்ள பாண்டி வீடு எனவும்‌ , பாண்டியன்‌ 

இறந்தவர்களை அடக்கம்‌ செய்த இடத்துக்கு 
அருகே கற்குவைகள்‌ அமைக்கப்பட்டன. இவை பிரமீடு 
போன்ற அமைப்பில்‌ கூம்பு வடிவத்தில்‌ காணப்படுகிறது 
இறந்தவர்கள்‌ நினைவாகவும்‌, அவர்களை அடக்கம்‌ 
செய்த இடங்களை அடையாளப்படுத்தவும்‌ குத்துக்கற்கள்‌ 
வைக்கப்பட்டுள்ளன. புதிய கற்கால கருவிகள்‌ கெராங்காடு, 
சேம்பூர்‌, அடியனூர்‌ போன்ற மலைக்கிராமங்களில்‌ மக்கள்‌ 
குடியிருப்புக்கு அருகே உள்ள கல்திட்டைகளின்‌ உள்ளே 
காணப்படுகின்றன. இவை வேறு வேறு வடிவங்களில்‌ 
அமைந்துள்ள கைக்கோடாரிகள்‌ ஆகும்‌. 


இதன்‌ ஒரு முனை கூராகவும்‌ மறுமுனை 
தட்டையாகவும்‌ உள்ளது. கூரான முனை குத்திக்கிழிக்கவும்‌ 
தட்டையான முனை வெட்டவும்‌ பயன்பட்டுள்ளது. ஒரு 
அடி உயரமுள்ள கற்கோடாரிகளும்‌ இங்கு காணப்படுவது 
சிறப்பான ஒன்றாகும்‌.பழைய கற்கால கருவிகள்‌ கரடு 
முரடாக இருக்கும்‌. இந்த புதிய கற்கால கருவிகள்‌ 
வழுவழுப்பாக உள்ளன. இதை வழுவழுப்பாக மாற்றப்‌ 
பயன்பட்ட கல்பந்துகளும்‌, கூராக்கப்‌ பயன்பட்ட தேய்ப்பு 
கல்லும்‌ கல்திட்டையின்‌ உள்ளே காணப்படுகின்றன. 
இக்கருவிகள்‌ 2,500 ஆண்டுக்கு முன்‌ வாழ்ந்த மனிதர்களால்‌ 


வடிவமைக்கப்பட்டு இருக்கலாம்‌. 
ஜக்னாரை கல்திட்டைகள்‌: 


நீலகிரி மாவட்டம்‌, கோத்தகிரி தாலூகாவில்‌ 

ஜக்னாரை கிராமத்தில்‌ பனகுடி எனும்‌ இடத்தில்‌ டீ எஸ்டேட்‌ 
வழியாக உள்ளே சென்றால்‌ மலைவாழ்‌ மக்கள்‌ வசிக்கும்‌ 
பனகுடி கிராமத்தை கடந்து வனத்திற்குள்‌ சென்றால்‌ 
ஆதிமனிதர்களின்‌ ஈமச்சின்னமான இக்கல்திட்டைகள்‌ 
கானபடுகின்றன, அதில்‌ பிரதானமாக காணப்படும்‌ 
கல்திட்டையின்‌ உள்ளே மூன்று நிலைகள்‌ கொண்ட 
இரண்டு சதிகல்‌ கானபடுகிறது அது மட்டுமன்றி அக்‌ 


கல்திட்டையை சுற்றி கற்களை கொண்டு சுற்றுசுவர்‌ போல 
கற்கள்‌ அடுக்கி வைக்கப்பட்டு இருக்கிறது. 


இங்கே காணப்படும்‌ எல்லா கல்திட்டைகளிலும்‌ 
லிங்கம்‌ சிலை வைக்கப்பட்டுஉள்ளது. இங்கே சுமர்‌ 


முப்பதுக்கும்‌ அதிகமான கல்திட்டைகள்‌ காணப்படுகின்றன. 


2979.05.19 09:40 


திருச்சூர்‌ கல்திட்டைகள்‌: 


திருச்சூர்‌ அங்கே ஒரு இருபது இருப்பத்தைந்து 
கிலோமீட்டர்‌ சுற்றளவில்‌ மிக மிக தொன்மையான 
கல்திட்டைகள்‌ முன்னோர்‌ ஈமச்சின்னங்கள்‌ என 


ஆச்சரியமான வரலாற்று எச்ச்சங்கள்‌ உள்ளன. 


கேரளா மாநிலத்தில்‌ திருச்சூர்‌ அருகில்‌ குடைகல்‌ 
திட்டை எனும்‌ இடம்‌ இங்கே பெரும்‌ கற்கால ஈமச்சின்னங்கள்‌ 
தொல்லியல்‌ துறை மூலமாக பாதுகாக்கப்பட்டு வருகிறது. 
பெருங்கற்காலம்‌ என்பது பெரிய கற்களைக்‌ கொண்டு 
அமைப்புக்களை மக்கள்‌ உருவாக்கிய காலப்‌ பகுதியைக்‌ 


குறிக்கும்‌. 


இத்தகைய அமைப்புக்கள்‌ பெரும்பாலும்‌ 
இறந்தவர்களுடைய புதை குழிகளின்‌ மேல்‌ 
அமைக்கப்பட்டன. இவ்வாறான அமைப்புக்கள்‌ உலகம்‌ 
முழுவதிலும்‌ பல்வேறு இனங்களைச்‌ சார்ந்த மக்களால்‌, 
பல்வேறு காலகட்டங்களில்‌ கட்டப்பட்டன. இவ்வாறான 
பெருங்கல்‌ நினைவுச்‌ சின்னங்களை அமைத்த காலம்‌ 
புதிய கற்காலத்திலும்‌, செம்புக்காலம்‌, வெண்கலக்காலம்‌ 
உள்ளிட்ட அதனைத்‌ தொடர்ந்து வந்த காலப்‌ பகுதிகளிலும்‌ 
மக்கள்‌ அமைத்தனர்‌. இதனால்‌ இக்காலத்தைப்‌ பெருங்கற்‌ 
காலம்‌ எனலாம்‌ எனச்‌ சிலர்‌ கருதுகின்றனர்‌. 


த்‌ 


ப்ச்‌ 
FE >: 


கற்பதுக்கை (0154), கற்கிடை (4௦]௱௪ற), கற்குவை (வற), 
பரல்‌ உயர்‌ பதுக்கை (c௮ரரற ௦17:01௦), தொப்பிக்கல்‌ (hood 
stone), குடைக்கல்‌ (umbrella stone), நெடுநிலை 
நடுகல்‌ (menhir) எனப்‌ பல வகைகளாக உள்ளன. 
பெருங்கற்காலப்‌ பண்பாடு கிமு 1000 தொடக்கம்‌ கிபி 
200 வரையாகும்‌ என மதிப்பிடப்படுகிறது. இது புதிய 

கற்காலத்துக்குப்‌ பிற்பட்ட வளர்ச்சியாகும்‌.இது போன்ற 
குடை வடிவிலான கல்திட்டைகள்‌ சிரக்கல்‌ ,அரியன்னூர்‌, 
ஆகிய இடங்களிலும்‌ உள்ளன. 


முன்னிமடா, சோவனூர்‌, ஈய்யல்‌ ஆகிய இடங்களில்‌ 
உள்ள குகை வடிவிலான ஈமாச்சின்னங்கள்‌ உள்ளன. 
பாறைக்‌ குகை ஈமச்சின்னம்‌, 
பெரும்‌ பாறைகளை குடைந்து, அதனுள்‌ மிக அழகாக 
பல அறைகள்‌ மற்றும்‌ தூண்களுடன்‌ உருவாக்கப்பட்ட, 


தரை மட்டத்தில்‌ உள்ள 


பாறை குடைவரை இறந்தோர்‌ ஈம சின்னம்‌. இது பல 
ஆயிரம்‌ ஆண்டுகளுக்கு முன்பு இறந்தவர்களை இட்டு 
வைப்பதற்காகவும்‌ மற்றும்‌ நினைவுச்‌ சின்னமாகவும்‌ 


இருந்துள்ளது. 


க டட rsh 


தாரமங்கலம்‌ கல்திட்டை: 


சேலம்‌ மாவட்டம்‌ தாரமங்கலம்‌ அருகில்‌ 
தெசவிளக்கு கிராமத்தில்‌, தாரமங்கலம்‌ வரலாற்று ஆய்வு 
அறக்கட்டளை நண்பர்களுடன்‌ இந்த கல்திட்டையை 
பார்தோம்‌ , இதில்‌ நடுகல்‌ எதுவும்‌ இல்லை , ஆனால்‌ 
கற்திட்டையின்‌ மேல்‌ இருக்கும்‌ கல்லின்‌ மேல்‌ பகுதியில்‌ 
நான்கு வரிசையில்‌ சிறுசிறு குழிகள்‌ காணப்படுகின்றன... 


தாரமங்கலம்‌ அருகே சவுரிபாளையத்தில்‌ மேச்சேரி 
செல்லும்‌ சாலையில்‌ , சந்தைக்கு அருகில்‌ காணப்படும்‌ 


கல்திட்டை. 


ஈசனாக பணை 


தீர்த்தங்கரர்கள்‌ 


மவலுதரண்‌ 


ஆந்திரப்பிரதேசம்‌, நெல்லூர்‌ மாவட்டத்தில்‌, 
பேரழிவு மீட்புக்‌ குழுவினரால்‌ விடுக்கப்பட்ட அதிக 
வெப்பச்சலன எச்சரிக்கையையும்‌ மீறி 2019 மே மாதம்‌, 
5ம்தேதி சென்னையிலிருந்து ''சித்துலகொனா'' மலையில்‌ 
இருக்கும்‌ தீர்த்தங்கரர்களை, இந்துக்‌ கடவுளர்களாக 
வழிபடப்படுவதையறிந்து அதைக்‌ காணக்‌ கிளம்பினோம்‌. 


சித்துலகொனா, நெல்லூர்‌ மாவட்டம்‌, கூடூரை 
அடுத்து, சைதாபுரம்‌ கிராமத்தைச்‌ சார்ந்தது. கூகுல்‌ 
மேப்பில்‌ ஊர்ப்‌ பெயர்‌ இல்லாமல்‌ கோயில்‌ மட்டுமே 
காட்டப்பட்டுள்ளது. சென்னையிலிருந்து, காலை 4.15க்குப்‌ 
புறப்பட்டது எங்கள்‌ பயணம்‌. வழியெங்கும்‌ நெல்‌ 
அறுவடைக்குப்‌ பிறகு அடுத்த மழைக்காகக்‌ காத்து 
இருக்கும்‌ பொட்டல்‌ வயல்‌ வெளிகள்‌. திறந்திருந்த 
கண்ணாடி ஜன்னல்களின்‌ ஊடே முகத்தில்‌ அறைந்த வெப்பக்‌ 


காற்று. சிறிது ஜன்னலை மூடினாலும்‌ தலையிலிருந்து 
பெருக்கெடுத்து முகத்தில்‌ வழிந்த வியர்வை. ஆங்காங்கே 
புழுதி படர்ந்த வீடுகளுடன்‌ சிற்றூர்கள்‌. இப்படி 5 மணிநேர 
பயணத்திற்குப்‌ பிறகு 175 கிலோ மீட்டர்‌ தூரத்தைக்‌ கடந்து 


சுமார்‌ 9.30மணி அளவில்‌ மலையின்‌ அடிவாரத்தைச்‌ 
சென்றடைந்தோம்‌. 


சுமார்‌ 100 படிகளே கொண்ட மைக்கா என்ற 
கனிமவளம்‌ மிகுந்த பாறைகளாலான ஒரு சிறுமலை அது. 
படிகளின்‌ தொடக்கத்தில்‌ இடதுபுறம்‌ விநாயகர்‌ சன்னதியும்‌, 
வலப்புறம்‌ சுப்பிரமணியர்‌ சன்னதியும்‌ உள்ளன. பாம்பு, 
புலி, 
பாதங்கள்‌) என ஒரு பலகைக்‌ கல்லில்‌ புடைப்புச்‌ சிற்பமாகச்‌ 
செதுக்கப்பட்டு, படிகளின்‌ துவக்கத்தில்‌ நிறுவப்பட்டிருந்தது. 
கோயிலுக்கும்‌, படிகளின்‌ துவக்கத்திற்கும்‌ இடையே 


பல்லி, பாதங்கள்‌ (மேலே இருக்கும்‌ சித்தர்கள்‌ 

இளைப்பாற ஒரு சிறு மண்டபம்‌ உள்ளது. அதில்‌ அனுமன்‌ 
சன்னதி சிறியதாகக்‌ காணப்படுகிறது. மேலே செல்வோமா. 


சிறிது தூரம்‌ மேலே சென்றால்‌, சமீபத்தில்‌ 
கட்டப்பட்ட மண்டபத்துடன்‌ இயற்கையாக அமைந்த 
குகை. ஒரு காலத்தில்‌ சமணர்‌ வாழ்ந்த குகை. குகைக்குள்‌ 
தண்ணீர்‌ வராமல்‌ இருக்க, பாறையை வெட்டப்பட்ட 
பாதையை ஒட்டியே ஒரு நாகம்‌ நீண்ட வாக்கில்‌ 
அமைத்து உள்ளனர்‌. குகையின்‌ வலதுபுறம்‌ சிவன்‌ 
பார்வதி மற்றும்‌ அம்மன்‌ சிலைகள்‌ தனிச்‌ சன்னதியில்‌ 
அமைந்துள்ளது. குகையின்‌ வாயிலில்‌ துவார பாலகர்கள்‌ 
போல கைகூப்பிய இரு சிலைகள்‌. குகையின்‌ உள்ளே தரை 
முழுவதும்‌ ''டைல்ஸ்‌"' ஒட்டப்பட்டுள்ளது. அதனால்‌ சமண 
முனிவர்களுக்காக வெட்டப்பட்ட படுக்கைகள்‌ இருந்ததா 
என்று தெரியவில்லை. தெற்கு பாறை சுவர்‌ ஓரமாக 
வரிசையாக விநாயகர்‌, ஆஞ்சநேயர்‌, அம்மன்‌, பாம்பு 
சிலைகள்‌. குகையின்‌ கிழக்கு சுவற்றில்‌ மூன்று சிலைகள்‌. 
முதல்‌ இரண்டும்‌ தீர்த்தங்கரர்‌ சிற்பங்கள்‌. முக்குடை 
சாமரதாரிகள்‌, தீர்த்தங்கரரின்‌ தலைக்குப்‌ பின்பு பிரபை, 
அசோக கொடியின்‌ இலைகள்‌ காட்டப்பட்டு இருந்தது. 
தலையில்‌ முடி சுருள்‌ சுருளாகக்‌ காட்டப்பட்டிருந்தது. 
மூன்று 
சிலைகளுக்கு முன்பு திருவாசியும்‌ பொருத்தப்பட்டிருந்தது. 
இரு தீர்த்தங்கரர்கள்‌ மற்றும்‌ சாரங்கதாரா ஆகிய 


கடைசியாக இருந்த சிற்பம்‌ சாரங்கதாரா. 


25 


மே 


ட ல. ஆ... 


மூவரும்‌ நெற்றி கைகள்‌, முக்குடை ஆகிய இடங்களில்‌ 
விபூதி, 
சாற்றி வழிப்பாட்டில்‌ இருக்கின்றனர்‌. மூவரும்‌ முறையே 
நவகோடி சித்தேஸ்வரர்‌, நவநாத சித்தேஸ்வரர்‌ மற்றும்‌ 


சந்தனம்‌, குங்குமம்‌ பொட்டிட்டு வஸ்திரம்‌ 


சாரங்கதாரா என்றும்‌ அழைக்கப்படுகின்றனர்‌. 


சித்துலகொன மலையின்‌ தல புராணம்‌... சாளுக்கிய 
வம்சத்தின்‌ அரசர்‌ ராஜராஜ நரேந்திரரின்‌ (சோழ மன்னர்கள்‌ 
குடும்பத்துடன்‌ சம்பந்தப்பட்டவர்கள்‌) மகன்‌ சாரங்கதாரா. 
மகனுக்கு மணமுடிக்கச்‌ சித்ராங்கி என்ற பெண்ணைப்‌ 
பார்த்த அரசர்‌, அவளின்‌ அழகில்‌ மயங்கி அவளையே 
தன்‌ மனைவியாக்கிக்‌ கொள்கின்றார்‌. இதில்‌ சித்ராங்கிக்கு 
விருப்பமில்லை, மேலும்‌ சாரங்கதாராவின்‌ மீது காதல்‌ 
கொள்கின்றாள்‌. ஒரு நாள்‌, மன்னன்‌ ராஜராஜ நரேந்திரர்‌ 
வேட்டைக்குச்‌ சென்ற சமயம்‌ சாரங்கதாராவின்‌ புறா ஒன்று 
சித்ராங்கியின்‌ அந்தப்புரத்திற்குச்‌ சென்றுவிடுகின்றது. 
அதை வாங்கச்‌ சென்ற சாரங்கதாராவை, சித்ராங்கி 
தான்‌ அவனைக்‌ காதலிப்பதாகவும்‌, தனது ஆசைக்கு 
இணங்கும்படியும்‌ கூறுகின்றாள்‌. 


ஆனால்‌ சாரங்கதாரா மறுக்கவே, அவன்‌ மீது 
அரசனிடம்‌ கற்பழிக்க வந்ததாகப்‌ பழி கூறுகின்றாள்‌. 
கோபமடைந்த அரசர்‌ விசாரணை ஏதுமின்றிச்‌ 


சாரங்கதாராவின்‌ கால்களையும்‌ கைகளையும்‌ வெட்டி 


ட ம... சீ ) 
காட்டிற்குள்‌ வீச உத்தரவிடுகின்றார்‌. பின்பு உண்மை 
தெரிந்து, தடுக்க முயலும்‌ 
நிறைவேற்றப்பட்டுவிடுகின்றது. 
சித்தேஸ்வரரும்‌, நவநாத சித்தேஸ்வரரும்‌ சாரங்கதாராவை 


போது, 


தண்டனை 


காட்டில்‌ நவகோடி 


மீண்டும்‌ அழகானவனாகச்‌ செய்து அரசாளவைக்கின்றனர்‌. 
இதனிடையே சித்ராங்கி உண்மை தெரிந்துவிட்ட 
அவமானத்தால்‌, தன்‌ உயிரை மாய்த்துக்‌ கொள்கின்றாள்‌. 


சாரங்கதாராவின்‌ பத்தாவது பிறவியில்‌ வேடனாகப்‌ 
பிறக்கின்றான்‌. காட்டில்‌ வேட்டையாடுவதே தொழில்‌. 
நவகோடி சித்தேஸ்வரரும்‌, நவநாத சித்தேஸ்வரரும்‌ 
சாரங்கதாராவை சோதனைக்கு உள்ளாக்கி தங்களுடன்‌ 
இணைத்துக்‌ கொள்ள முடிவு செய்கின்றனர்‌. அதன்படி 
ஒரு 


சாரங்கதாரா அன்று வேட்டையாட எதுவும்‌ கிடைக்காத 


மயிலை உருவாக்கி காட்டிற்குள்‌ விடுகின்றனர்‌. 


சோர்வில்‌ இருக்கும்போது மயிலைக்‌ கண்டவுடன்‌ அதனை 
வேட்டையாட துரத்துகின்றான்‌. மயில்‌ இந்தக்‌ குகைக்கு 
வந்து மறைந்து விடுகின்றது. மயிலை எங்கும்‌ காணாமல்‌ 
குகையை வந்தடையும்‌ போது அங்கு ஒரு புலி, பாம்பு, 
உடும்பு அமைதியாகக்‌ குகையிலிருந்து வந்த ஓம்கார 
நாதத்தைக்‌ கேட்டுக்கொண்டு இருந்தன. சாரங்கதாரா 
குகையில்‌ தேடிய போது அசரீரியாக மிருகங்களைக்‌ 
கொல்லக்கூடாது என்று கூறுகின்றது. மேலும்‌ அவர்கள்‌ யார்‌, 
என்று வேண்ட சித்தர்கள்‌ இருவரும்‌ அவன்‌ முன்‌ தோன்றி 


ட ஆ) அவக அச்ச. - 
அவனின்‌ முற்பிறப்புகளையும்‌ கூறி ஆசிர்வதிக்கின்றனர்‌. 
இதை யாரிடமும்‌ கூற வேண்டாம்‌ எனவும்‌ அப்படிக்‌ 
கூறினால்‌, உன்‌ ஆத்மா உன்‌ உடலைவிட்டு உடனே 


பிரிந்துவிடும்‌ என்று கூறி மறைந்து விடுகின்றனர்‌. 


சித்தர்களைக்‌ கண்ட நாள்‌ முதல்‌ சாரங்கதாரா 
நவகோடி சித்தேஸ்வரர்‌ மற்றும்‌ நவநாத சித்தேஸ்வரர்‌ 
இருவரின்‌ உருவத்தையும்‌ 
வழிப்பாட்டில்‌ ஈடுபடுகின்றான்‌. வேட்டைக்கும்‌ செல்வது 
குடும்பத்தாரும்‌ கிராமத்தாரும்‌ அவன்‌ 
நடவடிக்கையில்‌ சந்தேகம்‌ கொண்டு உண்மையைக்கூற 


செய்து காசாயம்‌ உடுத்தி 
இல்லை... 


வேண்டுகின்றனர்‌. அவன்‌ கூறிய விளக்கங்கள்‌ 
அவர்களுக்குத்‌ திருப்தி அளிக்காததால்‌ அப்போதிருந்த 
சாமந்த ராஜாவிடம்‌ புகார்‌ அளிக்கின்றனர்‌. மன்னரின்‌ 
விசாரணையும்‌ திருப்தி அளிக்காததால்‌ நாளைக்குள்‌ 
உண்மையைக்‌ கூறாவிடில்‌ உயிர்‌ துறக்க நேரிடும்‌ என்று 
உத்தரவு இடுகின்றார்‌. சாரங்கதாரா வேறு வழியில்லாததால்‌ 
மன்னரிடம்‌ தான்‌ நாளை உண்மையைக்‌ கூறுவதாகவும்‌, 
அப்போது தன்னைச்‌ சந்தன மரம்‌ கொண்டு தன்னை 
எரியூட்ட ஏற்பாடு செய்ய வேண்டுகின்றான்‌. மறுநாள்‌.. 
தான்‌ நவகோடி சித்தேஸ்வரர்‌ மற்றும்‌ நவநாத சித்தேஸ்வரர்‌ 
இருவரையும்‌ சந்தித்த நிகழ்வுகளைக்‌ கூறுகின்றான்‌. கூறிய 
உடன்‌ சாரங்கதாராவின்‌ ஆத்மா அவன்‌ உடலை விட்டு 
பிரிந்து ஒளிவடிவாக மலையைச்‌ சுற்றி வந்த பின்பு 

6. இ, ப அணி ட்ட. வத ஆ 
குகைக்குள்‌ சென்று மறைந்து விடுகின்றது. அன்றிலிருந்து 
நவகோடி சித்தேஸ்வரர்‌, நவநாத சித்தேஸ்வரர்‌ மற்றும்‌ 
சாரங்கதாரா ஆகிய மூவரையும்‌ அப்பகுதி மக்கள்‌ 
கடவுளாக வழிபடுகின்றனர்‌. 


பூக்கேட்டல்‌ சாமந்த மன்னர்‌ தன்‌ தவறை உணர்ந்து, 
தானும்‌ சித்தர்‌ வழிபாட்டில்‌ ஈடுபடுகின்றார்‌. மன்னர்‌ 
அந்தக்‌ குகையை மாற்றிக்‌ கோயில்‌ கட்ட வினவ, குகை 
அப்படியே இருக்கவேண்டுமெளவும்‌, திங்கட்கிழமைகளில்‌ 
மட்டும்‌ வழிபட்டால்‌ போதுமெனவும்‌ உத்தரவு வந்தது. 
சாமந்த மன்னர்‌ தனக்குக்‌ குழந்தை வரம்‌ வேண்டி 
பூக்கேட்க, அவன்‌ முன்‌ பிறவியில்‌ ஒரு பசுமாட்டைக்‌ 
கொன்ற பாவத்திற்காக இப்பிறவியில்‌ குழந்தை பாக்கியம்‌ 
கிடையாது என உத்தரவு வந்ததாகச்‌ செவிவழிச்‌ செய்தி. 
இன்றும்‌ தீர்த்தங்கரர்கள்‌ / சித்தர்கள்‌ மீது பூக்கள்‌ வைத்து 
பூக்கேட்கும்‌ நிகழ்வு நடந்து கொண்டிருக்கின்றது. 


சித்தர்கள்‌ குகைக்கு மேலே மற்றுமோர்‌ சிறிய 
குகை. அதில்‌ சிவன்‌ தட்சிணாமூர்த்தியாக, சிவலிங்கம்‌ 
மற்றும்‌ ரிஷபத்துடன்‌ இருக்கிறார்‌. மலையிலிருந்து கிளம்பி 
வழியே சங்கனப்பள்ளியில்‌, ஒரு வீடு கட்டும்‌ போது 
கிடைத்த, நேமிநாத தீர்த்தங்கரரைக்‌ கண்டு விட்டுச்‌ 
சென்னை திரும்பினோம்‌. 

Organised By: Thali Foundation 


சங்ககாலம்‌ தொட்டு. இன்று வரை மனிதன்‌ 


தன்னுடைய வாழ்வியல்‌ நிகழ்வுகளான காதல்‌, 
போர்‌, வீரம்‌, வெற்றி, கொடை இவற்றையெல்லாம்‌ 
பாறைகளில்‌ ஓவியமாகவும்‌, பாடல்கள்‌ மூலமாகவும்‌, 
கல்வெட்டுகளாகவும்‌, சிற்பங்கள்‌ மூலமாகவும்‌ வெளிக்காட்டி 


நமக்குப்‌ பொக்கிஷமாய்த்‌ தந்துள்ளார்கள்‌. 


காலத்திற்கேற்றபடி நடந்த பரிணாம வளர்ச்சியில்‌ 
இந்தச்‌ சுமைதாங்கி கல்‌ என்‌ அகத்திற்கு மிகவும்‌ 
நெருக்கமாகி விட்டது. இதற்கு மட்டும்‌ அப்படி என்ன 
தனிச்சிறப்பு? ஏனென்றால்‌ எப்படி நடுகற்கள்‌ ஆண்களின்‌ 
வீரத்தைப்‌ பறைசாற்றி நிற்கிறதோ அதுபோல்‌ இவை 
பெண்மையின்‌ மாண்பை பறைசாற்றி நிற்பதுதான்‌. 


ஒவ்வொரு ஊர்களிலும்‌ பிரதான சாலைகளில்‌ 
இதுபோன்ற சுமைதாங்கி கல்‌ வைப்பது தொன்றுதொட்டு 
வரும்‌ பழக்கங்களாய்‌ தமிழரிடத்தில்‌ இருந்திருக்கிறது. 
இதுபோல்‌ கற்களை நட்டு வைப்பதற்கான காரணம்‌ 
என்னவென்று நான்‌ சிறுவயதில்‌ விசாரிக்கும்‌ பொழுது, 
அந்தக்‌ காலத்தில்‌ இன்று போல்‌ பேருந்து வசதிகள்‌ 
இல்லை. பெரும்பாலான மக்கள்‌ குழுக்களாய்‌ நடந்து 


மே 


வ்‌ 
வட்டு செல்ல வேண்டும்‌. அவ்வாறு நடந்து ன ர 


தங்களின்‌ சுமையை இதன்மேல்‌ வைத்துக்‌ கொள்வதற்காக 
அமைக்கப்பட்டது தான்‌ இந்தச்‌ சுமைதாங்கி கல்‌ என்றார்கள்‌. 

பல வருடங்களுக்குப்‌ பின்‌ சமீபத்தில்‌ நான்‌ 
அவிநாசி அருகே நடுவச்சேரிக்குச்‌ செல்லும்‌ பொழுது 
பேருந்து நிறுத்தத்தில்‌ இந்தச்‌ சுமைதாங்கி கல்‌ என்‌ 
கண்ணில்‌ பட்டது. அடிக்கடி செல்லும்‌ பாதை தான்‌ ஆனால்‌ 
அன்று மட்டும்‌ விசித்திரமான ஒன்று அதில்‌ இருப்பது 
போல்‌ உள்ளுணர்வுக்குத்‌ தோன்றியது. வண்டியை நிறுத்தி 
அருகில்‌ சென்று பார்த்தால்‌ மேலே கல்வெட்டும்‌. கீழே 

ஒரு பெண்ணின்‌ சிற்பம்‌ ஒன்றும்‌ காணப்பட்டது. 

சுமைதாங்கி கல்லில்‌ எதற்காகப்‌ பெண்ணின்‌ சிற்பம்‌ 
என்று மனது அசைபோட ஆரம்பித்தது. சுமைதாங்கி 
கல்லின்‌ பயன்பாடு தெரியும்‌ ஆனால்‌ எதன்‌ பொருட்டு 
யார்‌ வைக்கிறார்கள்‌ என்று சிந்திக்கத்‌ தொடங்கி, விசாரித்த 
பொழுது இந்தக்‌ கல்‌ திருமணமாகி குழந்தை பாக்கியம்‌ 
இல்லாமல்‌ இறந்த பெண்கள்‌, கற்பகாலத்தில்‌ இறந்த 
பெண்கள்‌, பேறு சமயத்தில்‌ இறந்த பெண்கள்‌, குழந்தைகள்‌ 
இருந்து குறைந்த வயதில்‌ இறந்த பெண்கள்‌, இவர்களின்‌ 
நினைவாக வைக்கப்படும்‌ கல்லாகும்‌ என்று சொன்னார்கள்‌. 
பிறரின்‌ சுமையைத்‌ தாங்குவதன்‌ மூலம்‌ குழந்தை 
வயிற்றிலிருந்தால்‌ இப்படித்தான்‌ இருக்குமோ என்று 
தன்னைத்‌ தேற்றிக்‌ கொள்ளுமாம்‌ அந்தப்‌ பெண்ணின்‌ 
ஆத்மா.. பழக்கமும்‌ 
இருந்திருக்கிறது. 


அதில்‌ ஊஞ்சல்‌ வைக்கும்‌ 


அந்த ஊஞ்சலில்‌ பாதசாரிகள்‌ ஓய்வு நேரத்தில்‌ 
தங்களின்‌ குழந்தையை அதில்‌ படுக்க வைத்து தங்களுடைய 
தலைச்சுமையை மேலேயுள்ள கல்லில்‌ வைத்து கீழே 
சிறிதுநேரம்‌ உறங்குவார்களாம்‌. குழந்தையைத்‌ தாங்கும்‌ 
பொழுது தன்னுடைய குழந்தையைத்‌ தாங்கியது போல்‌ 
பெரும்‌ மகிழ்ச்சி கொள்ளுமாம்‌ இறந்த அப்பெண்ணின்‌ 
ஆத்மா... இக்கல்லை வழிபடும்‌ பழக்கமும்‌ இருக்கிறது. 


இன்றளவும்‌ கிராமங்களிலுள்ள சிறு தெய்வங்களின்‌ 
கோவில்களின்‌ முன்புறத்தில்‌ ஊஞ்சல்‌ பொருத்தப்பட்ட 
சுமைதாங்கி 


கல்லிருப்பதை நாம்‌ அனைவரும்‌ 


பார்த்திருப்போம்‌. அக்கல்லை வணங்கி அந்த ஊஞ்சலை 


ர 


மே 


மூன்றுமுறை ஆட்டி விட்டு வழிபட்டால்‌ குழந்தை 
பாக்கியம்‌ கிட்டும்‌ என்ற நம்பிக்கை இன்று வரை உள்ளது. 


நான்‌ பார்த்த கோவில்களில்‌ அந்தச்‌ சுமைதாங்கி கல்லை 
வைத்தவர்கள்‌ தங்களுடைய மனைவியின்‌ நினைவாகவே 
வைத்திருக்கிறார்கள்‌. இன்றைய காலச்சூழலில்‌ சாலை 
விரிவாக்கத்தில்‌ இக்கல்லும்‌ அகற்றப்பட்டு ஓரத்தில்‌ 
கிடத்திவிட்டார்கள்‌. ஒரு சில இடத்தில்‌ சுமைதாங்கி கல்‌ 
இருந்தாலும்‌ அதைச்‌ சுற்றிலும்‌ முட்புதர்‌ மண்டி மண்ணில்‌ 
பாதியளவு புதைந்தும்‌ தான்‌ கிடக்கிறது. 


இப்பதிவை படிக்கும்‌ நண்பர்கள்‌ சுமைதாங்கி 
கல்லைப்‌ பார்க்கும்‌ வாய்ப்பு கிடைத்தால்‌ இது வெறும்‌ 
மூன்று கல்லில்லை. பெண்களின்‌ ஆத்மா. உணர்வுகளின்‌ 
மொத்தக்‌ குவியல்‌. கணவன்‌ மனைவி மேல்‌ கொண்ட 
காதலின்‌ உச்சநிலை. ஒரு சமுதாயம்‌ பெண்ணிற்கு இறந்த 
பின்பும்‌ கொடுக்கும்‌ அங்கீகாரம்‌ என அறிவோம்‌. 
இனியெங்காவது பார்க்க நேர்ந்தால்‌ அருகே சென்று 
சிறிதுநேரம்‌ நின்று அன்பாய்‌ அக்கல்லை வணங்கி 
வாருங்கள்‌. அதை வணங்க மனம்‌ மறுத்தால்‌ பரவாயில்லை 
தயவு செய்து உதாசீனமாக மனதில்‌ நினைத்து விடாதீர்கள்‌. 
அதுதான்‌ நாம்‌ வந்த பாதை. நம்முடைய வரலாற்றையும்‌, 
கலாச்சாரத்தையும்‌ மற்றும்‌ பண்பாட்டையும்‌ இன்றளவும்‌ 
தாங்கி நிற்கும்‌ சுமைதாங்கி. 


கல்வெட்டில்‌''கிருக்கங்காட்டுப்புத்தூரைச்‌ சேர்ந்த 
கோயம்புத்தூரார்‌ இருளப்பன்‌ மனைவிக்கு வைத்த 
சுமைதாங்கி கல்‌'' தகவலைப்‌ ௬. திருச்சி பார்த்தி படித்துக்‌ 
கூறினார்‌. படமும்‌ எழுத்தும்‌ :- சதீஷ்‌ விவேகா 


யானைக்‌ காதலன்‌ பகுதி 5 
இரா. ஜகதீஷ்‌ 


ஹெரிட்டேஜர்‌ மாத இதழ்‌ வாசகர்களுக்கு வணக்கம்‌! 
இந்த மாத தொடக்கத்தில்‌ இதுவரை நான்‌ எழுதிய 
யானைக்‌ காதல்‌ தொடரைப்‌ பற்றியும்‌, என்‌ யானைக்‌ 
காதல்‌ அனுபவத்தையும்‌ ஹெரிட்டேஜர்‌ ஆடியோ நேரலை 
நிகழ்வில்‌ அரைமணி நேரம்‌ பேசினேன்‌. அந்த நிகழ்வின்‌ 


மூலம்‌ யானைக்‌ காதலன்‌ தொடரை எழுதும்‌ நான்‌ யார்‌ 
என்ற அறிமுகத்தை என்னால்‌ கொடுக்க முடிந்தது. 


மே 


அந்த பகிர்தலோடு யானைக்‌ காதல்‌ பகுதி - 5 உங்கள்‌ 


பார்வைக்கு... 


கேசவன்‌ என்ற ஒற்றை பெயர்‌ என்‌ வாழ்க்கையை 
எப்படி மாற்றியது என்பதைப்‌ பற்றி கடந்த தொடர்களில்‌ 
பார்த்தோம்‌. அதில்‌ ஒருவன்‌ என்‌ முதலாமானவன்‌, யானை 
என்ற உயிரியைக்‌ கேசவன்‌ என்ற பெயர்‌ கொண்டு 
அறிமுகமானவன்‌. முந்தைய கட்டுரையில்‌, அவன்‌ முன்‌ 
நின்ற அந்த நொடியைச்‌ சிலாகித்து எழுதினேன்‌. அதன்‌ 
நீட்சியாக அவன்‌ என்னை எப்படிப்‌ பயமுறுத்தினான்‌ 
என்பதையும்‌ சொன்னால்‌ தான்‌ யானைக்‌ காதல்‌ 
முழுமையாகும்‌. முதலில்‌ பார்த்த போது ஆசீர்வதித்தவன்‌, 
இந்த முறை தலையில்‌ குட்டினான்‌. ஆம்‌ மீண்டும்‌ யானை 
எங்கள்‌ தெருக்களில்‌ நுழைந்தது. அன்று விடுமுறை தினம்‌ 
என்பதால்‌ யானையைச்‌ சுற்றி பெரும்‌ சிறுவர்‌ கூட்டம்‌. 
நான்‌ வழக்கம்‌ போல்‌ மொட்டைமாடியில்‌, மீண்டும்‌ காசு 
கொடுத்து ஆசீர்வாதம்‌ வாங்கிவிட வேண்டும்‌ என்ற 
பேராவல்‌. ஆனால்‌ வீட்டில்‌ எவரும்‌ இல்லை. யாரிடம்‌ காசு 
கேட்பது என்று குழம்பி நின்ற தருணத்தில்‌ கண்ணில்பட்டது 
காமாட்சி அம்மன்‌ விளக்கிலிருந்த 25 பைசா அன்று அது 
பயன்படக்கூடிய ஒரு பணம்‌ தான்‌. எடுத்துக்‌ கொண்டு 
தைரியத்தைத்‌ துணைக்கு அழைத்துக்கொண்டு மாடியை 
விட்டு கீழே இறங்கினேன்‌. நேராக யாளையிடம்‌ சென்று 
25 பைசாவை நீட்டினேன்‌. 


வாங்கிய வேகத்தில்‌ தும்பிக்கையை பொத்தென 
தலையில்‌ வைத்தது. கண்கலங்கியது. சரியான வலி. 
அழுதவாறே மாடிக்கு ஏறினேன்‌. நலனா கொடுத்தேன்‌, 
இந்த யானை கொட்டிடிச்சி, வேணானா வாங்காம இருக்க 
வேண்டியது தான? ஏன்‌ கொட்டனும்‌? மனசுக்குள்‌ புலம்பல்‌. 
அம்மா வீட்டிற்கு வந்ததும்‌ விசும்ப ஆரம்பித்தேன்‌. 
ஏண்டா அழற? ''அம்மா, 25 பைசா கொடுத்தேன்‌, அந்த 
யானை என்ன கொட்டிடிச்சி. மீண்டும்‌ பெருத்த அழுகை. 
அம்மா "ஆமா உனக்கு காசு ஏது? இந்த விளக்கில்‌ 
இருந்து எடுத்தது.. அம்மாவின்‌ அர்ச்சனை மனதுக்குள்‌ 
தோன்றியது... இதற்கு அந்த யானை கொட்டினதே 


பரவாயில்லை, வளர்ந்து யானையோடு வாழ்க்கை 


28 


நகரும்‌ போதுதான்‌ புரிந்தது யானையின்‌ தும்பிக்கை 
மட்டும்‌ 300 கிலோவிற்கு மேல்‌. நான்‌ அன்று 30 கிலோ 
இருந்து இருப்பேன்‌ என்‌ தலையில்‌ தும்பிக்கை வைத்தால்‌ 
வலிக்காமல்‌ என்ன செய்யும்‌? இன்னும்‌ இருக்கிறது என்‌ 


வாழ்க்கை முழுக்க யானை... 


ஆண்‌ யானையின்‌ மருப்புக்களைத்‌ தாழை மலர்‌ 
அரும்புகளுடன்‌ ஒப்பிட்டுக்‌ கூறும்‌ சங்க இலக்கியம்‌.. 


தாழை பெருங்களிற்று மருப்பின்‌ அன்ன அரும்பு 
முதிர்பு பானை உடைகோடு அன்ன ததர்பிணி அவிழ்ந்த 
தாழை வான்பூ.. 


யானையின்‌ மருப்புகளே அதீத அழகு தான்‌. 
கூர்மையாக வளைந்து இருக்கும்‌. அதனை நிலவின்‌ 
பிறையுடன்‌ ஒப்பிட்டு 
நிலவு கோட்டு பல களிற்றோடு 


பிறைமருள்‌ வான்கோட்டு அண்ணல்‌ யானை.. 


29 


கேசவனும்‌ இப்படித்தான்‌ இருந்திருக்குமோ? 


ஒரு கேசவன்‌ இப்படி.. இன்னொரு கேசவன்‌ ஏன்‌ 
என்‌ கடவுள்‌? என்பதைப்‌ போன கட்டுரையில்‌ விரிவாகப்‌ 
பார்த்தோம்‌ சற்று நேரம்‌ கொடுங்கள்‌ அவன்‌ கதையை 
முடித்துவிடுகிறேன்‌. நான்‌ பிறக்கும்‌ முன்னரே அவன்‌ 
இறந்துவிட்டான்‌ என்பதால்‌ இந்த பதம்‌ . 


கேரளத்தில்‌ அனேக வீடுகளில்‌, நீங்கள்‌ கேசவனின்‌ 
படத்தைப்‌ அதற்கான காரணத்தை 
முழுமையாக உணர யானைக்காதலன்‌ பகுதி - 4 கை 
மீண்டும்‌ ஒருமுறை படித்துவிடுங்கள்‌. திருச்சூர்‌ பூரம்‌ 
(யானைகள்‌ திருவிழா) என்‌ எழுதுகோலை இழுப்பதால்‌ 
கேசவனை நிறைவு செய்வது நலம்‌ என்பது இதழ்‌ ஆசிரியர்‌ 


பார்வை. 


பார்க்கலாம்‌. 


குருவாயூர்‌ கேசவன்‌ நான்காவது பகுதியின்‌ நீட்சியாக, 


- தற 
குருவாயூர்‌ கேசவனின்‌ நினைவு நாள்‌ ஆண்டுதோறும்‌ 
குருவாயூர்‌ ஏகாதசியன்று கொண்டாடப்படுகிறது. நூற்றுக்‌ 
கணக்கான யானைகள்‌ ஊர்வலமாக வந்து, குருவாயூர்‌ 
கேசவன்‌ யானையின்‌ சிலைக்கு, தலைமை யானை 
மலர்‌ மாலை அணிவிக்க, மற்ற யானைகள்‌ மரியாதை 
செலுத்தும்‌ காட்சி கண்கொள்ளாக்‌ காட்சியாகும்‌. கிட்டதட்ட 
கேசவன்‌ இறந்து 43 ஆண்டுகள்‌ கழித்தும்‌ அவன்‌ 
கொண்டாடப்படுகிறான்‌ என்பதற்கு இந்த நிகழ்வுகள்‌ 
போதுமானது, ஏன்‌ அவன்‌ கஜராஜன்‌ என்பதற்கு... 


குருவாயூர்‌ தேவஸ்வம்‌ குருவாயூர்‌ கேசவனின்‌ 
சேவைகளை உச்சிமுகர்ந்து கேசவனுக்கு ''கஜராஜன்‌"' 
ராஜா) 
வழங்கியுள்ளது.1973 ஆம்‌ ஆண்டு கேசவனது 60 ஆவது 


(யானைகளின்‌ என்ற பட்டத்தையும்‌ 


வயதில்‌, கேசவன்‌ ''கஜராஜன்‌'' என்ற பட்டம்‌ பெற்றது. 


அவன்‌ மக்கள்‌ மனதில்‌ நீங்காத இடம்பிடித்தவன்‌ 
என்பதைப்‌ போற்றும்‌ வகையில்‌, குருவாயூர்‌ கேசவனின்‌ 
சிலை ஒன்று வடிவமைக்கப்பட்டு குருவாயூர்‌ கோவில்‌ 
வளாகத்தில்‌ நிறுவப்பட்டுள்ளது. குருவாயூர்‌ கேசவனின்‌ 


நீண்ட அழகான கொம்புகள்‌ மற்றும்‌ கம்பீரமான 
தோற்றத்துடன்‌ கூடிய படம்‌ ஒன்று, இன்றும்‌ குருவாயூர்‌ 
கோவிலின்‌ நுழைவு வாசலின்‌ மேல்‌ அலங்கரிப்பதை 


நாம்‌ காணலாம்‌. 


மேலும்‌ குருவாயூர்‌ கேசவனின்‌ வாழ்கையைத்‌ 
தழுவி, ''குருவாயூர்‌ கேசவன்‌'' என்ற பெயரில்‌ ஒரு 
மலையாள திரைப்படமும்‌ எடுக்கப்பட்டது. இப்படம்‌ 


கேரளத்து மக்களிடையே நல்ல வரவேற்பைப்‌ பெற்றதாகும்‌. 


இப்படியாக கஜராஜன்‌ குருவாயூர்‌ கேசவன்‌ 1904 
அன்று இம்மண்ணில்‌ தோன்றி டிசம்பர்‌ 2, 1976 தன்‌ பூத 
உடலை இந்த மண்ணிற்கே ஒப்படைத்தான்‌. யானைகள்‌ 
இருக்கும்‌ வரை கஜராஜன்‌ கேசவனும்‌ மங்காத புகழோடு 
வாழும்‌. குருவாயூர்‌ கோவில்‌ செல்வோர்‌ குழந்தை 
கிருஷ்ணனைத்‌ தரிசித்த பிறகு கேசவன்‌ சிலையையும்‌ 
பார்த்து ஒரு வணக்கத்தை வைத்துவிடுங்கள்‌. வாழ்க்கை 
மிகவும்‌ குறுகியது. வாய்ப்புகளைத்‌ தவறவிட்டுவிடாதீர்கள்‌ 
இவன்‌ .. 

இந்தியக்‌ கோயில்களைக்‌ கொள்ளையிட்டு. பரியச்‌ 
சிலைகளைக்‌ கடத்திச்‌ செல்லும்‌ மிகப்‌ பெரிய கிரிமினல்‌ 
நெட்வொர்க்கின்‌ நடுங்க வைக்கும்‌ நிஜக்‌ கதை. 


தமிழில்‌: 8.8. மகாதேவன்‌ 


ஐம்பொன்‌ சிற்ப பயிற்சியினை எனக்கு அளித்த 
திரு. ௧௬. ஜெயராமன்‌ ஸ்தபதி, மதுரை மண்டலம்‌, திரு. 
சரவணன்‌, ஸ்தபதி, கும்பகோணம்‌ அவர்களுக்கு நன்றி. 


ஐம்பொன்‌ சிலை எவ்வாறு செய்யப்படுகிறது என்று 
தெளிவான விளக்கத்துடன்‌ புத்தகம்‌ ஆரம்பமாகிறது. 
இப்புத்தகம்‌ 16 தலைப்புகளுடன்‌ அமர்க்களமான 
ஆரம்பமாக இப்புத்தகத்தில்‌ வரும்‌ நபர்களை ஆசிரியர்‌ 
அறிமுகப்படுத்தி உள்ளார்‌. 


இவ்வாறு செய்த சிற்பமானது உயிரைக்‌ கொடுத்து 

THE TRUE STORY OF THE 
LOUTING OF INDIAS TEMPLES 


எவ்வாறு மாலிக்‌ கபூர்‌ இடமிருந்து காப்பாற்றப்பட்டது என்று 
விளக்கிய மறுபக்கத்தில்‌ அதன்‌ ஏலத்தொகை விலை 8.5 
dollar என்று சுபாஷ்‌ கபூர்‌ நியூயார்க்கில்‌ விளம்பரப்படுத்தி 
இருப்பதை வாசித்ததும்‌ அதிர்ச்சியாகிறது. 


இந்நூலில்‌ சிலைகளை வர்ணிப்பது போலவே 
சுபாஷ்‌ கப்பூரயும்‌ ஆசிரியர்‌ வர்ணித்துள்ளார்‌. சந்திர 
கேது கர்‌ அகழாய்வில்‌ கிடைத்த 2 சுடுமண்‌ சிற்பங்கள்‌ 
1994ல்‌ விலை R5.14500 கொடுக்கப்பட்டுள்ளது. சுபாஷ்‌ 
பல வருடங்களாகப்‌ பிடிபடாமல்‌ இருந்த காரணங்களில்‌ 


ஒன்று ராஜயோகம்‌ என்று கூறியிருப்பது சிறப்பு. 


விஜய்குமார்‌ ₹* ்‌ 
எழுத்தாளர்‌ 


சிலைகளைப்‌ பற்றி கபூர்‌ அறிந்து கொண்ட புத்தக 
பட்டியலையும்‌ ஆசிரியர்‌ வெளியிட்டுள்ளார்‌. சிலைகளை 
எவ்வாறு எளிதாக அவர்கள்‌ கடத்தினார்கள்‌ என்பதை 
விளக்கியுள்ளார்‌. 


உடையார்‌ பாளையத்திலிருந்து கடத்திவரப்பட்ட 
சிலைகளையும்‌ கடத்தியவர்களையும்‌ டிஎஸ்பி செல்வராஜ்‌ 
பிடித்த நிகழ்வு விறுவிறுப்பாக விளக்கப்பட்டுள்ளது. அந்த 
நேரத்தில்‌ சிலை கடத்தல்‌ காரன்‌ தப்பிக்கும்‌ பொழுது 
டிஎஸ்பி செல்வராஜுக்கு எழுந்த அதே கேள்வியே 
புத்தகம்‌ வாசிக்கும்‌ பொழுது நமக்கும்‌ ஏற்படுகிறது. 
அதாவது கைது ஆப்பரேஷன்‌ மிக முக்கியமான சில 
உயர்‌ அதிகாரிகளிடம்‌ மட்டுமே சொல்லியிருந்தது யார்‌ 
மூலம்‌ கசிந்தது? யார்‌ அந்த கருப்பு ஆடு? 


பிடிக்கப்பட்ட சிலைகள்‌ 


கேரளா செக்‌ போஸ்டில்‌ சுத்தமல்லி, ஸ்ரீ 


புரந்தான்‌ கோயில்‌, வெண்கல கணேசர்‌ விக்கிரகம்‌, பால 


மே 


டட ணைன 

சகாப்தத்தைச்‌ சேர்ந்த வராக மூர்த்தி மீட்கப்பட்டு மாண்ட 
சூர்‌ கோயிலுக்கே சென்றடைந்தது. 53 கோடி மதிப்பிலான 
மரகதலிங்கத்தைக்‌ கடத்தியவர்களை பாட்ஷா பிடித்த 
விதம்‌ மிகவும்‌ சுவாரஸ்யமாக விளக்கப்பட்டு இருந்தது. 


Check post என்பது மிகப்‌ பெரிய ஸ்பீட்‌ பிரேக்‌, 
Customs கிளார்க்‌ மூன்று தடவை மட்டுமே எழுந்திருப்பார்‌. 
ஒரு தடவை டீ குடிக்க, இரண்டு தடவை சிகரெட்‌ 
பிடிக்க, கலை பொருள்‌ திருட்டு தடுப்பு துறை வெறும்‌ 
படாடோபமான நிறுவனமாகத்‌ தன்னை போலியாக 
புகழ்ந்து கொள்ளும்‌ இன்னும்‌ இது போல்‌ பல மனங்கவரும்‌ 
ஆசிரியரின்‌ பஞ்ச்‌ டயலாக்ஸ்‌ வருகின்றன... 
எழுதப்பட்ட அனைத்து 
காட்சி போலவே 


இப்புத்தகத்தில்‌ 
விடயங்களும்‌ கிளைமாக்ஸ்‌ 
எழுதப்பட்டுள்ளது. அதிகபட்சம்‌ இரண்டரை மணி 
நேரத்தில்‌ க்ரைம்‌, த்ரில்லர்‌ படங்கள்‌ முடிந்துவிடும்‌. ஆனால்‌ 
இப்புத்தகம்‌ அதையும்‌ தாண்டி சென்று கொண்டிருக்கிறது. 
ஆசிரியரின்‌ முயற்சிக்கும்‌, துணிச்சலுக்கும்‌ நன்றிகள்‌. 

J இரணுப்‌। 
(mag 


ரம்‌ புத்தற்‌ 


கதைகள்‌) 


சுந்தரமூர்த்தி செய்யாறு 


காஞ்சிபுரத்தில்‌ பிறந்தாகக்‌ கூறப்படும்‌ போதிதர்மர்‌ 
பற்றி வரலாறு ஒன்றும்‌ தமிழ்நாட்டில்‌ இல்லை. ஆனால்‌ 
சீனாவில்‌ அவர்‌ வாழ்க்கை வரலாற்றை கி.பி.645 ஆண்டில்‌ 
டாங்‌ அரச பரம்பரை காலத்தில்‌ வாழ்ந்த டவோ உசுன்‌ 
எழுதி உள்ளார்‌. போதி தர்மர்‌ வாழ்ந்ததற்கான எந்த 
அறிகுறியும்‌ நம்நாட்டில்‌ இல்லை என்பது கசப்பான 
உண்மை. காஞ்சிபுரம்‌ அருகில்‌ சிறிய சிலை மட்டுமே 
அவருக்கு உள்ளது எனக்‌ கூறப்படுகிறது. ஏன்‌ அவரது 
வரலாறு மறைக்கப்பட்டது (௮) மறக்கப்பட்டது என்ற 
கேள்விக்கு விடை இல்லை. 


கி.பி.5 (அ) கி.பி.6 ஆம்‌ நூற்றாண்டில்‌ (௮) 
கி.பி.470-வது ஆண்டில்‌ காஞ்சி மாநகரை ஆண்ட பல்லவ 
வம்சத்தைச்‌ சார்ந்த கந்தவர்மன்‌([[V)னின்‌ முதல்‌ மகன்‌ 
நந்திவர்மன்‌-1. இரண்டாவது மகன்‌ குமாரவிஷ்ணு-11. 
மூன்றாவது மகனாக ராஜவம்சத்தில்‌ பிறந்தவர்தான்‌ நாம்‌ 
பார்க்கப்போகும்‌ இந்தப்‌ போதிதர்மன்‌. சிறுவயதில்‌ பாலி, 
சமஸ்கிருதத்தில்‌ உள்ள பெஎத்த நூல்களைப்‌ படித்தார்‌. 
பெளத்த ஞானம்‌ பெற்றார்‌. போதிதர்மர்‌ புத்திசாலியாக 
இருந்ததால்‌ சகல போர்‌ வித்தைகளையும்‌ கற்று தேர்ந்து 
அரசருக்குச்‌ செல்லப்பிள்ளையாக இருந்தார்‌. 


எனவே ராஜ்ஜியம்‌ இவரது கைக்குப்‌ போய்விடும்‌ 
என்ற பயத்தில்‌ போதிதர்மாவை எதிரிகள்‌ கொல்லவும்‌ 
முயன்றனர்‌. இதையறிந்த போதிதர்மா ராஜ்ஜியத்தை 
உதறிவிட்டு பெளத்த போதகர்‌ "'பிரஜ்ன தாராவின்‌" 
சீடராகிப்‌ புத்த துறவியானார்‌. போதிதர்மரின்‌ குரு பிரஜ்ன 
தாரா ஒரு பெண்‌ ஞானி ஆவார்‌. அவரும்‌ போதிதர்மனை 
சீடனாக ஏற்றுக்கொண்டு தன்‌ காலத்திற்குப்‌ பிறகு மகாயான 
புத்த மதத்தைப்‌ பரப்ப சீனா செல்லுமாறு கூறினார்‌. 
அப்போது சீனா "'சென்நான்‌'' என்றே அழைக்கப்பட்டது. 


போதிதர்மனின்‌ சகோதரன்‌ மன்னரான பின்னர்‌, 

அவனது மகன்‌, தான்‌ அரசாளும்‌ காலத்தில்‌ சிற்றப்பா 
போதி தர்மனை தன்‌ தலைநகருக்கு அழைத்து, 
அவருக்குத்‌ தகுந்த பாதுகாப்பு ஏற்பாடுகள்‌ செய்தான்‌. 
ஆனால்‌ போதி தர்மனோ தன்‌ குருவின்‌ கட்டளைப்படி 
புத்தமதத்தைப்‌ பரப்பவே எண்ணினார்‌. அதனால்‌ தன்‌ 
குருவின்‌ யோசனைப்படி மாமல்லபுரத்தில்‌ கப்பல்‌ ஏறி, 
ஜாவா வழியாக "யாட்‌ ஸிலி'' ஆற்றைத்‌ தாண்டி சீனா 
சென்றடைந்தார்‌. உடனே அரசன்‌, புறாக்கள்‌ மூலம்‌ சீன 
அரசனுக்குச்‌ செய்தி அனுப்பித்‌, தன்‌ சிற்றப்பா போதி 
தர்மனை நன்கு பார்த்துக்கொள்ளும்படி கூறினான்‌. குவான்சு 
துறைமுகத்தில்‌ "யூ தி'' மன்னனின்‌ அதிகாரிகள்‌ அவரை 
வரவேற்று தலைநகருக்கு அழைத்துச்‌ சென்றார்கள்‌. 
"லீ யாங்‌'' பரம்பரையைச்‌ சேர்ந்த மன்னர்‌ யூகி 
வரவேற்று உரையாடினார்‌. ''நான்‌ பல கோயில்களைக்‌ 
கட்டியிருக்கிறேன்‌. 
பிரதியெடுத்து வைத்திருக்கிறேன்‌. பல துறவிகளை ஆதரித்து 
வருகிறேன்‌. இவற்றின்‌ மதிப்பு என்ன என்று கேட்டார்‌ 


புனிதமான சில நூல்களைப்‌ 


மன்னர்‌. அதற்குப்‌ போதி தர்மன்‌ "ஒன்றுமில்லை?" 
என்றார்‌. 


"அது சரி தர்மம்‌ என்றால்‌ என்ன? என்று மறுகேள்வி 
கேட்டார்‌'' மன்னர்‌. அதற்கு "அப்படியொன்றும்‌ கிடையாது. 
இருப்பதெல்லாம்‌ வெறுமை. அதில்‌ புனிதமானது என்று 
ஒன்றும்‌ கிடையாது'' என்றார்‌ போதிதர்மர்‌. '' என்னிடம்‌ 
விவாதித்துக்‌ கொண்டிருப்பது யார்‌? என்றார்‌ மன்னர்‌. 
"நான்‌ அறியேன்‌"' என்றார்‌ போதி தர்மர்‌. இது சீனாவில்‌ 
போதி தர்மன்‌ வரலாற்றில்‌ உள்ளது. போதி தர்மனின்‌ 
புகழ்‌ சீனாவில்‌ பரவியது. 

அங்கு அவரை எல்லோரும்‌ "'தாமோ'' என்றே 
அழைத்தனர்‌. அவருடைய போதனையைக்‌ கேட்கப்‌ 
பெருங்கூட்டம்‌ கூடியது. புத்தமதத்‌ தலைவர்கள்‌ அவரைச்‌ 

சொற்பொழிவாற்ற அழைத்த போது, அவரோ எதுவும்‌ 
பேசாமல்‌ தியானம்‌ செய்யத்‌ தொடங்கினார்‌. பலமணி 
நேரத்திற்குப்‌ பின்‌ எழுந்து, எதுவும்‌ சொல்லாமல்‌ நடக்க 
தொடங்கியவர்‌, தன்‌ மனம்‌ போன போக்கில்‌ வடக்கு 
நோக்கி சென்று '"'நான்ஜிங்‌'' சென்றடைந்தார்‌. 


அங்கு "'சென்குவாங்‌'' என்ற புத்த துறவியின்‌ 
பேச்சை, மக்கள்‌ கூட்டம்‌ கேட்டுக்‌ கொண்டிருப்பதைப்‌ 
பார்த்தார்‌. சென்குவாங்‌ பெரிய வீரன்‌. பின்‌ போரைத்‌ 
துறந்து புத்த துறவியானார்‌. இவனது போதனைகளை 
மக்களுடன்‌ சேர்ந்து கேட்ட போதிதர்மன்‌, சில சமயம்‌ 
இருக்க, 
கோபத்துடன்‌ சென்குவாங்‌ தன்‌ கழுத்தில்‌ கிடந்த ருத்திராட்ச 
மாலையைப்‌ போதிதர்மன்‌ முகத்தில்‌ வீசியடிக்க, ரத்தம்‌ 


மறுத்தும்‌, சில சமயம்‌ ஏற்றுக்கொண்டும்‌ 


வழிந்த நிலையில்‌ போதி தர்மன்‌ எதுவும்‌ பேசாமல்‌ 
மவுனமாகச்‌ செல்வதைப்‌ பார்த்த சென்குவாங்‌, அன்று 
முதல்‌ போதி தர்மனை பின்பற்றத்‌ தொடங்கினான்‌. 


ஒரு சமயம்‌ யாங்சி நதியை அடைந்த (தாமோ) 
போதி தர்மன்‌, நதிக்கரையில்‌ ஓர்‌ மூதாட்டி வைத்திருந்த 
கட்டையில்‌ ஒன்றைக்‌ கேட்டு வாங்கி, நதியின்‌ மேற்புறத்தில்‌ 
மிதக்கவிட்டு அதன்‌ மூலம்‌ அக்கரையை அடைந்தார்‌. 
அந்த மூதாட்டியின்‌ 
அனுமதியின்றிக்‌ கட்டைகளை எடுத்து நதியில்‌ போட்டு, 


இதைப்‌ பார்த்த சென்குவாங்‌ 


அதன்மீது கால்‌ வைக்க மூழ்கத்‌ தொடங்கினான்‌. அவனைக்‌ 
காப்பாற்றிய மூதாட்டி ''நீ தேடிக்கொண்டிருக்கும்‌ குரு 
போதி தர்மர்‌ இவர்தான்‌"! என்று கூற, மூழ்கிய கட்டைகள்‌ 
மிதக்க ஆரம்பித்தது. அவனை அக்கரையில்‌ கொண்டு 
சேர்த்தது. இந்த மூதாட்டிதான்‌ ''போதி சத்வா'' என்றும்‌ 
கூறுகிறார்கள்‌. 


அதே சமயம்‌ ஷாவ்லின்‌ கோவிலை அடைந்த 
போதிதர்மனை, அங்குக்‌ கூடியிருந்த பலரும்‌ வரவேற்றனர்‌. 
அந்தக்‌ கோவிலிலேயே அவரை தங்கும்படி கூற, அவரோ 
பதிலேதும்‌ சொல்லாமல்‌ கோவிலின்‌ பின்புறம்‌ உள்ள 
மலையின்‌ உச்சிக்குச்‌ சென்று தியானத்தில்‌ அமர்ந்தார்‌. 
இந்தக்‌ கோவிலின்‌ முன்‌ 5 மலைகள்‌ உள்ளன. 
அவை "பெல்‌ மலைகள்‌'' என அழைக்கப்பட்டன. 
அதன்‌ வடிவங்களுக்கு ஏற்ப ஒவ்வொரு பெயராகச்‌ 
சூட்டப்பட்டுள்ளன. கோவிலின்‌ பின்புறமும்‌ 5 மலைகள்‌ 
உள்ளன. இதுவும்‌ மார்பகங்கள்‌ போன்ற அமைப்பில்‌ 
வித்தியாசமாக இருந்தது. இந்த மலையில்‌ ஒன்றைத்தான்‌ 
தியானம்‌ செய்யத்‌ தேர்ந்தெடுத்தார்‌. ஓர்‌ அசைவு கூட 
இல்லாமல்‌ கிட்டதட்ட 9 ஆண்டுகள்‌ இந்த மலையில்தான்‌ 


35 


மே 


தியானத்தில்‌ ஈடுபட்டார்‌. இதனை "'ஸ்சான்‌'' என்று 
மரியாதையுடன்‌ குறிப்பிட்டார்கள்‌ சீனர்கள்‌. அந்த 9 
ஆண்டுகளும்‌ அவரின்‌ சீடன்‌ சென்குவாங்தான்‌ அவருக்குக்‌ 
காவலாக இருந்தான்‌. 


ஷாவ்லின்‌ துறவிகள்‌ கோவிலுக்கு வரும்படி 
பலமுறை அழைத்தும்‌ பதில்‌ இல்லை. அவர்‌ எதிரில்‌ 
உள்ள கல்லில்‌ அவர்‌ உருவம்‌ பதியும்‌ அளவுக்கு அவரது 
தியானத்தில்‌ தீவிரம்‌ இருந்தது. ஒன்பதாம்‌ வருடக்‌ 
கடைசியில்‌, புத்த மதக்‌ குருமார்கள்‌ இவருக்கெனப்‌ 
பிரத்தியேக அறையைக்‌ கட்ட தீர்மானித்தனர்‌. அதற்கு 
"தாமோடிங்‌'' எனப்‌ பெயரிட்டனர்‌. அங்கு வரும்படி 
""தாமோ''வை அழைக்கப்‌ பதிலேதும்‌ பேசாமல்‌ அறைக்குள்‌ 
சென்று அமர்ந்து, மீண்டும்‌ தியானத்தில்‌ ஈடுபட்டார்‌. அங்கு 
4 வருடங்கள்‌ தியானத்தில்‌ கழித்தார்‌. இப்படியாக 13 
வருடங்கள்‌ தியானத்தில்‌ கழிந்த நிலையில்‌, அவரையே 
பின்பற்றிச்‌ சீடனாக துடித்துடித்துக்‌ கொண்டிருந்த 
சென்குவாங்‌ (அப்போது கடுமையான பனிக்காலம்‌) 
கோபமடைந்து பெரிய பனிக்கட்டி ஒன்றை அறைக்குள்‌ 
வீச, அவரின்‌ தியானம்‌ கலைந்தது. 


அவரிடம்‌ உங்களையே இத்தனை வருடங்களாகப்‌ 
பின்தொடர்ந்து வரும்‌ எனக்கு எப்போதுதான்‌ உங்களது 
கலைகளையும்‌. புத்த தர்மங்களையும்‌ உபதேசிப்பீர்கள்‌ 
எனக்‌ கேட்க, போதிதர்மனோ பொறுமையாக "'வானத்தில்‌ 
எப்போது சிவப்பு பனி பெய்கிறதோ அப்போது"' எனக்‌ 
கூறினார்‌. ஏதோ ஒன்று தன்மனதில்‌ எழுவதை உணர்ந்த 
சென்குவாங்‌ உடனே வாளை எடுத்து தன்‌ இடது கையை 
வெட்டிக்கொண்டார்‌. தன்‌ தலைக்கு மேல்‌ வெட்டிய 
கையைச்‌ சுழற்றி வீசக்‌ கொட்டிய ரத்தம்‌ குளிர்‌ காற்றில்‌ 
உறைந்து சிவப்புப்‌ பனியாக விழுந்தது. இதைக்கண்ட 
போதி தர்மன்‌ அவருக்குப்‌ புத்த தர்மத்தை உபதேசிக்கத்‌ 
தொடங்கினாராம்‌. 


ஒரு வருட காலத்திற்குப்‌ பிறகு சென்குவாங்குக்கு 
ஞானம்‌ கிடைத்தது. இந்தக்‌ காலக்‌ கட்டத்தில்‌ வாழ்க்கையின்‌ 
தத்துவமும்‌ அவருக்குப்‌ புரிந்தது. வாழ்க்கை சில சமயம்‌ 
கசப்பு, உவர்ப்பு, காரமாகவும்‌ சில சமயம்‌ இனிப்பாகவும்‌ 
உள்ளது என்றும்‌, இவை அனைத்தையும்‌ சமமாகப்‌ 
பாவிக்க வேண்டும்‌ என்றும்‌, ஒரு வருடத்தில்‌ ஏற்படும்‌ 
கால மாற்றங்களும்‌ அழகாகவும்‌ அது தேவையாகவும்‌ 
இருப்பது புரிந்தது. 


இதன்‌ பிறகுதான்‌ போதிதர்மன்‌ அவருக்கு 


முக்கியப்‌ பாடங்களைக்‌ கற்று தந்தார்‌. "MIND TO 
MIND", "HEART TO HEART" போன்ற அரிய 
விஷயங்களையும்‌ போதித்தார்‌. இந்தத்‌ தொடர்பை "'A- 


tion Language” என்று அழைப்பார்கள்‌. இதுவே ஜென்‌ 
புத்த மதத்தின்‌ அடிப்படையாகும்‌. இதைப்‌ போதிதர்மர்‌ 
ஷாவ்லின்‌ கோவிலில்‌ தொடங்கியதால்‌ முற்றும்‌ உணர்ந்த 
பின்‌ சென்குவாங்‌ ''ஹைக்‌'' எனப்‌ பெயர்‌ சூட்டப்பட்டார்‌. 
போதிதர்மனுக்குப்‌ பிறகு, இவரே அக்கோவிலின்‌ 
முதன்மையானவர்‌ ஆனார்‌. இவரே போதி தர்மன்‌ கற்றுத்‌ 
தெரிந்த பல அரிய தற்காப்புக்‌ கலைகளைப்‌ பிறருக்கு 
கற்றுக்‌ கொடுத்ததாக ஒரு வரலாறு கூறுகிறது. 


போதி தர்மன்‌ புத்தரின்‌ தத்துவங்களையும்‌, ஒரே அடியில்‌ 
எதிராளியை வீழ்த்தும்‌ தற்காப்புக்‌ கலையைப்‌ பிறருக்கு 
எளியமுறையில்‌ போதித்தார்‌. உடல்‌ ஆரோக்கியமே 
தியானத்தின்‌ அடிப்படை எனக்‌ கருதினார்‌. போதிதர்மனின்‌ 
தியானம்‌ என்னும்‌ ''ஸ்சான்‌'' சீனாவில்‌ சூறாவளியெனப்‌ 
பரவியது. ஷயோலின்‌ கோயிலில்‌ தியான மார்க்கத்தைக்‌ 
கற்றுக்கொடுக்க ஆரம்பித்தார்‌. அவர்‌ போதனைக்கு 
ஆதரவு இருந்தாலும்‌. எதிர்ப்பும்‌ இருந்தது. சிலர்‌ 
தாக்கப்பட்டார்கள்‌. தியான மார்க்கத்தில்‌ இருக்கின்றவர்கள்‌ 
தற்காத்துக்கொள்ளக்‌ கையையும்‌, காலையும்‌ ஆயுதமாகப்‌ 
பயன்படுத்தும்‌ முறையைக்‌ கற்றுக்கொடுத்தார்‌. அது 
வெகுவேகமாகப்‌ பரவிவிட்டது. 


ஏராளமான சீன இளைஞர்கள்‌ கற்றுக்கொண்டார்கள்‌. 
ஷயோலின்‌ கோயிலில்‌ கற்றுக்‌ கொடுக்கப்பட்ட தற்காப்புக்‌ 
கலைதான்‌ சீனா, ஜப்பான்‌, கொரியா, தாய்லாந்து, வியட்நாம்‌ 
எனப்‌ பலநாடுகளில்‌ தற்போது இருந்து வரும்‌ "'குங்பூ"". 


மே 


ஆனால்‌ அது சீனாவின்‌ சொந்தமான தற்காப்புகலைக்‌ 
போல்‌ ஆகிவிட்டது. அவருக்குத்‌ தற்காப்புக்கலை 
முக்கியமே இல்லை. தியான முறைதான்‌ முக்கியம்‌. 
ஆனால்‌ தற்காப்புக்கலைதான்‌ பிரபல்யமாகியது. 


50வது வயதில்‌ சீனாவிற்குச்‌ சென்ற போதிதர்மர்‌, 
காஞ்சிபுரம்‌ திரும்பி வரவேயில்லை. அவரது வாழ்க்கை 
வரலாற்றை எழுதிய ஆசிரியர்‌ போதிதர்மர்‌ வாழ்ந்தது 
தெரியும்‌. இறந்தது தெரியாது என்று எழுதி வைத்திருக்கிறார்‌. 
அவர்‌ சீனாவிலேயே இறந்தார்‌ என்றும்‌ தமிழ்நாட்டுக்குத்‌ 
திரும்பும்‌ வழியில்‌ இறந்தார்‌ என்றும்‌ சிலர்‌ கூறுகின்றனர்‌. 
73-வது வயதில்‌ அவர்‌ இறந்தார்‌ எனச்‌ சீன வரலாற்று 
ஆய்வாளர்கள்‌ எழுதிவைத்துள்ளனர்‌. மேலும்‌ அவர்‌ 
150 ஆண்டுகள்‌ அங்கே உயிரோடு இருந்ததாகவும்‌, 
சீன வரலாறு கூறுகிறது. இதில்‌ எது உண்மை என்று 
தெரியவில்லை. 


போதி தர்மர்‌ இறந்து 3 ஆண்டுகளுக்குப்பின்‌ 
ஒரு நிர்வாக அதிகாரி மலைகளுக்கிடையில்‌ நடந்து 
மன்னரைக்‌ காண்பதற்காகச்‌ சென்று கொண்டிருந்தார்‌. 
வழியில்‌ ஒற்றைச்‌ செருப்பைக்‌ கையில்‌ எடுத்துக்கொண்டு 
நடந்து கொண்டிருந்த போதிதர்மரைப்‌ பார்த்தார்‌. 
அவருக்கு அடையாளம்‌ தெரிந்தது. ஆனால்‌ போதி 
தர்மர்‌ இறந்து போனதாக கேள்விப்பட்டிருந்தார்‌ அவர்‌. 
எனவே ஆச்சரியத்தோடு அவரையே பார்த்தபடி 
இருந்தார்‌. அருகே நெருங்கிய போதிதர்மர்‌ இவரிடம்‌. 
மலைப்பகுதியில்‌ போதிதர்மரைப்‌ பார்த்ததாக மன்னரிடம்‌ 
சொல்ல வேண்டாம்‌ என்று சொல்லிவிட்டு ஒற்றைச்‌ 
செருப்போடு மறைந்துவிட்டார்‌. 

அதிகாரி அவசர அவசரமாக அரண்மனைக்கு 
வந்தார்‌. மலைப்பகுதியில்‌ போதி தர்மரை கையில்‌ ஒற்றைச்‌ 
செருப்போடு பார்த்த அதிர்ச்சியை அவரால்‌ வெளியில்‌ 
சொல்லாமல்‌ இருக்க முடியவில்லை. அதை மன்னரிடம்‌ 
தெரிவித்துவிட்டார்‌. போதி தர்மர்‌ மூன்றாண்டுகளுக்கு 
முன்னால்‌ இறந்து போய்விட்டார்‌. அவரை நல்லடக்கம்‌ 
செய்துவிட்டோம்‌ என்று மன்னர்‌ கூறினார்‌. அவரைப்‌ 
புதைத்த இடத்தில்‌ தோண்டிப்பார்த்தார்கள்‌. அங்கு ஒரே 
ஒரு செருப்பு மட்டுமே இருந்தது. 


போதிதர்மர்‌ பற்றிச்‌ சீனாவிலும்‌, ஜப்பானிலும்‌ 
பல கதைகள்‌ சொல்லப்படுகின்றன. ஒரு கதை அவர்‌ 
பெர்சியாவில்‌ பிறந்தவர்‌ என்கிறது. போதி தர்மன்‌ சகல 
வித்தைகளும்‌ கற்ற சித்தர்‌ என்றும்‌, ஒரு சீன கட்டுரையாளர்‌ 
தெரிவிக்கிறார்‌. இவர்‌ வசித்ததாகச்‌ சொல்லப்படும்‌ சீனாவின்‌ 
குக்கிராமத்தில்‌ இன்றளவும்‌ யாருக்கும்‌ சர்க்கரை நோய்‌ 
பாதிப்பே கிடையாது. அதற்குப்‌ போதிதர்மன்‌ கற்றுத்தந்த 
சில அரிய கலைகள்தான்‌ காரணம்‌ என்கின்றனர்‌ அங்கு 
வசிப்போர்‌. பல சித்து வேலைகளும்‌ இவருக்கு அத்துப்படி 
என்பதால்‌ சீனாவில்‌ மக்கள்‌ இவருக்குச்‌ சிலை வைத்து, 
கடவுளாகவே இன்றும்‌ வணங்கி வருகிறார்கள்‌. 


ஜென்‌ தத்துவம்‌ - சிறு விளக்கம்‌ 


அறிய முடியாத வாழ்க்கையை அறியும்‌ விதமாகச்‌ 
சொல்வதுதான்‌ ஜென்‌ கோட்பாடு. அது எழுத்தையும்‌. 
பேச்சையும்‌ ஒழித்தது. ''ஒன்றையும்‌ நினைக்காமல்‌ இரு. 
ஒன்றுமே இல்லாமல்‌ இரு'' என்பதுதான்‌ ஜென்‌ தத்துவம்‌. 
வாழ்க்கையை அதன்‌ இயல்பிலேயே அழைத்துச்சென்று 
கற்றுக்கொடுக்கும்‌ ஜென்‌ தத்துவத்தின்‌ தந்தை. ஜென்‌ 
என்றால்‌ பூரண அழகு. பூரண அமைதி. இயற்கையோடு 
இணைந்து இருப்பது. ஜென்‌ கவிதை எதையும்‌ நேராகச்‌ 
சொல்வது இல்லை என்பது மாதிரி சொல்லாமலும்‌ இருப்பது 
இல்லை. அதுதான்‌ ஜென்‌ கவிதை. அதனை ஹைக்கூ 
என்றும்‌ சொல்வது உண்டு. (எ.கா) 


"நாற்று நடும்‌ பெண்ணின்‌ பாடலில்தான்‌ 
சேறு படியவில்லை."' 


அவர்‌ போதித்த ஜென்‌, அறிந்ததை எல்லாம்‌ அறியாததாக 
செய்வதாகும்‌. எத்தனைத்தான்‌ சொன்னாலும்‌ பூரணமாகச்‌ 
சொல்லி முடிக்க முடியாது. 
வாழ்க்கையின்‌ பல்வேறு அம்சங்களிலும்‌ ஊடுருவி 
நிற்கிறது. தேநீர்‌ பரிமாறுவது, தோட்டம்‌ போடுவது, 


எனவேதான்‌ ஜென்‌, 

மே 


ஓவியம்‌, சிற்பம்‌, கவிதை, கதை என எல்லாவற்றிலும்‌ 
ஜென்‌ ஆட்சிபுரிகிறது. ஐந்தாம்‌ நூற்றாண்டில்‌ துளிர்க்க 
ஆரம்பித்த ஜென்‌ கோட்பாட்டை, வளர்த்து வளர்த்து 
உச்சத்திற்குக்‌ கொண்டு வந்திருக்கிறார்கள்‌. இந்தத்‌ தத்துவம்‌ 
சீனாவில்‌ ''சான்‌ பெளத்தம்‌'' என்றும்‌, கொரியாவில்‌ ''சேன்‌ 
பெளத்தம்‌'' என்றும்‌, ஜப்பான்‌ மற்றும்‌ வியட்நாமில்‌ ''சென்‌ 
பெளஎத்தம்‌'' என்றும்‌ அழைக்கப்படுகிறது. 


ஜென்‌ கோட்பாட்டை முதன்மையாக வைத்து 
எழுதப்பட்ட கதைகளைச்‌ சினிமா படமாக எடுத்துப்‌ 
புகழ்பெற்றிருக்கிறார்கள்‌. அதில்‌ முதல்‌ ஆள்‌ 
அகிராகுரோசாவா ஜப்பானிய இயக்குநர்‌. அவரின்‌ 
ரோஷமான்‌ சர்வதேச புகழ்பெற்றது. ஜென்‌ தத்துவத்தின்‌ 
அடிப்படையில்‌ நியுனோஸீதே அகூதகாவா எழுதியது. 


தற்காப்புக்கலைகளின்‌ 
இவரைச்‌ 
இவரால்‌ சீனா 


தந்‌ைத என்றே 
களரி வித்தையானது 
சென்று இன்று பலராலும்‌ குங்பூ 
எனப்‌ பல பெயர்களால்‌ அழைக்கப்படுகிறது. குங்பூ 


சொல்லலாம்‌. 


என்னும்‌ தற்காப்புக்‌ கலையை 
போதிதர்மர்‌. எதிராளியை ஒரே அடியில்‌ வீழ்த்தும்‌ 
தற்காப்புகலையைப்‌ பிறருக்கு எளியமுறையில்‌ போதித்தார்‌. 


உருவாக்கியவர்‌ 


அடிதடியான வன்முறைக்கு எப்போதும்‌ தேவை 
உண்டு. வன்முறையே அமைதியைக்‌ கொண்டு வருகிறது 
என்பதால்‌, போதிதர்மர்‌ குங்பூ என்னும்‌ வீரக்கலையை 
உருவாக்கினார்‌. போதிதர்மர்‌ இந்தப்‌ போர்க்கலையைக்‌ 
கற்றுக்‌ கொடுக்கும்‌ பழைய ஓவியம்‌ ஒன்று அவர்‌ 
தியானத்தில்‌ ஆழ்ந்திருந்த குகையில்‌ இன்றும்‌ இருக்கிறது. 
ஆனால்‌ அவர்‌ கற்றுக்கொடுத்த குங்பூ கலை இன்று பணம்‌ 
பண்ணுகின்ற பெரிய வியாபாரமாகிவிட்டது. சினிமாவிற்கு 
உத்வேகம்‌ தருவதாகிவிட்டது. உதாரணம்‌, இக்கலை 
உருவான ஷயோலின்‌ கோயிலை மையமாக வைத்து 


தற்போதும்‌ புத்த காஞ்சி கோயிலில்‌ உள்ள 
தற்காப்புக்கலை சிற்பங்களில்‌, தற்காப்புக்கலை மூல 
அசைவுகள்‌ எப்படிப்‌ பிறந்ததென்றுள்ளது. இதனைச்‌ 
சீன, ஜப்பானிய தற்காப்புக்கலை ஆசிரியர்கள்‌ 
பார்த்துச்செல்கின்றனர்‌. மேலும்‌ போதிதர்மர்‌ கற்றுத்தேர்ந்த 
வீரக்கலை தஞ்சாவூரை பிறப்பிடமாகக்‌ கொண்டது 
என்றும்‌, இந்தக்கலை மன்னர்‌ குடும்பத்துச்‌ சொத்தாகவே 
பாவிக்கப்பட்டு வெளியுலகத்திற்குத்‌ தெரியாமல்‌ இருந்தது 
என்றும்‌, அதை வெளியுலகினருக்கும்‌, மற்றவர்களுக்கும்‌ 


கற்றுக்கொடுக்க வெண்டும்‌ என்று நினைத்ததாலேயே 


அவரது குடும்பத்தினராலேயே ''போதி தர்மன்‌"! எதிரியாய்‌ 


நடத்தப்பட்டதாகவும்‌, இதனால்‌ வெறுத்துப்போன 
போதி தர்மன்‌ தான்‌ கற்ற கலை மறைந்து விடக்கூடாது 
என்பதாலேயே, இதை உலகம்‌ முழுவதும்‌ பரப்பும்‌ 


நோக்கில்‌ சீனா சென்றடைந்தார்‌ என்கின்றனர்‌ சிலர்‌. 
புத்தரும்‌ - போதி தர்மரும்‌ 


புத்தரைப்‌ போலவே போதி தர்மரும்‌ ஓர்‌ 
இளவரசர்‌. புத்தருக்குப்‌ பின்‌ 600 வருடங்கள்‌ கழித்துத்‌ 
தோன்றினார்‌ இவர்‌. புத்தரின்‌ சிஷ்யமரபில்‌ 28-வது புத்த 
குரு போதிதர்மர்‌. புத்தரின்‌ சிலை சீனாவில்‌ எங்கெல்லாம்‌ 
இருக்கிறதோ அங்கெல்லாம்‌ இவருடைய சிலையும்‌ 
உள்ளது. புத்தமதப்‌ பிரிவின்‌ ஒன்றான மகாயான புத்த 
மதத்தைத்தான்‌ போதிதர்மர்‌ பரப்பினார்‌. 

போதி தருமர்‌ குள்ளமான உருவம்‌, பெரிய 
வயிறு, கருணை ததும்பும்‌ முகம்‌, புத்தர்களின்‌ கலை 
நுணுக்கப்படி பார்த்தால்‌ சாதுவாக, தாடி, பெரிய அகலமான 
கண்கள்‌, விசாலமான விரிந்த மார்புகளையுடையவராகக்‌ 


மே 


சீன புத்தகத்தில்‌ "நீல நிற 


கண்களையுடையவன்‌"' என குறிப்பிடப்பட்டுள்ளது. போதி 


காணப்படுகிறார்‌. 


தர்மர்‌ பெரிய விழிகள்‌ கொண்டவர்‌. சில சமயங்களில்‌ 
மிகவும்‌ பயமுறுத்தும்‌ பார்வையைக்‌ கொண்டவர்‌. முரட்டு 


முகமும்‌, உடலமைப்பும்‌ கொண்டவர்‌. 


இவர்‌ நாளந்தா பல்கலைக்கழகத்தில்‌ சில ஆண்டுகள்‌ 
தலைவராகவும்‌ இருந்துள்ளார்‌. "HIPNOTISM"' என்று 
சொல்லப்படும்‌ நோக்குவர்மம்‌ (அ) மனோவசியம்‌ என்ற 
தன்மையை உருவாக்கியவர்‌ என்கிறார்கள்‌. சீனர்களுக்குத்‌ 
தேநீரை முதன்‌ முதலில்‌ காட்டியவரும்‌ இவர்தான்‌ 


என்கிறார்கள்‌. 


ஜப்பானியர்கள்‌ ஊருக்கு ஊர்‌ கோயில்கள்‌ வைத்து 
""தர்மாசான்‌'' என்ற பெயரில்‌ இவரைக்‌ கடவுளாகவே 
வழிபடுகிறார்கள்‌. போதி தர்மனின்‌ பிறப்பிடம்‌ இந்தியா 
என்பதால்‌ இவரின்‌ ஜென்‌ வழியை பின்பற்றும்‌ சீன மக்கள்‌ 
அனைவரும்‌ அடுத்த ஜென்மத்திலாவது போதி தர்மன்‌ 
பிறந்த இந்தியாவில்‌ பிறக்க வேண்டும்‌ என இன்றளவும்‌ 
வேண்டி வருகின்றனராம்‌. 


கொண்டு, 
ஆஸ்திரேலியாவில்‌ பணியாற்றும்‌ டாக்டர்‌ சந்திரன்‌ என்பவர்‌, 


காஞ்சிபுரம்‌ பூர்வீகமாகக்‌ 
சென்னை கிழக்கு கடற்கரைச்‌ சாலையில்‌ இருக்கும்‌ தனது 
குழந்தைகள்‌ காப்பகத்தில்‌, போதிதர்மா என்ற தோட்டத்தை 
அமைத்துள்ளார்‌. ஆசியவியல்‌ நிறுவனத்தின்‌ நிறுவனர்‌ 
"ஜான்‌ சாமுவேல்‌'' காஞ்சிபுரத்தில்‌ போதிதர்மா நினைவு 
மண்டபம்‌ மற்றும்‌ சிலை வைப்பதற்கான வேலைகளில்‌ 


இறங்கியுள்ளார்‌. 


"ஓஷோ ஜென்‌ என்றால்‌ ஒரு தனி மனிதன்‌ கடவுள்‌ 
தன்மையோடு விழிப்புணர்வாக வாழும்‌ ஒரு சாதாரண 
எளிய முறை. இது ஒரு மதம்‌ அல்ல. இதன்‌ கொள்கை. 
நீங்களே உங்களை அறிந்துகொள்ளுதல்தான்‌.'' ஞான 
விளக்கம்‌ பெற்ற ஞானி போதிதர்மர்‌ ஒருவகையில்‌ ஜென்‌ 
குருமார்தான்‌. ஜென்‌ வலியுறுத்தும்‌ தியானத்தை அவர்‌ 
மேற்கொண்டார்‌ என எழுத்தாளர்‌ சுஜாதா கூறுகின்றார்‌. 
கி.பி.5ம்‌ நூற்றாண்டின்‌ பிற்பகுதியில்‌ சீனாவுக்குச்‌ சென்ற 
போதி தர்மா வார்த்தைகளிலும்‌ எழுத்துக்களிலும்‌ தேடாமல்‌. 
புனித புத்தகங்களுக்கு அப்பால்‌, நேராக மனதைக்‌ 
குறிவைத்தால்‌, ஒருவன்‌ தன்‌ இயற்கையை முழுவதும்‌ 
அறிந்து, புத்தனாக முடியும்‌ என்பதை நிரூபித்தார்‌. 
இதுதான்‌ ஜென்‌ புத்தத்தின்‌ அடிப்படைக்‌ கருத்து. 

மேட்டூர்‌ அணையின்‌ நீர்‌ மட்டம்‌ 100 அடியாக 
இருக்கும்‌ பொழுது முழுமையாக நீரில்‌ மூழ்கி இருக்கும்‌ 
மேட்டூர்‌ பன்னவாடி ஜலகண்டேஸ்வரர்கோயில்‌, 
ஜலகண்டேஸ்வரர்‌ கோயில்‌ நந்தி, கோட்டையூர்‌ 
கோட்டையின்‌ சிதிலங்கள்‌, கோட்டையூர்‌ கோட்டை 
பெருமாள்‌ கோயில்‌, ஒன்று சிதிலம்‌ அடைந்து விழுந்து 
விட்ட இரட்டை சர்ச்‌ கோபுரம்‌, இவை அனைத்தும்‌ 20 அடி 
உயரம்‌ சேறு, சகதி மற்றும்‌ மண்‌ மூடி காட்சியளிக்கின்றது. 
இப்போது நீர்‌ இல்லாததால்‌ வேர்க்கடலை, சோளம்‌, 
கம்பு, கடுகு, எள்ளு, வெங்காயம்‌ ஆகியவை பயிர்‌ 
செய்யப்பட்டிருக்கிறது. 


மேட்டூர்‌ அணை, தமிழகத்தின்‌ உயிர்‌ நாடியாக 
இருக்கிறது. இந்த அணையை நம்பித்தான்‌ தமிழகத்தில்‌ 
நெற்களஞ்சியமே இருக்கிறது. வரலாறு காணாத வறட்சியின்‌ 
காரணமாக இப்போது, தண்ணீர்‌ வறண்டுபோய்‌ அணைக்குள்‌ 
மூழ்கிய பல ஊர்களும்‌, அவற்றில்‌ மிஞ்சியிருக்கும்‌ 
கட்டிடங்களும்‌ வெளியே தெரிகிறது. இந்த அணை 

எங்கே எப்படி உருவானது. இந்த அணைக்குள்‌ இருந்த 
கிராமங்கள்‌, அந்தக்‌ கிராமங்களில்‌ வாழ்ந்த மக்களின்‌ 


வாழ்க்கை என்னவானது? போன்றவற்றைப்‌ பார்க்கும்‌ 
ஒரு விரிவான கட்டுரை தான்‌ இது. 


மேட்டூர்‌ அணை, சேலம்‌ மாவட்டத்தின்‌ வடமேற்கு 
ஓரத்திலிருந்த சாம்பள்ளி என்ற ஊருக்கு அருகில்‌, காவிரி 
ஆற்றின்‌ மீது கட்டப்பட்டுள்ள ஒரு அணையாகும்‌. 
சாம்பள்ளி என்ற ஊர்தான்‌ அணைக்குள்‌ மூழ்கியிருக்கும்‌ 
ஊர்களிலேயே பெரிய ஊராகும்‌. அங்கிருந்த மக்கள்‌ தான்‌ 
இப்போது உள்ள மேட்டூரில்‌ வந்து குடியேறியவர்கள்‌. 
இந்த அணை, 1925-ல்‌, தொடங்கி 1934-ம்‌ ஆண்டில்‌ 
கட்டி முடிக்கப்பட்டது. இது தமிழகத்தின்‌ மிகப்பெரிய 
அணையாகும்‌. மேட்டூர்‌ நீர்த்தேக்கம்‌ கட்டி முடிக்கப்பட்ட 
போது, இது தான்‌ ஆசியாவிலேயே மிக உயரமானதும்‌ 
உலகிலேயே மிகப்‌ பெரிய அணையாகவும்‌ விளங்கியது. 
இந்த அணை ஒரு நூற்றாண்டு காலப்‌ போராட்டத்துக்குப்‌ 


பிறகுதான்‌ கட்டப்பட்டுள்ளது. 
(70 ஹெரிட்‌₹டஎர்‌ 


ஆ ௯ 
一 


1801-ஆம்‌ ஆண்டு இந்தியாவை ஆண்டுவந்த 
பிரிட்டிஷ்‌ கிழக்கிந்திய வர்த்தகசபை மேட்டூரில்‌ அணை 
கட்டுவதற்கு முயன்றது. பிரிட்டிஷ்‌ மேலாண்மையை ஏற்றுக்‌ 
கொண்டு ஆட்சி நடத்திய மைசூர்‌ சமஸ்தானம்‌ இதற்குக்‌ 
கடுமையான ஆட்சேபனைகளை எழுப்பியபடியால்‌ 


அத்திட்டம்‌ கைவிடப்பட்டது. பின்பு 1835-ஆம்‌ ஆண்டு, 
மேட்டூரில்‌ அணை கட்டுவதற்கான சம்மதத்தைப்‌ பெற 
"சர்‌ ஆர்தர்‌ காட்டன்‌'' என்ற பொறியாளரை மைசூருக்கு 
தூதுவராக அனுப்பிவைத்தது ஆங்கிலேய அரசு. 
அப்போதும்‌ மைசூர்‌ சமஸ்தானம்‌ இதை எதிர்த்ததால்‌ 
முயற்சி கைவிடப்பட்டது. 


1923-ல்‌ திருவாங்கூர்‌ சமஸ்தானத்தில்‌ உள்ள 
11 - 11 


திவான்பகதூர்‌ சர்‌ 
ஒருங்கிணைந்த தஞ்சை மாவட்ட விவசாயிகள்‌ அணை 


சி.பி.ராமசாமி அய்யரிடம்‌ 


கட்டுவதன்‌ அவசியத்தை எடுத்து விளக்கினர்‌. அவர்‌ 
மைசூர்‌ சமஸ்தானத்தை அணுகி "'திவான்பகதூர்‌'' 
விஸ்வேஸ்வரய்யா என்பவரிடம்‌ இது குறித்து 
எடுத்துரைத்தார்‌. இம்முயற்சிக்கு சி.பி.ராமசாமி அய்யர்‌ 
தலையிட வேறு ஒரு காரணமும்‌ உண்டு. சர்‌.சி.பி.ராமசாமி 
அய்யரின்‌ முன்னோர்கள்‌ தஞ்சையைச்‌ சேர்ந்தவர்களே. 
சர்‌.சி.பி.ராமசாமி அய்யரின்‌ உறவினர்கள்‌ பலர்‌ தஞ்சை 
மாவட்டத்தில்‌ இருந்த பல ஆயிரம்‌ ஏக்கர்‌ நிலங்களை 


மன்னர்‌ மானியமாகப்‌ பெற்று பல தலைமுறைகளாக 
அந்த நிலத்தை அனுபவித்து வந்தார்கள்‌. இந்தக்‌ 
காரணத்தால்தான்‌ சர்‌.சி.பி.ராமசாமி அய்யர்‌ மேட்டூர்‌ 
அணை கட்டுவதற்கு இவ்வளவு ஆர்வம்‌ காட்டுகிறார்‌ 
என்று அப்போதைய குடியரசு இதழில்‌ தந்தை பெரியார்‌ 
எழுதியுள்ளார்‌. 

அணை கட்டும்‌ திட்டத்துக்கு, மைசூர்‌ சமஸ்தானத்தார்‌ 
மீண்டும்‌ மீண்டும்‌ எதிர்ப்பு தெரிவிக்கவே, இத்திட்டம்‌ 


அப்போதும்‌ வனப்‌ சில றானை 
பிறகு, தஞ்சை மாவட்ட விவசாயிகள்‌ ஒன்று சேர்ந்து 
புயல்‌ காலங்களில்‌ கட்டுக்கடங்காமல்‌ வரும்‌ காவேரி 
ஆற்றுத்‌ தண்ணீரால்‌ தங்களுடைய பயிர்களுக்கு ஏற்படும்‌ 
வெள்ளச்சேதங்களுக்கு இழப்பீடாக ஆண்டுத்‌ தோறும்‌ 
30,00,000/- ரூபாய்‌ இழப்பீடாக மைசூர்‌ சமஸ்தானத்தார்‌ 
தஞ்சை விவசாயிகளுக்குக்‌ கொடுக்கவேண்டும்‌ எனத்‌ 
தஞ்சை மாவட்ட ஆட்சிதலைவர்‌ மூலம்‌ மைசூர்‌ 
சமஸ்தானத்திற்கு ''நோட்டீஸ்‌'' கொடுத்தனர்‌. (அன்றைய 
தேதிக்கு ஒரு பவுன்‌ விலை ரூ.30/-மட்டுமே, அதன்படி 
கணக்கிட்டால்‌ ரூ.30,00,000/-க்கு 1 லட்சம்‌ பவுனாகிறது) 
வருடா வருடம்‌ ரூ.30,00,000/- கொடுப்பதைக்‌ காட்டிலும்‌, 
மேட்டூரில்‌ அணைகட்டுவதற்குச்‌ சம்மதம்‌ கொடுப்பதே 
சிறந்தது என திருவாங்கூர்‌ சமஸ்தான திவான்‌ பகதூர்‌ 
சர்‌.சி.பி.இராமசாமி அய்யர்‌ எடுத்துக்கூறி மைசூர்‌ 
சமஸ்தானத்தை அணை கட்ட சம்மதிக்க வைத்துச்‌ 
சம்மதக்‌ கடிதம்‌ பெற்று அதைத்‌ தஞ்சை மாவட்ட 
ஆட்சித்தலைவருக்கு அனுப்பி வைத்தார்‌. 


அணை கட்டுவது குறித்த திட்ட ஆய்வு பணி 
1905-ல்‌ துவங்கி 1910-வரை நடந்தது. இப்போது உள்ள 
மேட்டூருக்கு சற்று தெற்கே உள்ள செக்கானூர்‌ என்ற 
இடத்தில்‌ மேற்கே உள்ள பாலமலைக்கும்‌ கிழக்கே உள்ள 


கோணநாயக்கன்பட்டி அருகில்‌ உள்ள வனவாசி மலைக்கும்‌ 

இடையே அணை கட்ட cpr பொறியாளர்கள்‌ முடிவு 
செய்தனர்‌. ஆனால்‌, அதில்‌ இப்போது உள்ளதைக்காட்டிலும்‌ 
கூடுதலான நீரை சேமிக்க முடிந்தாலும்‌, அதில்‌ ஆபத்து 
அதிகம்‌ இருப்பதாகக்‌ கருதி, இறுதியில்‌ அதைக்‌ கைவிட்டு 
விட்டுச்‌ சாம்பள்ளியில்‌ (மேட்டூரில்‌) அணை கட்ட முடிவு 
செய்து, 1924-மார்ச்‌ 31-ம்‌ தேதி இந்தியாவை ஆண்ட 
இங்கிலாந்து அரசின்‌ ஒப்புதலுக்குத்‌ திட்ட அறிக்கையை 
அனுப்பி வைத்துள்ளனர்‌. அதே ஆண்டு, டிச.11-ம்‌ தேதி 
அரசு அணை கட்ட அனுமதி வழங்கியது. 


அதன்படி, 1925 ஜூலை 20-ம்‌ தேதி மேட்டூர்‌ அணை 


கட்டும்‌ பணிக்கு அடிக்கல்‌ நாட்டப்பட்டது. தலைமை 
வடிவமைப்பு மற்றும்‌ கண்காணிப்பு பொறியாளராக 
""கர்னல்‌'' வில்லியம்‌ மார்க்‌ எல்லீஸ்‌ என்பவரும்‌, நிர்வாகப்‌ 
பொறியாளராக வெங்கட்ராமையர்‌, முதன்மை தலைமை 
பொறியாளராக முல்லிங்க்ஸ்‌ என்பவர்கள்‌ தலைமையில்‌ 
24 பொறியாளர்கள்‌ அடங்கிய குழு அணை கட்டும்‌ 
பணியைத்‌ தொடங்கியது. 


மேட்டூர்‌ அணை கட்டும்‌ பணியில்‌ ஒன்பது ஆண்டுக்‌ 
காலம்‌ பத்தாயிரத்துக்கும்‌ மேற்பட்ட பணியாளர்கள்‌ 
ஈடுபட்டிருந்தனர்‌. 1934-ம்‌, ஆண்டு ஜூலை 14-ம்‌ தேதி 
கடைசிக்‌ கல்‌ வைக்கப்பட்டுக்‌ கட்டுமானப்‌ பணி நிறைவு 


பெற்றது. 


அணையின்‌ மொத்த நீளம்‌ 1,700 மீட்டர்களாகும்‌. 
(5,325,அடி) அணையின்‌ உயரம்‌ 120 அடிகள்‌. மேலும்‌ 
இதன்‌ கொள்ளளவு 93.4 டி.எம்‌.சி. (டி.எம்‌.சி என்பது தவுசன்‌ 
மில்லியன்‌ கியூபிக்‌) ஒரு டி.எம்‌.சி என்பது 100 கோடி 
கனஅடி தண்ணீராகும்‌. 124 அடி உயரமுள்ள அணையில்‌, 
நீரை தேக்கி வைத்துக்‌ கொள்ள அனுமதிக்கப்பட்ட உயரம்‌ 
120 அடி. அணையின்‌ முழுக்‌ கொள்ளளவான 124 அடிக்கு 
9,347 கோடி கனஅடி தண்ணீர்‌ (93.4 டி.எம்‌.சி) தேக்கி 
வைக்கப்படுகிறது. தண்ணீர்‌ நிறைந்திருக்கும்‌ அணையில்‌ 
1 டி.எம்‌.சி.அளவு தண்ணீர்‌ குறைந்தால்‌, அணையில்‌ 


1.25 அடி தண்ணீர்‌ உயரம்‌ குறையும்‌. 1 அடி தண்ணீர்‌ 
குறைந்தால்‌ 0.75 டி.எம்‌.சி. அளவு குறையும்‌. 


இந்த அணையின்‌ நீர்பிடிப்பு பகுதி கர்நாடக 
மாநிலத்தில்‌ உள்ள குடகு, மைசூரு, சாம்ராஜ்‌ நகர்‌, 
மாண்டியா மற்றும்‌ தமிழகத்தின்‌ ஈரோடு, சேலம்‌, தருமபுரி 
மாவட்டங்களில்‌ உள்ள வனப்பகுதிளாகும்‌. சுமார்‌-16,300 
சதுரமைல்‌ அளவில்‌ பறந்து விரிந்து உள்ளது. இந்தப்‌ 
பகுதியில்‌ மழைபெய்யும்‌ போது வழிந்தோடி வரும்‌ தண்ணீர்‌ 


இந்த அணையில்‌ 65 சதுர மைல்‌ நிலப்பகுதியில்‌ தேங்கி 
நிற்கிறது. இதுவரை அதிக அளவாக 1924ம்‌ ஆண்டு 
4,56,000, கனஅடிதண்ணீர்‌ வெள்ளமாக வந்துள்ளது. 
அணை கட்டி முடிக்கப்பட்ட பிறகு, அதிகபட்சம்‌ 2,60,000 
கனஅடி தண்ணீர்‌ மட்டுமே வந்துள்ளது. 

இந்த அணையின்‌ அடித்தளம்‌ கடல்‌ 
மட்டத்திலிருந்து, 586 அடி உயரத்தில்‌ ஆரம்பிக்கிறது, 
791, அடி உயரத்தில்‌ முடிகிறது. மொத்தம்‌ 205 அடி 
உயரத்துக்குச்‌ சுவர்‌ எழுப்பப்பட்டுள்ளது. இதில்‌ நாற்பது 
அடி அகலத்தில்‌, நூற்றைம்பது அடி உயரத்துக்கு இரும்பு 
தூண்கள்‌ மூலம்‌ இணைக்கப்பட்ட தண்டவாளங்கள்‌ 
நிறுத்தி அணை கட்டப்பட்டுள்ளது. 171 அடி அகலத்தில்‌ 
ஆரம்பிக்கும்‌ அணையின்‌ கீழ்‌ தளம்‌, மேலே வர வர 
குறைந்து கொண்டே வந்து கடைசியில்‌ 12 அடி அகலம்‌ 
மட்டுமே உள்ளதாக அமைந்துள்ளது. 


மேட்டூர்‌ அணையிலிருந்து வெளியே வரும்‌ காவேரி 
அதே பெயரில்‌ 106 கிலோ மீட்டர்‌ தூரம்‌ செல்கிறது. 
இதன்‌ கிளை நதிகளாகக்‌ கொள்ளிடம்‌, பொன்னியாறு, 
கல்லணை கால்வாய்‌, வெட்டாறு, வெண்ணாறு, குடமுருட்டி 
என்ற பெயரில்‌ பல நதிகளாக 694 கிலோ மீட்டர்‌ தூரம்‌ 
செல்கிறது. இதைத்‌ தாண்டி, 1904 கிலோ மீட்டர்‌ தூரத்துக்கு 
வாய்க்கால்‌ மூலம்‌ பாசன வசதியை கொடுக்கிறது இந்த 

அணை. அணையைக்‌ கட்டி முடிக்க அப்போது, ஆன 


செலவு ரூ.4.80 கோடியாகும்‌. இதன்‌ மூலம்‌ பாசன வசதியை 
பெரும்‌ வகையில்‌ அமைக்கப்பட்ட வாய்க்கால்‌ மற்றும்‌ 
ஆறுகளை அமைக்க ஆன செலவு ரூபாய்‌ இரண்டு 
கோடி. 


அப்போதைய, சென்னை மாகாண கவர்னர்‌ ''ஜான்‌ 
பெடரிக்‌ ஸ்டான்லி" 1934-ம்‌ ஆண்டு ஆகஸ்ட்‌ 21-ம்‌ தேதி 
பாசனத்திற்கு நீரை திறந்து வைத்து, அணையை நாட்டிற்கு 
அர்ப்பணித்தார்‌. ஆளுநர்‌ ஸ்டான்லியின்‌ பெயரையே 
அணைக்கும்‌ சூட்டி, ''ஸ்டான்லி"' நீர்த்தேக்கம்‌ என பெயர்‌ 
வைத்தனர்‌. 

அணை கட்டுவதற்கு முன்னர்த்‌ தஞ்சை 
மாவட்டத்தில்‌ 3,01,000 (மூன்று இலட்சத்து ஒரு ஆயிரம்‌) 
ஏக்கர்‌ நிலப்பரப்பிற்கு மட்டுமே பாசனவசதி கொடுத்துவந்த 
இந்தக்‌ காவேரி, இப்போது, சேலம்‌, நாமக்கல்‌, ஈரோடு, 
கரூர்‌, துறையூர்‌, திருச்சி, தஞ்சை, புதுக்கோட்டை, 
திருவாரூர்‌, நாகப்பட்டினம்‌, கடலூர்‌, என மொத்தம்‌ 11 
மாவட்டங்கள்‌ மற்றும்‌ புதுச்சேரி ஆகிய பகுதிகளுக்கு 
மேட்டூர்‌ அணையிலிருந்து தண்ணீரை கொடுக்கிறது.. 
மொத்தம்‌ 16 லட்சம்‌ ஏக்கர்‌ நிலங்கள்‌ பாசன வசதி 
பெறுகின்றன. மேட்டூர்‌ நீர்த்தேக்க வளாகத்திலேயே 240 
மெகாவாட்‌ மின்‌ உற்பத்தி செய்யும்‌ நீர்மின்‌ நிலையமும்‌ 


040 ஹெரிட்‌8டஐர்‌ 


உள்ளது. 


மேட்டூர்‌ அணையை மூன்று முறை மின்னல்‌ 
தாக்கியது. இருப்பினும்‌ அணைக்கு எந்தப்‌ பாதிப்பும்‌ 
ஏற்படவில்லை. மேட்டூர்‌ அணை 75 ஆண்டுகள்‌ நிறைவு 
செய்துள்ளதை கொண்டாடும்‌ வகையில்‌. பவள விழா 
ஆண்டை நினைவு கூறும்‌ வகையில்‌, மேட்டூர்‌ அணை 
வலது கரையில்‌ லிப்ட்‌ வசதியுடன்‌ கூடிய 75 அடி உயர 
கோபுரம்‌ கட்டப்பட்டுள்ளது. அதன்‌ அருகில்‌ அணை 
வரலாறு தொடர்பான புத்தகங்கள்‌ அடங்கிய நூலகம்‌, 
மற்றும்‌ ஆய்வரங்கம்‌, மேட்டூர்‌ அணை கட்டடத்தில்‌ 
""ஸ்டான்லி'' அணை என்று பெரிய அளவில்‌ இரவிலும்‌ 
ஒளிரும்‌ வகையில்‌ எழுத்துக்கள்‌ வடிவமைக்கப்பட்டுள்ளது. 
மேட்டூர்‌ அணை பூங்கா நுழைவாயிலில்‌ பவளவிழா 
நிளைவுத்‌ தூண்‌ ஒன்றும்‌ கட்டப்பட்டுள்ளது. 


தமிழகத்தின்‌ நெற்களஞ்சியமாக இருக்கும்‌ தஞ்சை 
மாவட்டத்துக்குத்‌ தேவையான தண்ணீரை கொடுக்கும்‌ 
இந்த அணை இன்றைய தமிழர்களின்‌ வாழ்வாதாரமாக 
விளங்குகிறது. இந்த அணைக்குள்‌ மூழ்கிப்போன பல 
ஊர்களில்‌ இருந்த மக்கள்‌ தங்கள்‌ நிலபுலன்களையும்‌, 
வீடு வாசல்களை இழந்துள்ளனர்‌. அணையில்‌ மூழ்கிய 
கிராமங்களும்‌, அங்கிருந்த கோயில்களும்‌ இப்போது, 
தண்ணீர்‌ குறைந்து விட்டதால்‌ வெளியே தெரிகின்றது. 
"ஸ்டான்லி'' அணைக்குள்‌ மூழ்கிப்போன கிராமத்தை 
சேர்ந்த மக்களுக்கு, அணையை ஒட்டிய மலைப்பகுதிகளில்‌ 
மாற்று நிலத்தை ஆங்கிலேய அரசு வழங்கியது. கர்நாடக 

மாநிலம்‌, செங்கப்படி, ஆலாம்பாடி, ஆத்தூர்‌, கவுதள்ளி, 
மாடால்லி, நல்லூர்‌, தோமையார்பாளையம்‌ போன்ற 
தமிழர்கள்‌ வசிக்கும்‌ கிராமங்கள்‌ எல்லாமே மேட்டூர்‌ அணை 
கட்டப்பட்ட போது, தண்ணீரில்‌ மூழ்கிய பகுதியிலிருந்து 
குடிபெயர்ந்து போனவர்கள்தான்‌. 


இப்படித்‌ தண்ணீரில்‌ மூழ்கிய ஊர்களில்‌ பெரியது 
சாம்பள்ளி என்ற ஊராகும்‌, இந்த ஊர்‌ மக்கள்‌ தான்‌ 
இப்போது இருக்கும்‌ மேட்டூரில்‌ நேரடியாக வந்து 
குடியேறியவர்கள்‌. இந்த ஊர்‌ அணைக்கு மிக அருகில்‌ 
காவேரி ஆற்றோரம்‌ இருந்துள்ளது. அதனால்‌, இந்த 
ஊரின்‌ மிச்சம்‌ சொச்சம்‌ எதுவுமே வெளியில்‌ தெரியாது. 
இப்போதைய அளவுகளின்‌ படி ஊருக்கு மேலே இருபது 
அடிக்கு சேறும்‌ சகதியும்‌ இருக்கும்‌ என்கிறார்கள்‌. 


இது தவிரக்‌ கிறித்துவர்கள்‌ அதிகமாக வாழ்ந்த 
நியாம்பாடி என்ற ஊர்‌ முக்கியமான ஊர்‌ ஆகும்‌. இந்த 
ஊருக்கு வடக்குப்‌ பக்கமாகக்‌ காவேரி சென்றுள்ளது. 
சுமார்‌ ஐந்நூறு வீடுகளுடன்‌ இந்த ஊரில்‌ குழந்தை இயேசு 
தேவாலயம்‌ இருந்துள்ளது. நூறு அடி உயரத்தில்‌ இரட்டை 
கோபுரங்களுடன்‌ கம்பீரமாக இருந்த இந்த ஆலயத்தின்‌ 
கோபுரம்‌ இப்போது வெளியே தெரிகிறது. அந்த கோபுரத்தில்‌ 
இருபது அடி ஆழம்‌ சேற்றில்‌ மூழ்கியுள்ளது. மீதி அறுபது 
அடி உயரம்‌ இப்போதும்‌ உள்ளது. அதற்கு மேலே இருந்த 
சுமார்‌ பத்தடி உயரமுள்ள கோபுரம்‌ கடந்த 1996-ம்‌ ஆண்டு 
வரை முழுமையாக உடையாமல்‌ இருந்தது. அந்தக்‌ 
கோபுரத்தின்‌ உச்சியில்‌ இரண்டு சிலுவைகள்‌ முதலில்‌ 

மக 

வெளியே தெரிந்து வந்தது. இப்பொழுது மீனவர்கள்‌ மீன்‌ 
பிடிக்கப்‌ பரிசலில்‌ செல்லும்‌ போது, பரிசல்‌ சிலுவையில்‌ 
பட்டு கிழிந்து விடுகிறது என்பதாலும்‌, மீனவர்கள்‌ வீசும்‌ 
மீன்‌ வலை சிலுவையின்‌ நுனியில்‌ சிக்கிக்கொள்கிறது 
என்ற காரணத்தினால்‌, சிலுவையும்‌, அதைத்‌ தாங்கியிருந்த 
செங்கல்‌ கட்டிடத்தின்‌ பீடத்தையும்‌ அடித்து உடைத்துக்‌ 
கோபுரத்தை மொட்டையாக்கி விட்டார்கள்‌. 


அணை கட்டி முடிக்கப்பட்டதும்‌, நியாயம்பாடிக்குப்‌ 
பக்கத்தில்‌ இருந்த காவேரிபுரம்‌ என்ற ஊர்‌ மக்கள்‌ ஊரை 
காலி செய்துவிட்டு வெளியே சென்று அதே பெயரில்‌ 
ஒரு ஊரை அமைத்துக்கொண்டனர்‌. ஆற்றுக்குள்‌ இருந்த 
காவேரிபுரத்திலிருந்த ஜலகண்டேஸ்வார்‌ கோவிலின்‌ 
சாமி சிலையை அப்படியே கொண்டுவந்து புதிதாக 
ஒரு கோயிலை கட்டிவிட்டனர்‌. தண்ணீரில்‌ மூழ்கிய 
ஜலகண்டேஸ்வரர்‌ கோவிலும்‌, அதற்கு முன்பாக உள்ள 
நாற்பது அடி உயரமுடைய நந்தி சிலையும்‌, இப்போது 
முழுமையாக வெளியே தெரிகிறது. 


இந்த ஊருக்கு வடக்கே கோட்டையூர்‌ என்ற ஊரில்‌, 
ஒரு கோட்டையும்‌ இருந்துள்ளது. இந்த கோட்டை மைசூர்‌ 
இராஜ்ஜியத்தின்‌ கிழக்கு எல்லையாக இருந்த இந்த ஊரில்‌ 
பாதுகாப்பு, வரி வசூல்‌ நடவடிக்கைகளை கவனிக்கும்‌ 
அதிகாரிகள்‌, அவர்களது குடும்பமும்‌ இருந்துள்ளனர்‌. 
அணையில்‌ மூழ்கிப்போன இந்தக்‌ கோட்டையின்‌ இரண்டு 

மே 


வாயில்‌ சுவர்கள்‌ மட்டும்‌ இப்போது வெளியே தெரிகிறது. 

இதுபோலவே, காவேரி ஆற்றின்‌ கிழக்குக்‌ 
கரையில்‌ சோழப்பாடி என்ற ஊரில்‌ வீரபத்திரன்‌ கோயில்‌ 
மிக உயரமானதாக அமைந்துள்ளது. இப்போது, அந்த 
இடத்தில்‌ ஒரு ஊர்‌ இருந்தது, அங்கு மக்கள்‌ வாழ்ந்தார்கள்‌ 
என்பதற்கு அடையாளமாக வீரபத்திரன்‌ கோயிலின்‌ மேல்‌ 
பாதி மட்டும்‌ நிறைந்துள்ள சேற்றுக்கு மேலே தெரிகிறது. 
கோயிலின்‌ கோபுரம்‌ வரை வண்டல்‌ மண்ணும்‌, சேறும்‌ 
மூழ்கியுள்ளது. இங்கிருந்த வீரபத்திரன்‌ கோவில்‌, தருமபுரி 
மாவட்டம்‌, பூச்சியூர்‌ அருகில்‌ உள்ள ஏர்கோல்பட்டி என்ற 
இடத்தில்‌ கொண்டுபோய்க்‌ கோவில்‌ கட்டியுள்ளனர்‌ அந்த 
ஊரின்‌ பெயரும்‌ சோழப்பாடி. 


இதற்குக்‌ கொஞ்சம்‌ கிழக்குப்‌ பக்கத்தில்‌, ஒரு 
கோட்டை இருந்துள்ளது. இந்தப்‌ பகுதி மக்களுக்குத்‌ 
தேவையான உணவுப்பொருட்களைச்‌ சேமித்து வைக்கும்‌ 
கிடங்காக அந்தக்‌ கோட்டை இருந்துள்ளது. சுமார்‌ ஐந்து 
ஏக்கர்‌ பரப்பில்‌ விரிந்து கிடந்த அந்தக்‌ கோட்டையில்‌ 
இப்போது, இரண்டு கண்காணிப்புக்‌ கோபுரங்கள்‌ மட்டுமே 
கொஞ்சம்‌ மீதமுள்ளது. மீதி எல்லாமே இடிந்தும்‌, கரைந்தும்‌ 
போய்‌ மண்ணோடு மண்ணாகிவிட்டது. கோட்டை இருந்த 
இடத்தில்‌, இப்போது எள்ளுச்செடி விதைத்துள்ளனர்‌. 


பழைய வரலாறுகளை ஓரளவுக்குத்‌ தெரிந்த மக்கள்‌ 


சுமார்‌ அறுபது ஊர்கள்‌ இந்த அணையின்‌ தண்ணீருக்குள்‌ 
மூழ்கி இருப்பதாகச்‌ சொல்கிறார்கள்‌. தருமபுரி மாவட்டம்‌ 
ஒகேனக்கலில்‌ இருந்து இப்போது, அணையின்‌ சுவர்‌ 
இருக்கும்‌ சாம்பள்ளி வரை கிழக்கும்‌ மேற்குமாக 
நெளிந்தும்‌, வளந்தும்‌ ஓடி வந்த காவேரி ஆற்றின்‌ இரு 
கரையிலும்‌ இருந்த வளமான நிலங்களில்‌ விவசாயம்‌ 
செய்து பல ஆயிரம்‌ ஆண்டுகளாக வாழ்ந்து வந்த 
தங்களது முன்னோர்கள்‌ அணை கட்டி முடிக்கப்பட்டதும்‌, 
தங்கள்‌ வீட்டில்‌ இருந்த தானியங்களைத்‌ தலையில்‌ 
தூக்கிவைத்துக்கொண்டு, கால்‌ நடைகளைக்‌ கையில்‌ 


பிடித்துக்கொண்டு அகதிகளாய்‌ வெளியேறியிருக்கிறார்கள்‌. 


அப்படி வெளியேறி, இப்போதும்‌, அணையின்‌ 
இருகரையிலும்‌ இருக்கும்‌ பெரும்பாலான மக்கள்‌ ஆடு 
மாடுகளை மேய்த்துத்தான்‌ உயிர்‌ வாழ்கிறார்கள்‌. சிலர்‌ 
ஆற்றில்‌ இறங்கி மீன்‌ பிடித்து வாழ்கிறார்கள்‌. இங்குள்ள 
மக்களுக்கு நிரந்தரமான வருமானத்துக்கு இப்போதும்‌ 
சரியான வழியில்லை. 


கம்பு, இராகி, சோளம்‌, திணை, சாமை என எங்கள்‌ 
நிலத்தில்‌ விளைந்த தானியங்களைப்‌ பல ஆண்டுகளுக்குச்‌ 
சேரையில்‌ பாதுகாத்து வைத்துத்‌ தேவைப்படும்‌ போது 
எடுத்து சமைத்து 
முன்னோர்கள்‌ சொல்லியிருக்கிறார்கள்‌, இப்போது அந்தச்‌ 


சாப்பிடுவோம்‌ என்று எங்கள்‌ 


சேரையில்‌ வைப்பதற்கு எங்களிடம்‌ எந்தத்‌ தானியமும்‌ 


இல்லை, அன்றாடம்‌ காய்ச்சிகளாகச்‌ சந்தையில்‌ வாங்கிச்‌ 


மே 

சாப்பிடுகிறோம்‌, அணையில்‌ தண்ணீர்‌ வற்றிய காலங்களில்‌ 
மட்டும்‌, வெளியே தெரியும்‌ எங்கள்‌ நிலங்களில்‌ போய்‌ 
ராகி, கம்பு சோளம்‌ போன்ற தானியங்களை விதைத்து, 
அவசர அவசரமாக அணையில்‌ தண்ணீர்‌ வந்து விளைந்த 
பயிர்களெல்லாம்‌ தண்ணீரில்‌ முழுகிப்‌ போவதற்குள்ளாக 
அறுவடை செய்துகொண்டு வருவதாகச்‌ சொல்லும்‌ 
கூணாண்டியூர்‌ வீரையன்‌ என்ற பெரியவர்‌, தானியம்‌ 
கொட்டிவைத்து பல வருடங்களான தன்‌ வீட்டின்‌ முன்பாக 
உள்ள சேரையைத்‌ திறந்து காட்டுகிறார்‌. 


காவேரிபுரம்‌, நியாயம்பாடி போன்ற ஊர்களில்‌ நில, 
புலன்களுடன்‌ வசதியாக வாழ்ந்த எங்கள்‌ குடும்பமெல்லாம்‌ 
அணை தண்ணீரில்‌ மூழ்கியபோது, எங்கள்‌ முன்னோர்கள்‌ 
பக்கத்திலிருந்த கரடுகளில்‌ போய்க்‌ குடிசை போட்டுள்ளனர்‌. 
அதற்குப்‌ பிறகு எங்களுக்குப்‌ போக்கிடம்‌ இல்லாமல்‌ 
போனதால்‌, நாங்கள்‌ இப்போதும்‌, அந்த இடத்திலேயே 
குடியிருந்து கொண்டு மீன்‌ பிடித்தும்‌, விறகு வெட்டியும்‌, 
ஆடு மாடுகள்‌ மேய்த்தும்‌ இந்தப்‌ பகுதியிலேயே 
வாழ்ந்துகொண்டு இருக்கிறோம்‌. மூழ்கிப்போன எங்கள்‌ 
ஊருக்கு உங்களைப்போலப்‌ பார்க்க வரும்‌ ஆட்களுக்குப்‌ 
பரிசல்‌ ஒட்டி காசு வாங்கி வருகிறோம்‌ என்கிறார்‌ பன்னவாடி 
பரிசல்‌ துறையில்‌ பரிசல்‌ ஓட்டும்‌ மாதேஸ்வரன்‌. 


மேட்டூர்‌ அணையின்‌ வரலாற்றின்‌ பின்னணியில்‌, 


அந்த அணைக்குள்‌ வாழ்ந்த ஆயிரக்கணக்கான மக்களின்‌ 
பறிபோன வாழ்க்கையின்‌ சோகங்களும்‌ அடங்கியுள்ளது. 

மசலத்து தின்பண்டம்‌ தட்டுவடைசெட்‌ 
AT மோகன்‌ 


சேலத்தில்‌ ஒவ்வொரு பகுதியில்‌ ஒவ்வொரு 


உணவு பிரபலம்‌, அம்மாப்பேட்டையில்‌ காலையில்‌ அவல்‌ 
சுண்டல்‌, மதியம்‌ ஒப்பிட்டு, அதிரசம்‌, மாலையில்‌ மசாலா 
பஜ்ஜி இப்படி, நகர்‌ முழுவதும்‌ பானி பூரி, வடை, 
போண்டா, கேரட்‌ போண்டா, தயிர்வட , பஜ்ஜி, முறுக்கு, 


மக்காச்சோளம்‌. 


இவை எல்லா இடங்களிலும்‌ கிடைக்கும்‌. இவை 
எல்லாம்‌ தாண்டி சில இடங்களில்‌ சில அயிட்டங்கள்‌ 
ரொம்பவே ஸ்பெஷலாகவும்‌ 
கிடைக்காததாகவும்‌ இருக்கும்‌. மக்கள்‌ ரசனையும்‌ அந்தந்த 
ஊர்‌ பழக்க வழக்கங்களும்‌ இணைந்த சில உணவுகளுக்கு 


வேறு 


எங்கும்‌ 


மிகப்பெரிய வரவேற்பு உண்டு. அப்படியொரு பெருமை 
கொண்ட சிற்றுணவு... மாலை நேர நடைபாதை வண்டிகளில்‌ 
கண்‌ கவர்ந்து மனம்‌ மயக்கும்‌ ஓர்‌ உணவு... அதன்‌ 
வண்ணங்களும்‌ நாசியை இழுக்கும்‌ நறுமணமும்‌ நாம்‌ 
செல்ல வந்த பாதையையே மாற்றும்‌ வல்லமை கொண்டது. 
அந்த வகையில்‌ சேலத்து முறுக்கு , அதில்‌ இருந்து 
செய்யப்படும்‌ சேலம்‌ புகழ்‌ தட்டுவடை செட்‌. 


மாம்பழத்துக்குப்‌ பெயர்போன சேலத்தில்‌ மாலை 
வேளைகளில்‌ தள்ளுவண்டிகளிலும்‌ மொபட்களிலும்‌ சிறிய 
கடைகளிலும்‌ கிடைக்கும்‌ தட்டுவடை செட்‌ மிகப்‌ பிரபலம்‌. 
“தட்டுவடை செட்‌” என்று முகநூல்‌ ரசிகர்‌ பக்கம்‌ கூட 
உண்டு. அது என்ன தட்டுவடை செட்‌? நிப்பட்‌, தட்டை, 
தட்டு முறுக்கு, தட்டுவ எல்லாமே கிட்டத்தட்ட ஒன்றுதான்‌. 
ரோஜாவை என்ன பெயரில்‌ அழைத்தால்‌ என்ன? ஆனால்‌, 
அது செட்‌ ஆகும்‌ போதுதான்‌ சுவாரஸ்யமே! 

மே 


பழைய ஒரு ரூபாய்‌ அளவுள்ள 2 *தட்டை”களை 
எடுத்து ஒன்றில்‌ நல்ல காரமான ஒரு சட்னியும்‌, 
இன்னொன்றில்‌ வேறு ஒரு சட்னியும்‌ தடவி இரண்டுக்கும்‌ 


நடுவே பீட்ரூட்‌, கேரட்‌ கலவையை வைத்து சாண்ட்விட்ச்‌ 
போல்‌ அப்படியே சாப்பிடுவதே தட்டுவடை செட்‌. 
சொல்லும்‌ போது, “இவ்வளவுதானா? இது என்ன 
பிரமாதம்‌?” என்றே தோன்றும்‌. ஆனால்‌, ஒரு முறை 
சாப்பிட்டவர்கள்‌ கண்டிப்பாக வாழ்நாள்‌ முழுக்க மறக்க 


முடியாத சுவையைத்‌ தரக்கூடியது! 


தட்டுவடையின்‌ ஸ்பெஷல்‌ அதில்‌ வைத்துத்‌ தரப்படும்‌ 
சட்னிதான்‌ தக்காளி சட்னி ஒன்று, பச்சை நிறத்தில்‌ 
பொதினா கொத்துமல்லி எனக்‌ கீரை சட்னி இரண்டு. 
சேலம்‌ முழுதும்‌ சுற்றினால்‌ நூற்றுக்கணக்கான வகை 
சட்னிகளுடன்‌ தட்டு வடையை ருசிக்கலாம்‌. 


அந்த வகையில்‌ இப்போது 
தக்காளி தட்டுவடை செட்‌ 
வெங்காயம்‌ தட்டுவடை செட்‌ 
முட்டை தட்டுவடை செட்‌.. 
பூண்டு தட்டு வடை செட்‌.. 
பன்னு தட்டுவடை செட்‌.. 
நொருக்கல்‌... 


மசாலா பொறி எனப்‌ பலவகையான மாலை நேரத்‌ 


தின்பண்டங்கள்‌ சேலத்தில்‌ மிகவும்‌ பிரபலம்‌... 


மலைகள்‌ என்றதுமே நம்‌ நினைவில்‌ முதலில்‌ 
வந்து செல்வது மேற்குத்‌ தொடர்ச்சி மலைதான்‌. ஆனால்‌ 
தமிழகத்தில்‌ கிழக்குத்‌ தொடர்ச்சி மலைகளும்‌ உண்டு 
இது சேலம்‌ மாவட்டத்தில்‌ பலரும்‌ அறிந்த மலை தான்‌ 
சேர்வராயன்‌ மலை. 


சீரற்ற வகையில்‌ நீளும்‌ இந்த மலைகளின்‌ 
இடைநிலை குழந்தைகளில்‌ ஒன்றுதான்‌ இந்தச்‌ சேர்வராயன்‌ 
மலை. கடல்‌ மட்டத்திலிருந்து கிட்டத்தட்ட 4500 அடி 
உயரத்தில்‌ அமைந்துள்ளது இந்தச்‌ சேர்வராயன்‌ மலை. 
99,000 ஏக்கர்‌ பரப்பளவை தன்னகத்தில்‌ கொண்டது 
இந்த மலை. 


இந்த மலையில்‌ பலரும்‌ அறிந்த சுற்றுலா தலம்‌ 
என்றால்‌ அது ஏற்காடு. "ஏழைகளின்‌ ஊட்டி'' என்று 
பரவலாக அழைக்கப்படும்‌ ஏற்காடு. 


ஏரியும்‌ அதைச்‌ சூழ்ந்த காடுகளும்‌, மலை முகடுகளும்‌ 
அமைந்த ஊர்‌. ஆங்கிலேய பிரபுக்களுக்குப்‌ பிடித்தமான 
ஊராதலால்‌ அவர்களைப்‌ போலவே சேர்வராயன்‌ 
மலையின்‌ வனபரப்பை ஆக்கிரமித்த காப்பிச்‌ செடி 
ஆங்கிலேயர்‌ சென்ற பின்னரும்‌ தன்னை இங்கே நிலை 


040 ரஹொரிட்டேலர்‌ 


மே 


நிறுத்திகொண்டது. 


இம்மலையில்‌ குடிகொண்டுள்ள சேர்வராயன்‌ 
என்னும்‌ கடவுள்‌ பெயரால்‌ இம்மலை சேர்வராயன்‌ மலை 
எனப்‌ பெயர்‌ பெற்றதாகக்‌ கூறுவர்‌. சேர்வராயன்‌ கோயில்‌ 
இன்றும்‌ ஒரு குகை கோயிலாக நிற்கிறது. சேர்வராயன்‌ 
காவேரி கடவுளாய்‌ நிற்கின்றனர்‌. சுற்றியுள்ள நாகலூர்‌, 
பட்டிபாடி, ஏலவாடி. என நீளும்‌ 67 பழங்குடியின 
கிராமங்களுக்கும்‌ இக்கோயில்தான்‌ குலதெய்வகோயில்‌. 


2000 ஆண்டுகள்‌ பழமையானதாக அப்பகுதி 
மக்களால்‌ நம்பப்படுகிறது. இங்கிருந்து மங்களூர்‌ வரை 
நீளும்‌ மற்றொரு குகை கீழே உண்டு என்றும்‌ அங்கே 
திப்புச்‌ சுல்தான்‌ சிலகாலம்‌ தங்கியிருந்ததாகவும்‌ இப்பகுதி 
மக்கள்‌ இப்போது வரை நம்புகின்றனர்‌. 
இந்த மலையில்‌ அதிகம்‌ வாழ்பவர்கள்‌ 
மலையாளயின பழங்குடி மக்களே.. இவர்கள்‌ தங்களுக்கே 
உரிய தனித்த கலாச்சாரத்தில்‌ வாழ்ந்து வருகின்றனர்‌.. 
இவர்கள்‌ இன்றும்‌ சோளம்‌, கம்பு, சாமை சார்ந்த 


உணவுகளையே அதிகம்‌ உண்கிறார்கள்‌. 

தாவர அறிவில்‌ இவர்கள்‌ தனிப்பெரும்‌ 
ஆளுமைகளே.. உடுப்பை, சேராமரம்‌, கருக்காட்டான்‌ 
காய்‌ எனத்‌ தங்கள்‌ தேவைக்குத்‌ தங்கள்‌ இடத்திலேயே 
மருந்து செய்யும்‌ அறிவையும்‌ பெற்றுள்ளனர்‌. 

பச்சை பாலைவனமாய்க்‌ காபி தோட்டங்களாய்‌ 
விரியும்‌ சேர்வராயன்‌ மலையில்‌ உயிர்ப்புடன்‌ இருக்கும்‌ 
காடுகளும்‌, மலைமுகடுகளும்‌, நதிகளுமே அந்தப்‌ 
பெரும்பரப்பின்‌ நாடிதுடிப்பு. 


தொப்பூர்‌ ஆறு, சரபங்க நதி, வாணியாறு என 
இரத்த நாளங்களாய்‌ சேர்வராயனை செவ்வையாக்குகிறது. 
அதிலும்‌ சரபங்க நதி நேரே கீளியூரில்‌ நீர்விழ்ச்சியாகப்‌ 


பாய்வது பார்க்கவே கொள்ளை அழகு. 


சேர்வராயன்‌ மலை தனக்கே உரிய பல உயிரிகளைக்‌ 
கொண்டுள்ளது. புள்ளிமான்கள்‌, காட்டுமாடு, நரிகள்‌, 
காட்டுப்பூனை இன்னும்‌ பல விலங்குகளை இங்கே 
பார்க்கமுடிகிறது. அவை தவிர்த்து குரும்பபட்டி உயிரியல்‌ 
பூங்காவும்‌ உள்ளது. 

மே 


தாவரங்களைப்‌ பொருத்தமட்டில்‌ அரிதான 
நீலகுறிஞ்சி இங்கேயும்‌ தென்பட்டதாகக்‌ குறிப்புகள்‌ 
உண்டு.... 
ஏற்காடு தாவரவியல்‌ பூங்காவில்‌ ஆர்கட்‌ மலர்களின்‌ 
அழகில்‌ லயிக்கும்‌ வாய்ப்பை என்றுமே தவறவிடல்‌ தகாது. 

பறவை நோக்கர்களுக்கு இது சிறப்பான இடம்‌.... 
இருவாச்சி பறவைகள்‌ கூட இங்கு இமைகளுக்கு 
விருந்தளிக்கிறது. 


கரடியூர்‌ காட்சிமுனையில்‌ இருந்து நாம்‌ பார்த்தால்‌ 
மொத்த சேர்வராயன்‌ மலையின்‌ எழிலும்‌ நம்மை 
வியக்க வைக்கும்‌... Pagoda point, Lady’ seat எனக்‌ 
கண்களுக்கு விருந்தளிக்கும்‌ இடங்கள்‌ இங்கு அனேகம்‌ 
உண்டு 


சேலத்திலிருந்து 1.30 மணி நேரப்‌ பயணத்தில்‌ 20 
கொண்டை ஊசி வளைவில்‌ சுற்றிச்‌ சுழன்று இங்கே வந்து 
செல்வது சேலத்துக்கு வரும்‌ யாரும்‌ தவறவிடக்கூடாத 
பொக்கிஷ தருணமே. 


தாரமங்கலம்‌ நடுகற்கள்‌ 
A.T மோகன்‌, வைரம்‌ 
தாரமங்கலம்‌ ரனாற்று ஆய்வு நடுவம்‌ 


கைஃப்‌ ர | ன்‌ 


கடந்த இரண்டு மாதங்களாக நானும்‌ தம்பி 
வைரமும்‌ தொடர்ந்து எழுதிவரும்‌ தாரமங்கலம்‌ நடுகற்கள்‌ 
பற்றிய மூன்றாவது பகுதி இதைக்‌ கடைசிப்‌ பகுதி என்று 
சொல்ல ஆசை. ஆனால்‌ இன்னும்‌ இந்தப்‌ பகுதியைச்‌ சுற்றி 
நிறையப்‌ பார்க்க வேண்டிய ரகசியங்கள்‌ இருக்கின்றன. 
அதனால்‌ எல்லாம்‌ மேலே இருப்பவன்‌ பார்த்துக்கொள்வான்‌ 
என தொடர்கிறேன்‌. 


சனிக்கிழமை 04-05-2019 காலையில்‌ தம்பி வைரத்திடம்‌ 
இருந்து அலைபேசி அழைப்பு, ஐயா இன்று அமாவாசை 
அதனால்‌ இன்று தறி ஓட்டும்‌ வேலை இல்லை அதனால்‌ 
நம்‌ தேடலைத்‌ தொடரலாம்‌ நீங்க வாங்க என அழைப்பு. 
தம்பி இன்று கத்திரி வெயில்‌ ஆரம்பம்‌ எனக்‌ கூறியதற்கு 
எல்லாம்‌ பார்த்துக்‌ கொள்ளலாம்‌ ஐயா வாங்க எனக்‌ 
கூற, நானும்‌ சரி என்று கூறி இளம்பிள்ளை நோக்கிக்‌ 
கிளம்பினேன்‌. 


வழியில்‌ தம்பி அன்புமணிக்கு அழைப்பு தகவல்‌ 
சொல்ல நானும்‌ வருகிறேன்‌ எனக்‌ கூறி எனக்கு முன்‌ 
ஊர்‌ வந்து சேர்ந்திருந்தார்‌. பிறகு வைரம்‌, அன்புமணி, 
அருணாசலம்‌, அண்ணாமலை, நான்‌ என ஐவர்‌ அணியாகத்‌ 
தேடலைத்‌ தொடங்கினோம்‌. 


வீரன்‌ நடுகல்‌ 


2019.05.04 16:40 


i க கொமாரபாளையம்‌ செல்லும்‌ 
வழியில்‌ அரசிராமனி எனும்‌ சோழசிராமனி கிராமத்தில்‌ 
சோழீஸ்வரர்‌ கோயிலுக்குக்‌ கிழக்கே அரசிராமனி கோட்டை 
அம்மன்‌ கோயில்‌ உள்ளது. இப்பகுதி மக்கள்‌ இந்த 
அம்மனை எட்டுக்கை அம்மன்‌ எனவும்‌ கொற்றவை 
எனவும்‌ அழைக்கின்றனர்‌. 


கொற்றவை எட்டுக்‌ கரங்களுடன்‌, காலுக்கடியில்‌ 
ஒருவனை மிதித்துக்‌ கொண்டு கையில்‌ உள்ள சூலாயுதத்தால்‌ 
குத்துவது போன்று காணப்படுகிறார்‌. கோயில்‌ துவார 
பாலர்களாக ஆண்‌ பெண்‌ என இரண்டு சிலைகளும்‌ 
காணப்படுகிறது. ஊர்‌ பெயர்‌ சோழ சிராமனி. கோயிலோ 
பல்லவர்‌ காலத்தில்‌ கட்டியது. சிதைந்து விட்ட காரணத்தால்‌ 
புனரமைப்புச்‌ செய்து புதியதாகக்‌ கட்டப்பட்டு வருகிறது. 
பாலை நிலத்துக்குரிய 


கொற்றவை என்பவள்‌ 

ந டட ட ரன னன னன ன்னு த ப ன தே இ இஇஇஇு 


இலன்‌ 


கொற்றவையை வணங்கியதாகச்‌ சங்க காலத்துக்குப்‌ 
பிற்பட்ட இலக்கியங்கள்‌ காட்டுகின்றன. மறவர்‌ பாலை 
நிலத்துக்குரிய பூர்வகுடி மக்களாக அறியப்பட்டாலும்‌, 
அவர்கள்‌ ஐவகை நிலங்களிலும்‌ பரவி வாழ்ந்தனர்‌. 


கொற்றவை என்பவள்‌ குறிஞ்சி நிலத்துக்குரிய 
சில பழந்தமிழ்‌ நூல்களிலே 
குறிப்பிடப்பட்டாலும்‌, பிற்காலத்தில்‌ கொற்றவை 


தெய்வமாகச்‌ 


பாலை நிலத்துக்குரிய தெய்வமாகவே பெரும்பாலும்‌ 
விவரிக்கப்படுகிறாள்‌. பாலைக்கு என்று தனி நிலம்‌ 
இருந்திடாமல்‌ முல்லையும்‌ குறிஞ்சியும்‌ முறை திரிந்து 
கதிரவன்‌ வெம்மையாலே எங்கும்‌ வளமை தீய்ந்து 
போயுள்ள இடங்களே பாலை என ஆனதால்‌, குறிஞ்சி 
நிலத்தில்‌ வழிபட்டதாகக்‌ கருதப்படும்‌ கொற்றவை 
பாலை நிலக்‌ கடவுளாக ஆகியிருக்கலாமெனக்‌ கருதவும்‌ 
வாய்ப்புண்டு. கொற்றவை மறவர்களுக்குத்‌ தொழிலில்‌ 
வெற்றியைக்‌ கொடுப்பவள்‌ என இலக்கியங்களின்‌ வழி 


அறிய முடிகிறது. 


இக்கோயில்‌ முன்புறம்‌ கல்லால்‌ ஆன ஊஞ்சல்‌ 
பழமை மாறாமல்‌ அப்படியே உள்ளது. இதன்‌ மேற்கில்‌ 
தன்‌ குடுமியைத்‌ தானே பிடித்துக்‌ கொண்டு தலையை 
வெட்டிக்கொள்ளும்‌ நவகண்டம்‌ சிலை காணப்படுகிறது. 
கோயிலில்‌ இருந்து எதிராக அல்லது வடக்காக 100 
மீட்டர்‌ தூரம்‌ சென்றால்‌ சாலையின்‌ இடது புறம்‌ ஒரு 

வாளுரை, முதுகில்‌ அம்புராத்துணி எனக்‌ காணப்படும்‌ 
நடுகல்‌ மிகவும்‌ சிதைந்த நிலையில்‌ காணப்படுகிறது. 


இந்தக்‌ கோயிலைச்‌ சுற்றி ஏராளமான வரலாற்றுச்‌ 
சின்னங்கள்‌ புதைந்துள்ளது. இந்த இடத்தில்‌ முற்காலத்தில்‌ 
கோட்டை மேடு இருந்ததற்கான அடையாளம்‌ 
காணப்படுகிறது. இங்கே ஒரு முறையான ஆய்வு 
மேற்கொள்ளப்பட வேண்டும்‌. இதைப்‌ பார்த்து விட்டுத்‌ 
தொடர்ந்து குமாரபாளையம்‌ நோக்கிப்‌ புறப்பட்டோம்‌. 


ஐய்யனாரப்பன்‌ கோயில்‌ 


சேலம்‌ மாவட்டம்‌ எடப்பாடியிலிருந்து 
குமாரபாளையம்‌ செல்லும்‌ வழியில்‌ சோழசிராமனி 
சோழீஸ்வரர்‌ கோயிலைக்‌ கடந்ததும்‌ ஆர்‌.செட்டிபட்டியில்‌ 
சாலையின்‌ இடது புறம்‌ திரும்பும்‌ கிளை சாலையில்‌ 
குறிப்பிட்ட ஒரு சமூகத்தார்‌ வணங்கி வழிபடும்‌ குலசாமி 
கோயில்‌ காணப்படுகிறது. இக்கோயில்‌ முழுதும்‌ 
நடுகற்கள்‌, இரண்டு ஏழு கன்னிமார்‌ சிலைகள்‌, சதிகற்கள்‌, 
யானையுடன்‌ ஒருவர்‌ கைகூப்பி வணங்கும்‌ சிலை என 
ஏகப்பட்ட சிலைகள்‌. சில புகைப்படங்கள்‌ எடுத்து 
கொண்டிருக்கும்போதே புகைப்படங்கள்‌ எடுக்கக்கூடாது 
எனக்‌ கோயில்‌ பூசாரியின்‌ அன்புக்கட்டளை. அதனால்‌ 
தொடர்ந்து புகைப்படம்‌ எடுக்க இயலவில்லை. 


040 ஹெரிட்‌8டஐர்‌ 


ஆனால்‌ மூலவர்‌ ஐய்யனாரப்பன்‌ நாயுடன்‌ 
காணப்படும்‌ சிலை நடுகல்‌ வகையைச்‌ சேர்ந்தது. மிக 
அருமையான சிற்ப வேலைபாடு. மீண்டும்‌ ஒருமுறை 
புகைப்படம்‌ எடுக்கவே செல்லவேண்டும்‌. அடுத்து தேவூர்‌ 
நோக்கி பயணமானோம்‌. 

சேலம்‌ மாவட்டம்‌ எடப்பாடியிலிருந்து 
குமாரபாளையம்‌ செல்லும்‌ வழியில்‌ தேவூர்‌ கிராமத்தில்‌ 
இந்தச்‌ சூலக்கல்‌ காணப்படுகிறது. இதில்‌ சூலத்தின்‌ அருகில்‌ 
இருபுறமும்‌ விளக்குகள்‌ காணப்படுகிறது. சூரியன்‌ சந்திரன்‌ 
காணப்படுகிறது. 


இந்த நடுகல்லின்‌ பின்புறம்‌ மற்றும்‌ ஓரங்களில்‌ 


எழுத்துக்கள்‌ வட்டெழுத்து 
கல்வெட்டுபோலக்‌ காணப்படுகிறது. ஆனால்‌ எழுத்துக்கள்‌ 


காணப்படுகிறது. 
பெரிதும்‌ சிதைந்த நிலையில்‌.. 


படத்தில்‌ காணப்படும்‌ இந்த நடுகல்‌ எந்த வகையைச்‌ 
சார்ந்தது. 

தேவூர்‌ பேருந்து நிலையத்தில்‌ காணப்படுகிறது. 
எழுத்துக்களுடன்‌... இது வணிகக்‌ கல்வெட்டா? 
அல்லது அதியமான்‌ பெருவழி கல்வெட்டா ! 

அல்லது தூரத்தை குறிக்கும்‌ மைல்‌ கல்லா ? 

என்பது தெரியவில்லை. சரி புகைப்படம்‌ எடுத்து 
வைப்போம்‌ எனப்‌ புகைப்படம்‌ எடுத்துக்‌ கொண்டு 
கிளம்பினோம்‌ 


சேலம்‌ மாவட்டம்‌ தாரமங்கலம்‌ அருகில்‌ 
நாச்சிபாளையம்‌ கிராமத்தில்‌ வயல்வெளி இடையில்‌ 


காணப்படும்‌ நடுகல்‌. சதிக்கல்‌ 


தம்பதியினர்‌ இருவரும்‌ கை கூப்பிய நிலையில்‌, 
இருவருக்கும்‌ இடையே குடுவை ஒன்று காணப்படுகிறது. 
அது குடுவையா கமண்டலமா ! என குழப்பமாக இருந்தது. 
கடைசியில்‌ அது மது குடுவைதான்‌ என முடிவு செய்து 
அங்கேயிருந்து அடுத்த இலக்கை நோக்கி மறுபடியும்‌ 
தாரமங்கலம்‌ புறப்பட்டோம்‌. 


தாரமங்கலம்‌ அடுத்த மாட்டையாம்பட்டி கிராமத்தில்‌ 
கல்வட்டங்கள்‌ , கல்பதுக்கைகள்‌ காணப்படுகிறது. இந்தப்‌ 
பகுதியில்‌ நிறைய இது போல இருந்து காலப்போக்கில்‌ 
பல சிதைக்கப்பட்டு, தற்போது மூன்று மட்டுமே எஞ்சிய 
நிலையில்‌, அதில்‌ ஒன்று வழிபாட்டில்‌ இருப்பதால்‌ 


மே 


பாதுகாக்கப்படும்‌ எனும்‌ நம்பிக்கை பிறக்கிறது. 


மற்றபடி மாட்டையாம்பட்டி கிராமத்தில்‌ இது போன்ற 
குழிகளுடன்‌ பல இடங்களில்‌ கற்கள்‌ காணப்படுகிறது. இதை 
இப்பகுதி மக்கள்‌ பல்லாங்குழி கல்‌ என அழைக்கின்றனர்‌. 


பிறகு சேலம்‌ மாவட்டம்‌ எடப்பாடி அருகில்‌ 
அணைக்கட்டை ஒட்டி உள்ள இந்த சிறிய குன்றின்‌ 
பாறையில்‌ செதுக்கிய படிக்கட்டுகள்‌ காணப்பட்டது. 
இதைப்‌ பார்த்து அந்த மலைகரடு முழுவதும்‌ சமணர்‌ 
படுக்கைகள்‌, மருந்து அரைக்கும்‌ குழிகள்‌ இருக்கின்றனவா 
எனத்‌ தேடிப்பார்தோம்‌. ஆனால்‌ இந்த இடத்தில்‌ ஐய்யனார்‌, 


முனியப்பன்‌, அங்காளம்மன்‌ எனச்‌ 


சுவாமிகள்‌ செய்து வழிபட்டு வருகின்றனர்‌. சுற்றிலும்‌ 
கல்குவாரிகள்‌ அதுவும்‌ பாதையை அடைத்து வேலை 
நடைபெறுகிறது. அழிக்கப்பட்டு இருக்கலாம்‌. அழகிய 
பாழி, சுனை என இடம்‌ மிக அழகாக இருக்கிறது. 
பிறகு அங்கே இருந்து மேச்சேரி நோக்கி பயணம்‌.. 


சேலம்‌ மாவட்டம்‌ மேச்சேரி அருகே உள்ள பொட்டனேரி 
கிராமத்தில்‌ பெருமாள்‌ கோயில்‌ அருகில்‌ வயல்‌ பகுதியில்‌ 
காட்டினுள்ளே அமர்ந்துள்ள தீர்த்தங்கரர்‌ முன்னும்‌ பின்னும்‌ 
மிக அழகாகச்‌ செதுக்கிய நிலையில்‌ , மூக்கு மட்டும்‌ 


சிதைந்து செயற்கையாகச்‌ செய்து வைக்கப்பட்டுள்ளது... 


சேலம்‌ மாவட்டம்‌, நங்கவள்ளி கிராமத்தில்‌, ஊர்‌ 
நடுவில்‌ இந்தச்‌ 
இது முற்றிலும்‌ 


உள்ளது, சமீப 


சக்கரம்‌ பொறித்த கல்‌ காணப்படுகிறது. 
பாதுகாக்கப்பட்ட இடத்தில்‌ வழிபாட்டில்‌ 
காலத்தில்‌ இது போன்ற குறியீட்டுடன்‌ 
நான்‌ பார்க்கும்‌ மூன்றாவது கல்‌ இதுவாகும்‌. 

இரண்டு வீரர்கள்‌ போர்‌ புரிவதைப்‌ போல்‌ உள்ளது. 
சிற்பம்‌ சிதைந்து தெளிவில்லாமல்‌ உள்ளது. அதில்‌ ஒரு 
வீரனின்‌ கையை விலங்கு கவ்வுவது போலத்‌ தெரிகிறது. 
அநேகமாக அது நாயாக இருக்கலாம்‌. 


இந்த நடுகல்‌ நங்கவள்ளி கிராமத்தில்‌ ஒரு வீட்டின்‌ 


சுற்றுச்சுவர்‌ உள்ளே காணப்படுகிறது... 
சேலம்‌ மாவட்டம்‌ மேச்சேரி சந்தை பேட்டை 


அருகில்‌ பெருமளவில்‌ மண்ணில்‌ புதைந்த நிலையில்‌ 
வீரன்‌ நடுகல்‌ காணப்படுகிறது. 

ட்டர்‌ 


2 
全 


சேலம்‌ மாவட்டம்‌ மேச்சேரி அருகே சாலை ஓரத்தில்‌ 
மண்ணில்‌ புதைந்த நிலையில்‌ ஒரு கொற்றவையின்‌ சிலை 
காணப்படுகிறது. 


சேலம்‌ மாவட்டம்‌, பொட்டனேரி கிராமத்தில்‌, 
பெருமாள்‌ கோயிலின்‌ உள்ளே காணப்படும்‌ பாதி உடைந்த 
நிலையில்‌ உள்ள கல்வெட்டு மற்றும்‌ அழகிய பைரவர்‌. 


சேலம்‌ மாவட்டம்‌, நங்கவள்ளி கிராமத்தில்‌, 
தென்னந்தோப்பின்‌ நடுவில்‌ காணப்படும்‌ வீரன்‌ நடுகல்‌. 
ஒரு கையில்‌ வாள்‌ , மற்றொரு கையில்‌ வில்‌ என இரண்டு 
கலைகளில்‌ சிறந்து விளங்கிய மாவீரனுக்கு எடுக்கப்பட்ட 
நடுகல்‌. 


சேலம்‌ மாவட்டம்‌, மேச்சேரி வட்டத்தில்‌, வீரக்கல்‌ 
பகுதியில்‌ உள்ள பெருமாள்‌ கோயிலில்‌ காணப்படும்‌ 
புலிகுத்திகல்‌, வீரகேசரி சிற்பம்‌ மற்றும்‌ பாதியாக உடைந்து 


காணப்படும்‌ கல்வெட்டு. 


வனவாசி 


சேலம்‌ மாவட்டம்‌, வனவாசி மலை அடிவாரத்தில்‌ 
பார்க்கப்பட்ட ஒரு புலிகுத்தி நடுகல்‌, இந்த நடுகல்‌ 
கல்வீட்டுடன்‌ காணப்படுகிறது. வீரன்‌ ஒருவர்‌ புலியுடன்‌ 
நடுகல்லின்‌ கீழ்‌ பகுதியில்‌ 
இரண்டு மான்களுடன்‌ சிற்பம்‌ காணப்படுகிறது. ஆனால்‌ 


போரிடுவது போலவும்‌, 


இந்தப்‌ பகுதி மக்கள்‌ புலியுடன்‌ பெண்‌ போரிடுவதாகக்‌ 
கூறுகின்றனர்‌. 


மேச்சேரி 


சேலம்‌ மாவட்டம்‌, மேட்டூர்‌ வட்டம்‌, குஞ்சாண்டியூரில்‌ 
இருந்து மேச்சேரி செல்லும்‌ வழியில்‌ வட்டெழுத்துடன்‌ 
காணப்படும்‌ நடுக்கல்‌. ஒரு கையில்‌ சிறிய கூர்வாள்‌ 
மற்றொரு கையில்‌ வில்லும்‌ இருக்கை மணிக்கட்டிலும்‌ 
காப்பு அணிந்து உள்ளார்‌. கல்வெட்டு பார்ப்பதற்குத்‌ 
தெளிவாக இல்லை. நடுகல்லின்‌ பெரும்பகுதி பூமியில்‌ 
புதைந்து உள்ளது. இது தனியார்‌ நிலத்தில்‌ வழிபாட்டில்‌ 
இருக்கிறது. தகுந்த முயற்சிகள்‌ செய்தால்‌ நடுகல்லை 
உயர்த்தி வைக்கலாம்‌. 

ம டட 
கத்திரிவெயில்‌ எனவும்‌ பாராமல்‌ இந்தப்‌ பயணத்தில்‌ 
அருகிலிருந்து ஒத்துழைத்த 
அண்ணாமலை, அருணாசலம்‌ ஆகியோருக்கு நன்றி 


வைரம்‌, அன்புமணி, 
சொல்லி மேச்சேரியில்‌ இருந்து சேலம்‌ புறப்பட்டேன்‌. 

இனி சிறிது இடைவெளிக்குப்‌ பிறகு தாரமங்கலம்‌ பகுதியில்‌ 
விடுபட்டு போன நடுகற்கள்‌ பற்றிய தகவல்களைத்‌ 
திரட்டிக்கொண்டு மீண்டும்‌ வருவோம்‌ எனக்‌ கூறிக்கொண்டு 


விடைபெறுகிறோம்‌. 


அத்தியாயம்‌-- 7 


மங்கா மிகவும்‌ மென்மையான குணம்‌ கொண்டவள்‌. 
ஆடவும்‌ பாடவும்‌ மிகவும்‌ விரும்பும்‌ ஒரு அழகான 
தேவதை. 


இளவரசி மங்கலாதேவியோ இதற்கு நேர்மாறான 


சதா 
குதிரையேற்றம்‌ யானை ஏற்றம்‌ வாட்பயிற்சி வேலெறிதல்‌ 


குணம்‌ கொண்டவள்‌. வாளும்‌ கையுமாகக்‌ 
வனவேட்டை என்று மிகவும்‌ வீரம்‌ நிறைந்த துடிதுடிப்பான 
பேரழகான வீரமங்கை. அன்று வன வேட்டைக்குத்‌ 
தோழிகள்‌ இருவரும்‌ கிளம்பினர்‌. மங்கா பல்லக்கில்‌ வர 
மங்கலாதேவி புரவியில்‌ ஏறிப்‌ பயணப்பட்டனர்‌. 


குடமுருட்டி ஆற்றின்‌ கரையிலிருந்த அடர்ந்த 
சூளகிரி காட்டில்‌ வேட்டைக்குச்‌ சென்றனர்‌. வனத்திற்குள்‌ 
கூடாரத்தில்‌ தங்கினர்‌. கதிரவன்‌ மறைய ஓரிரு நாழிகைகளே 
இருந்த போது பெரிய ஆலமரத்தின்‌ விழுதுகளில்‌ ஊஞ்சல்‌ 
கட்டி விளையாடிக்‌ களித்தனர்‌.ஆல மரத்தின்‌ பின்னால்‌ 
ஒரு பெரிய குளம்‌ இருந்தது. விளையாடிக்‌ களித்த 
தோழியர்‌ இருவரும்‌ குளத்தின்‌ அருகிலிருந்த சுனைக்குச்‌ 
சென்றனர்‌.ஒரு சிற்றருவி போல விழுந்து கொண்டிருந்த 
சுனையில்‌ நனைந்தபடி ஒருவர்‌ மீது ஒருவர்‌ நீரை வாரி 
இறைத்து விளையாடிக்‌ கொண்டிருந்தனர்‌. 


மே 


திடீரென்று சுனையின்‌ மறுபக்கத்தில்‌ புலியின்‌ உறுமல்‌ 
கேட்டது.மங்காவின்‌ பின்பக்கமாகப்‌ புலி வருவதை 
இளவரசி மங்கலாதேவி கண்டதும்‌ 


” மங்கா அசையாமல்‌ அங்கேயே நில்‌" 


என்று உரத்த குரலில்‌ கூறியபடி மங்காவை 
பார்த்தபடி பின்னாலேயே நடந்து கரையிலிருந்த வில்லைக்‌ 
கையிலெடுத்து நாணை வளைத்து புலியைக்‌ குறிபார்த்தாள்‌. 

புலி மெதுவாகச்‌ சுனைநீரில்‌ இறங்கி மங்கவை 
தாக்க அவள்‌ பின்புறம்‌ வந்தது.காற்றில்‌ மரங்களில்‌ 
இலைகளும்‌ கொடிகளும்‌ அசையும்‌ ஓசையைத்‌ தவிர 
அந்த இடம்‌ மிகவும்‌ நிசப்தமாக இருந்தது. 


மேற்கு வாயிலில்‌ கதிரவன்‌ மறைய ஆரம்பித்தான்‌. 
தன்‌ பின்னால்‌ நீரில்‌ சளசளவென்று சத்தம்‌ எழுவதைக்‌ 
கேட்ட மங்காவின்‌ இதயம்‌ தடக்தடக்கென்று ஓடியது. 
மூச்சைப்‌ பிடித்துக்கொண்டு நிற்கக்‌ கைகால்கள்‌ குளத்து 
நீரில்‌ நிலையில்லாமல்‌ கடகடவென்று ஆடியது. குளத்து 
மேட்டில்‌ இளவரசி மங்கலாதேவி அசையாமல்‌ வில்லை 
ஏந்தி புலியைக்‌ குறிவைத்துச்‌ சிலை போல நின்றாள்‌.புலி 
மங்கா மீது தாவி பிடிக்க தன்‌ கால்களைத்‌ தூக்கியதும்‌ 
விர்ரென்று பறந்து வந்த அம்பும்‌ மங்காவின்‌ வீல்‌ என்ற 

கதறலும்‌ ஒரு சேர கேட்டதால்‌ அந்தக்‌ காடு அதிர்ந்தது. 


""ஆ....மங்கா..." 


என்று கதறியபடி குளத்து நீரில்‌ இறங்கி மூழ்கிக்‌ 
கொண்டிருக்கும்‌ தன்‌ தோழியை நோக்கிப்‌ பாய்ந்தாள்‌ 
இளவரசி மங்கலதேவி. 

புலியின்‌ கழுத்தினடியில்‌ சரியாக தைத்த 
இளவரசியின்‌ அம்பினால்‌ குளத்து நீர்‌ ஒரு நொடியில்‌ 
குருதிக்‌ குளமாக மாறியது.சற்றே தன்‌ பின்னால்‌ திரும்பிப்‌ 
பார்க்க எத்தனித்த மங்காவை 
” மங்கா திரும்பாதே. அப்படியே நில்‌"! 
என்று கூறி மீண்டும்‌ நீரில்‌ நீந்திக்‌ கொண்டு மங்காவின்‌ 
அருகில்‌ வரத்துடித்த புலியை தன்‌ இரண்டாவது 
அம்பினால்‌ அதன்‌ வலது கண்ணைத்‌ துளைத்தாள்‌ 
இளவரசி மங்கலாதேவி. 


புலியின்‌ உறுமலும்‌ இளவரசி மங்கலாதேவியின்‌ 
குரலும்‌ கேட்டு கூடாரத்தை அமைத்துக்‌ கொண்டிருந்த 
காவல்‌ வீரர்கள்‌ ஓடி வந்து பார்த்துத்‌ திகைத்தனர்‌.பெரிய 
புலி ஒன்று சுனைநீரில்‌ பாதி மிதந்தபடி தள்ளாடுவதையும்‌ 
இளவரசியின்‌ தோழி மங்கா குளத்து நீரில்‌ நடுங்கியபடி 
நிற்பதையும்‌ கண்டு 
"தஞ்சை இளவரசி வாழ்க"'' என்று கோஷமிட்டனர்‌. 


வில்லை கீழே எறிந்து விட்டு வாளை உருவி 
கையிலேந்தியபடி மங்காவை நோக்கி குளத்து நீரில்‌ 
இறங்கி விரைந்தாள்‌ மங்கலதேவி.புலியின்‌ குருதியால்‌ 
குளம்‌ செங்குளமாக மாறியதை அறியாமல்‌ பின்னால்‌ சற்றே 
திரும்பிப்‌ பார்த்த மங்காவுக்கு ஒரு விநாடி மூச்சடைத்தது. 
கண்கள்‌ இருண்டது.தன்பின்னால்‌ ஒரு பெரிய புலியின்‌ 
பாதி மிதந்த உடல்‌ வெகு அருகிலிருப்பதைக்‌ கண்ட 
மங்காவின்‌ கண்கள்‌ மெல்ல மூடி குளத்து நீரில்‌ மயங்கி 
விழுந்து மூழ்கினாள்‌. 


அவள்‌ குளத்துநீரில்‌ மூழ்க மூழ்க அடி ஆழத்தில்‌ 
மூக்கிலும்‌ கண்ணிலும்‌ காதிலும்‌ நீர்‌ சலசல வென்று 
பாய்வதை உணர்ந்தாள்‌ மங்கா. மயக்கத்தில்‌ ஆழ்ந்து 
கண்ணை மூடியதும்‌ ஏதோ ஒரு கை கீழே இருந்து 
தன்னை விரைவாக இழுத்துச்‌ செல்வது போல்‌ இருந்தது. 
முற்றிலும்‌ தன்‌ நினைவை இழந்தாள்‌ மங்கா. 

மே 


மங்கா குளத்தில்‌ மயங்கி மூழ்குவதை அறிந்து 
மின்னல்‌ வேகத்தில்‌ அவள்‌ அருகில்‌ சென்ற இளவரசி 
மங்கலதேவி தானும்‌ குளத்து நீரில்‌ மூச்சைப்‌ பிடித்து 
முக்குளித்து குளத்தின்‌ அடியாழத்தை நோக்கிச்‌ சென்ற 
மங்காவின்‌ தலை முடியைப்‌ பிடித்து இழுத்துக்‌ கொண்டு 
விரைவாகக்‌ குளத்தின்‌ மேற்பரப்பை 
அடைந்து மங்காவை தன்‌ ஒரு கையில்‌ தாங்கியபடி 
இழுத்துக்‌ கொண்டு நீந்தி கரைக்குக்‌ கொண்டுவந்தாள்‌ 
இளவரசி மங்கலதேவி. கயிற்றுக்‌ கட்டிலில்‌ மங்காவை 
கிடத்தி வீரர்கள்‌ கட்டிலைச்‌ சுமந்து இளவரசியின்‌ 
கூடாரத்திற்குக்‌ கொண்டு சென்றனர்‌. நான்கு வீரர்கள்‌ 
சேர்ந்து புலியின்‌ உடலை எடுத்துச்‌ சென்றனர்‌. 


குளத்தினடியில்‌ அழகான வாளை மீன்கள்‌ தன்னைச்‌ 
சுற்றிச்‌ சுற்றி வருவதைக்‌ கண்டு சிரித்தாள்‌. திடீரென்று 
தன்‌ முன்னால்‌ கொடூரமான கொலைப்‌ பார்வையுடன்‌ தன்‌ 
மேல்‌ பாய்ந்த புலியைக்‌ கண்டு மிரண்டு அரண்டு ஆ... 
வென்று அலறினாள்‌. இப்படியே தன்‌ நினைவில்லாமல்‌ 
ஜூரவேகத்தில்‌ பிதற்றியபடி நான்கு நாட்கள்‌ மஞ்சத்தில்‌ 
வாடிய கொடி போலக்‌ கிடந்த தன்‌ தோழியை விட்டு ஒரு 
நொடி கூட விலகாமல்‌ கண்விழித்துக்‌ காத்தாள்‌ இளவரசி 
மங்கலதேவி. 


திடீரென்று ஜூரவேகத்தில்‌ விழித்து ஐயோ புலி 
புலி என்று கதறுவதும்‌ இளவரசி அவளை அணைத்துக்‌ 
கொண்டு ஆசுவாசப்படுத்தி சிறிது மூலிகை கலந்த பாலை 
புகட்டியதும்‌ மீண்டும்‌ மயங்கி உறங்கியதும்‌ அவள்‌ அருகில்‌ 
பணிமக்கள்‌ யாரையும்‌ விடாமல்‌ தானே அவளுக்குப்‌ 
போர்வையை மாற்றுவதும்‌ வியர்க்கும்‌ போது கை 
சளைக்காமல்‌ கவரி வீசியபடி மஞ்சத்தில்‌ தலைவைத்து 
அருகில்‌ தரையிலமர்ந்தபடி இருந்த தங்கள்‌ இளவரசியின்‌ 
அன்பைக்‌ கண்டு பணிமக்கள்‌ மனம்‌ கரைந்தனர்‌.ஐந்து 
நாட்களுக்கு பிறகு மங்கா அன்று தான்‌ ஜூரவேகம்‌ 
தணிந்து எதையும்‌ பிதற்றாமல்‌ உறங்கினாள்‌.இளவரசி 
மங்கல தேவியும்‌ மஞ்சத்தினருகில்‌ தரையிலமர்ந்தபடி 
மஞ்சத்தில்‌ தலைசாய்த்து அசதி மிகுதியால்‌ உறங்கினாள்‌. 


அதிகாலை கருக்கலில்‌ கண்விழித்த மங்கா இளவரசி 
மங்கலதேவி சிறுகுழந்தை போல்‌ அமர்ந்த நிலையில்‌ தான்‌ 
உறங்கிய மஞ்சத்தில்‌ தலையை வைத்துத்‌ தூங்குவதைக்‌ 
கண்டு விழிகளில்‌ வழிந்த நீரைத்‌ துடைக்கக்கூடச்‌ 
சக்தியற்று இளவரசி மங்கலதேவியையே பார்த்தபடி 
அமர்ந்திருந்தாள்‌ மங்கா. தான்‌ சிறிது அசைந்தாலும்‌ 
இளவரசியின்‌ உறக்கம்‌ கலைந்துவிடும்‌ என்பதறிந்து 


அமைதியாக அமர்ந்தபடி அந்த அன்புத்‌ தேவதையை 
விழிகளில்‌ நிறைந்த நீரோடு பார்த்தாள்‌ மங்கா. தன்‌ 
உயிரைக்‌ காத்த அந்த வீரத்திருமகளுக்கு தான்‌ என்ன 
கைமாறு செய்ய முடியும்‌.தன்‌ மேல்‌ அளவில்லாத அன்பு 
செலுத்தும்‌ இந்த மங்கை நல்லாளைத்‌ தோழியாகப்‌ பெற 
முன்‌ ஜென்மத்தில்‌ தான்‌ ஏதோ புண்ணியம்‌ செய்திருக்க 
வேண்டும்‌. 


தன்‌ உயிரைப்‌ பெரிதாகக்‌ கருதாமல்‌ என்னைக்‌ 
காப்பாற்றிய என்‌ அன்புத்‌ தோழி நான்‌ எத்தனை ஜென்மம்‌ 
எடுத்தாலும்‌ உனக்குத்‌ தோழியாகவே பிறக்க வேண்டும்‌. 
என்‌ உயிர்‌ போனாலும்‌ உன்னைக்‌ காக்காமல்‌ அது போகக்‌ 
கூடாது. தாயே குலதெய்வமே மகேஸ்வரி தயைப்புரி 
என்று வற்றாத கண்ணீருடன்‌ மனதில்‌ தன்‌ தோழிக்காக 
அந்த பராசக்தியிடம்‌ மன்றாடி அழுது தொழுதாள்‌ மங்கா. 


தன்மீது கதகதப்பாகப்‌ போர்வை போர்த்தியதைக்‌ 
கூட அறியாமல்‌ இளவரசி மங்கலதேவி ஐந்து நாட்களுக்குப்‌ 
பிறகு தடைப்படாத ஆழ்ந்த துயில்‌ கொண்டாள்‌.நன்றாக 
விடிந்து ஆதவன்‌ புறப்பாடு ஆயத்தமாகியது.கூடாரத்தின்‌ 
வெளியே குயில்கள்‌ மயில்கள்‌ கிளிகள்‌ மஞ்சள்‌ மூக்கு 
மைனாக்கள்‌ எல்லாம்‌ மாறி மாறி மனிதர்களால்‌ பாடவே 
முடியாத ஸ்வரங்களில்‌ இனிமையாகப்‌ பாடின.குயிலின்‌ 
குரலோசை கேட்டு கண்விழித்த இளவரசி மங்கலதேவி 
மீது அழகான பலவித வண்ணங்களில்‌ நானவித நறுமணம்‌ 
கமழ்ந்த மலர்களைக்‌ கூடை கூடையாகப்‌ பொழிந்தாள்‌ 
மங்கா. 

" ஏய்‌ மங்கா உனக்கு ஒன்றும்‌ இல்லையே.நீரில்‌ 
மயங்கி விழுந்த போது காலில்‌ அடிபட்டதா"' 


என்று அருகிலிருந்த மங்காவை இழுத்து மஞ்சத்தில்‌ 
அமர்த்தி மங்காவின்‌ கால்களைப்‌ பரிசோதித்த தன்‌ அன்புத்‌ 
தோழி இளவரசி மங்கல தேவியின்‌ கைகளைப்‌ பற்றி தன்‌ 
பாதங்களைத்‌ தொடவிடாமல்‌ தடுத்து தன்னோடு இறுக 


அணைத்துக்‌ கொண்டாள்‌ மங்கா. 


"அடடா 
அருவிநீரில்‌ நான்‌ நனைந்து மூழ்கி விடுவேனடி .நீ 
மிகவும்‌ பலவீனமாக இருக்கிறாய்‌.சிறிது நேரம்‌ உறங்கி 


இப்படி உன்‌ கண்களில்‌ வழியும்‌ 


ஓய்வெடுத்துக்‌ கொள்‌ மங்கா என்‌ கண்ணே" 
என்று தன்னைக்‌ கொஞ்சிய இளவரசியின்‌ தோளில்‌ 
தலைவைத்த படி 


மே 


உயிர்‌ 
உங்களிடமல்லவா இருக்கிறது இளவரசி.எனக்கு என்னைப்‌ 


"எனக்கு ஒன்றும்‌ இல்லை.என்‌ 


பற்றி கவலையே கிடையாது" 


என்று கூறிய மங்காவை முகத்தை நிமிர்த்தி 
பார்த்து குறுநகையுடன்‌ 


"" மெய்யாகவா சொல்கிறாய்‌!! உன்‌ திருமணத்திற்குப்‌ பிறகு 
கூடவா இப்படி என்னைக்‌ கட்டிக்‌ கொண்டு விளையாடிக்‌ 


களிப்பாய்‌.சொல்லடி கள்ளி" 


என்று தன்னை கேலி செய்து முத்தமிட்ட இளவரசி 
மங்கலதேவியின்‌ கைகளைப்‌ பிடித்துக்‌ கொண்டு 


"தேவி நான்‌ திருமணமே செய்து கொள்ள 
மாட்டேன்‌. எனக்கு என்று தனியான வாழ்வு வேண்டாம்‌. 
உங்கள்‌ நலனே என்‌ நலன்‌. உங்கள்‌ மகிழ்ச்சியே என்‌ 
மகிழ்ச்சி. உங்கள்‌ வாழ்வே என்னுடைய வாழ்வும்‌.இது 
நான்‌ நிதமும்‌ வணங்கும்‌ நம்‌ குலதெய்வம்‌ மகேஸ்வரி 
மீது ஆணை.உங்களைத்‌ தவிர என்‌ வாழ்வில்‌ யாரும்‌ 
எதுவும்‌ முக்கியமில்லை. இந்த மங்காவின்‌ உயிர்‌ இளவரசி 
மங்கலதேவிக்குச்‌ சொந்தம்‌.என்‌ தாய்‌ என்னை ஈன்று 
உயிர்‌ தந்தாள்‌. மீண்டும்‌ புலியிடமிருந்து என்னுயிரைக்‌ 
காப்பாற்றி நீங்கள்‌ எனக்கு இரண்டாம்‌ முறை உயிர்‌ 
தந்தீர்கள்‌ "" 

என்று வாழ்நாளில்‌ ஒருமுறைகூட அதிர்ந்து 
பேசத்தெரியாத அந்தப்‌ பெண்‌ தன்னிடம்‌ அருவி 
போல அன்பைக்‌ கொட்டி மளமளவென்று பேசிய 
வார்த்தைகளைக்‌ கேட்டு இளவரசி மங்கலதேவிக்கு 
உடல்‌ சிலிர்த்தது.எத்தனையோ ஜென்மங்களாக தங்கள்‌ 
நட்பு தொடர்ந்து வருவது போல்‌ ஒரு உணர்வு பொங்கி 
இருவரும்‌ ஒருவரை ஒருவர்‌ கைகளைப்‌ பற்றியபடி 
மஞ்சத்தில்‌ பேசாத பதுமைகள்‌ போல அமர்ந்திருந்தனர்‌. 


மகாபாரதத்தில்‌ கர்ணனும்‌ துரியோதனனும்‌ கொண்ட 
நட்பைக்‌ குருநாதர்‌ விளக்கிய போது எப்பேர்ப்பட்ட 
நண்பர்கள்‌.எவ்வளவு அழகான நட்பு என்று இருவரும்‌ 
உரையாடி மகிழ்ந்ததை எண்ணி இருவரும்‌ ஒரே சமயத்தில்‌ 
நினைவு கூர்ந்தனர்‌.எந்த உறவுக்கும்‌ எதிர்பார்ப்பு உண்டு. 
நட்பு ஒன்று தான்‌ எதையும்‌ எதிர்பார்க்காத மேன்மையான 
உறவு. இந்த அழகான நட்பு அப்படியே தொடர்ந்ததா? 

திருச்செங்கோடு அர்த்தநாரீசுவரர்‌ கோயில்‌ 
திருஞானசம்பந்தரால்‌ தேவாரப்‌ பாடல்‌ பெற்ற கொங்கு 
நாட்டுத்‌ தலங்களில்‌ ஒன்றாகும்‌. மூலவர்‌ அர்த்தநாரீசுவரர்‌, 
தாயார்‌ பாகம்பிரியாள்‌. செங்கோட்டு வேலவர்‌ என 
முருகனுக்குத்‌ தனிச்‌ சன்னதி அமைந்துள்ளது. இத்தலம்‌ 
அமைந்துள்ள மலையானது ஒருபுறம்‌ பார்க்கும்‌ போது 


ஆணாகத்‌ தோற்றமளிக்கிறது. வேறுபுறம்‌ பார்க்கும்‌ போது 
பெண்‌ போலத்‌ தோற்றமளிக்கிறது. இத்தலத்தின்‌ தீர்த்தம்‌ 
- தேவதீர்த்தம்‌. தலமரமாக இலுப்பை மரம்‌ உள்ளது. 


செந்நிறத்தில்‌ அமைந்த மலையின்‌ உச்சியில்‌ 
கிழக்கு நோக்கி செங்கோட்டு வேலவர்‌ சன்னதி உள்ளது. 
மேற்கு நோக்கி அர்த்தநாரீசுவரர்‌ எனப்படும்‌ மாதொரு 
பாகர்‌ சன்னதி அமைந்துள்ளது. மாதொரு பாகர்‌ லிங்க 
வடிவில்‌ அல்லாமல்‌ 6 அடி முழுத்‌ திருமேனியுடன்‌ 

மே 


yy 


காட்சியளிக்கிறார்‌. பாதிப்‌ புடவை - பாதி வேட்டி 
அலங்காரத்துடன்‌ மூலவர்‌ (சிவன்‌) காட்சி தருகிறார்‌. 
முழு வடிவமும்‌ வெள்ளைப்‌ பாசாணத்தால்‌ ஆனது. 

இம்மலைக்கோயில்‌ சிவனுக்குரியதாகச்‌ சொல்லப்பட்டாலும்‌, 
இங்குத்‌ திருமாலுக்கும்‌ கோயில்‌ உள்ளது. இங்குள்ள 
ஆதிகேசவ பெருமாள்‌ சன்னிதி, நம்மாழ்வாரால்‌ 


மங்களாசாசனம்‌ செய்யப்பட்டதாகும்‌. 


இம்மலை மீது ஏற 1250 படிக்கட்டுகள்‌ கொண்ட 
பாதை உள்ளது. தற்போது மலை மீது ஏற சாலை வசதி 
செய்யப்பட்டுள்ளதால்‌ வாகனங்கள்‌ மூலம்‌ இதனை 
அடையலாம்‌. படிக்கட்டுகள்‌ வழியே மலைக்குச்‌ செல்லும்‌ 
வழியில்‌ பாறையில்‌ செதுக்கப்பட்டுள்ள நாகர்‌ சன்னதி 
மிகவும்‌ பிரசித்தி பெற்றது. இங்கு முதலில்‌ அமைந்தது 
முருகனுக்கான கோயில்‌ ஆகும்‌. அதையொட்டியே 


இந்நகரின்‌ பெயர்‌ அமைந்துள்ளதை கவனிக்கலாம்‌. 
திருச்செங்கோடு ஈரோட்டிலிருந்து 18 கிமீ தொலைவிலும்‌, 
சேலத்திலிருந்து 45 கிமீ தொலைவிலும்‌, நாமக்கல்லிலிருந்து 
32 கிமீ தொலைவிலும்‌ அமைந்துள்ளது. 


ஈரோட்டையும்‌ ஆத்தூரையும்‌ இணைக்கும்‌ 

திருச்செங்கோடு மலையில்‌ உள்ள சமணர்‌ 
படுக்கைகளைக்‌ காண நானும்‌ நண்பர்‌ &.]".மோகன்‌ 
அண்ணாவும்‌ சேர்ந்து இரு சக்கர வாகனத்தில்‌ மலை 
ஏறினோம்‌. 

மதியம்‌ நல்ல வெயில்‌, அர்த்தநாரீசுவரர்‌ 
கோயிலருகில்‌ வண்டியை நிறுத்திவிட்டுக்‌ கரடுமுரடான 
படிகள்‌ வழியே உச்சி பிள்ளையார்‌ கோயிலுக்கு நடக்க 
ஆரம்பித்தோம்‌. அருகில்‌ இருப்பது போலத்‌ தெரிந்தாலும்‌ 
நடப்பது கொஞ்சம்‌ சிரமமாகவே இருந்தது. பல இடங்களில்‌ 
பாறையில்‌ செதுக்கிய படிகள்‌, கூடவே இரும்பு கை 
பிடிகள்‌ எனப்‌ பாதுகாப்பாகவே இருக்கிறது. 


ஆனால்‌ சுமார்‌ 20 வருடங்களுக்கு முன்பு 
இவ்வளவு பாதுகாப்பில்லை. கடப்பாரை நட்டு வைத்து 


மே 


மாநில நெடுஞ்சாலை 79 இதன்‌ வழியாகச்‌ செல்லுகிறது. 
திருச்செங்கோட்டையும்‌ நாமக்கல்லையும்‌ மாநில 
பரமத்தியையும்‌ 
சங்ககிரியையும்‌ இணைக்கும்‌ மாநில நெடுஞ்சாலை 86 
இதன்‌ வழியாகச்‌ செல்லுகிறது. 


நெடுஞ்சாலை 94 இணைக்கிறது. 


ட்‌ 
ளி 
7 ல்‌ ்‌ 
இருப்பார்கள்‌. அதைப்‌ பிடித்துக்‌ கொண்டு ஏற வேண்டும்‌. 
அது அவ்வளவு பாதுகாப்பாக இருக்காது. 


மலை ஏறும்‌ போது முதலில்‌ ஒரு கல்‌ மண்டபமும்‌ 
அடுத்து, ஒரு குகை கோயில்‌ மண்டபமும்‌ வருகிறது. 
இங்கே சமணர்‌ படுக்கைகள்‌ இருந்து இருக்கலாம்‌. சுற்றிலும்‌ 
கட்டுமானம்‌ செய்து மறைத்து உள்ளனர்‌. அடுத்து தொடர்ந்து 
மலை ஏறி செல்லும்போது வழுக்குப்‌ பாறை ஆரம்பிக்கும்‌ 
இடத்தில்‌ இடதுபுறம்‌ இறங்கி நடந்து சென்றால்‌ ஒரு 
சிறிய குகையில்‌ இரண்டு*மூன்று என ஐந்து சமணர்‌ 
படுக்கைகள்‌ காணப்படுகிறது. இதை இந்தப்‌ பகுதி மக்கள்‌ 
பஞ்ச பாண்டவர்‌ படுக்கை என்றே சொல்கின்றனர்‌. 


இந்த கல்‌ படுக்கையில்‌ தாங்கள்‌ வந்த நினைவை 
நிலை நாட்ட ஆனி, உளி, பெயிண்ட்‌ என வித்தியாசமின்றித்‌ 

தங்களது படா பொறித்து வர்க்கி களைப்பு | தீர 
சிறிது நேரம்‌ அமர்ந்து விட்டு மலை ஏற்றம்‌ தொடர்ந்தது. 


இதற்கு மேல்‌ செல்வது கொஞ்சம்‌ கடினம்தான்‌. 
வழியில்‌ ஒரு பாளி அதைத்‌ தொடர்ந்து செங்குத்தாக 
ஏறினால்‌ உச்சிபிள்ளையார்‌ கோயிலை அடையலாம்‌. இந்த 
கோடையிலும்‌ அங்கு ஒரு பூசாரி இருக்கப்‌ பிள்ளையாரை 
வணங்கி கீழே இறங்க ஆரம்பித்தோம்‌. 


சலம்‌ 


சேலம்‌ பழைய பஸ்‌ ஸ்டேண்ட்‌. ஆம்‌! இந்தத்‌ 


தலைமுறையான நமக்கு இப்படித்தான்‌ அதை அழைத்துப்‌ 
பழக்கம்‌. நம்‌ முந்தைய இரு தலைமுறைக்கு இது சேலம்‌ 
பேருந்து நிலையம்‌. 


என்னடா இது திடீரென்று பழைய பஸ்‌ ஸ்டேண்ட்‌ 
பற்றிய நினைப்பு?! ஒன்று நம்முடனே இருக்கும்‌ போது 
அதன்‌ அருமையையோ நெருக்கத்தையோ உணர்வதே 
இல்லையே. புதிதாய்‌ இரண்டு அடுக்குக்‌ கட்டப்படும்‌ என 
பத்திரிகையில்‌ படிக்கும்‌ போது சாதாரணமாகக்‌ கடந்த 
எனக்கு இடிக்கப்பட்டு அரைகுறையாக இருக்கும்‌ அதை 
நேரில்‌ கண்டபோது தான்‌ இனம்‌ புரியாத பாரஉணர்வு.. 
எதையோ கண்முன்னே இழக்கும்‌ வலி இருந்தது. 


பழைய பேரா 
வா றி 

நிலையம்‌ 


2 < p ப ப 3 
சிறு வயதில்‌ பஸ்‌ ஏறும்‌ முன்‌ அடையும்‌ பரவசம்‌, 
பள்ளி கல்லூரி காலங்களில்‌ இங்குச்‌ செய்த லூட்டிகள்‌, 


லவ்‌ எ 


அண்ணாந்து பார்த்து வியந்த மணிகூண்டு, வரிசையாய்‌ 
ஆச்சரியப்படுத்திய பழக்கடைகள்‌, வெள்ளரிக்காய்‌ பாட்டி, 
லாட்டரி சைக்கிள்‌, பழங்களின்‌ வாசனை, மனிதர்‌ வாசனை, 
சிகரெட்‌ நாற்றம்‌, கழிப்பிட நாற்றம்‌. போலாம்‌ ரைட்‌ என்ற 
சத்தம்‌, விசில்‌ சத்தம்‌, மூச்சை அடைக்கும்‌ பேருந்தின்‌ 
அடர்‌ புகை, அனைத்தும்‌ ஒரு கணத்தில்‌ கண்முன்னே 
வந்து போனது. 


அதே நேரம்‌ ஒரு கேள்வி இதற்கும்‌ ஒரு பெயர்‌ 


இருக்குமே மனதை உருத்தியது. இதற்கும்‌ ஒரு ஆரம்பம்‌ 
இருந்திருக்குமே. அதைப்‌ பற்றி யோசிக்கவே இல்லையே 

நான்‌ இதுவரை. அந்த தேடளின்‌ பதிவே இந்தக்‌ கட்டுரை. 


| 让 


1 如 ட்‌ 
புக்‌ ௫ 


1955 ஆம்‌ ஆண்டுக்‌ காமராஜ்‌ அவர்கள்‌ 
முதலமைச்சராக இருந்த போது அடிக்கல்‌ நாட்டப்பட்டது. 
அப்போது அதன்‌ பெயர்‌ சேலம்‌ நகர்‌ இயங்கு நிலையம்‌. 
என்பது மட்டுமே. பொறியாளர்‌ M.சித்தையா மேஸ்திரி 
அவர்களின்‌ தலைமையில்‌ 4 வருட கால உருவாக்கத்திற்குப்‌ 
பின்‌ 30/3/1959 ஆம்‌ தேதி அப்போதைய அமைச்சர்‌ 
திருமதி லூர்த்தம்மாள்‌ சைமன்‌ அவர்களால்‌ திறந்து 
வைக்கப்பட்டது. அப்போதைய சேலம்‌ நகராட்சி தலைவர்‌ 


P. மதுரை பிள்ளை அவர்களின்‌ பெயரே வைக்கப்பட்டது. 
ஆம்‌ நம்‌ பழைய பேருந்து நிலையத்தின்‌ பெயர்‌ 
"சேர்மென்‌ மதுரை பிள்ளை நகராட்சி உந்து வண்டி 


நிலையம்‌"'. 


இப்போதைய பொன்னி சூப்பர்‌ மார்க்கெட்‌ கட்டிடம்‌ 
தான்‌ அதன்‌ நுழைவாயில்‌. ஸ்டேண்டில்‌ இருக்கும்‌ 

கடைகள்‌, மேலிருக்கும்‌ பயணிகள்‌ தங்கும்‌ அறைகள்‌ 


கொண்ட கட்டிடம்‌ 1969 ஆம்‌ ஆண்டுத்‌ திறக்கப்பட்டது. 


கம்பீரமாய்‌ நின்ற மணிகூண்டின்‌ தொடக்கமும்‌ 
அப்போதுதான்‌ இருந்திருக்க வேண்டும்‌. அதற்கான 
கல்வெட்டு காணவில்லை. 1959 ஆம்‌ ஆண்டு ஏப்ரல்‌ 
மாதம்‌ திறப்பு விழா கண்ட இது 60வருடம்‌ கழித்துச்‌ 
சரியாக 2019 ஏப்ரல்‌ மாதத்திலேயே இடிக்கப்பட்டது 
என்பது தற்செயலான ஆச்சரியம்‌. 


லட்சக்கணக்கான மக்களின்‌ நினைவுகளாய்‌ பதிந்து 
போன இந்தப்‌ பேருந்து நிலையத்தின்‌ ஞாபக சின்னமாய்‌ 
மிச்சம்‌ இருப்பது அந்தக்‌ கல்வெட்டுக்கள்‌ மட்டுமே. 
அந்தக்‌ கல்வெட்டுகள்‌ பாதுகாக்கப்பட வேண்டியது மிக 
முக்கியம்‌. 

புதிதாய்க்‌ கட்டப்பட்ட நிலையத்தில்‌ ஏதாவது 
ஓரிடத்தில்‌ பாதுகாப்பாகவும்‌ மக்கள்‌ பார்வைக்கும்‌ 


வைத்தால்‌ சிறப்பு...செய்வார்களா?! 


ழ்‌ 


கய... 
மிர்ரர்‌ 

இளம்பிள்ளையில்‌ இருந்து எடப்பாடி செல்லும்‌ 
வழியில்‌ வேமனேரி ஐய்யனாரப்பன்‌ கோயில்‌ வெளியில்‌ 
இந்த இளவட்டக்கல்‌ காணப்படுகிறது. 


இளவட்டக்கல்‌ ஒரு உடல்‌ திறன்‌ விளையாட்டு, 
எடை தூக்கும்‌ விளையாட்டு. விழாக்‌ காலங்களில்‌ 
இந்தப்‌ போட்டி விளையாட்டு நடைபெறும்‌. குறிப்பிட்ட 
கல்லைத்‌ தலைக்குமேல்‌ தூக்கிக்‌ காட்டும்‌ இளைஞனுக்குத்‌ 
தம்‌ பெண்ணை மணம்‌ முடித்துத்‌ தருவது தமிழரின்‌ 
ஒரு சாராரிடையே காணப்படும்‌ குலவழக்கம்‌. இன்றும்‌ 


மே 


சேலத்தில்‌ சில இடங்களில்‌ இளவட்டக்கல்‌ (கற்கள்‌) 


காணப்படுகிறது. 


எடப்பாடி அருகில்‌ சூரப்பள்ளி எனும்‌ கிராமத்தில்‌ 
விநாயகர்‌ கோயிலின்‌ பின்புறம்‌ மூன்று இளவட்டகல்லும்‌... 
ஜலகண்டாபுரம்‌ கடைவீதியில்‌ விநாயகர்‌ கோயில்‌ அருகில்‌ 
ஒரு இளவட்டகல்லும்‌ பார்த்தேன்‌. 


தமிழரின்‌ வீரத்தை சொல்லும்‌ பாரம்பரியம்‌ இப்படிக்‌ 
கவனிப்பார்‌ இன்றி கிடக்கின்றது. 

கம்மஞ்சோறு 
மகாவிந்தபாடி சண்முகம்‌ 


கம்மஞ்சோறு நமது கிராமத்தின்‌ பாரம்பரிய உணவு. 
இன்றும்‌ மலைக்‌ கிராமங்களில்‌ கைக்குத்தல்‌ முறையில்‌ 
கம்மஞ்சோறு செய்கின்றனர்‌ அதைச்‌ செய்யும்‌ முறையைப்‌ 
பார்ப்போம்‌. 
தேவையான பொருட்கள்‌ 
கம்பு - 1 கப்‌ 
மோர்‌ - 4 கப்‌ 
உப்பு - தேவையான அளவு 


செய்யும்‌ விதம்‌: 


கம்பினை 2 நிமிடம்‌ ஊறவைத்து உரலில்‌ போட்டுக்‌ 
குறுணையாக இடித்து ஜலித்துக்‌ கொள்ளவேண்டும்‌. 


க 


புளித்த மோர்‌ அல்லது சாதம்‌ வடித்த தண்ணீர்‌ 
பயன்படுத்திக்‌ கம்பு சோறு தயார்‌ செய்யலாம்‌. முதலில்‌ ஒரு 


கப்‌ கம்பு குறுணைக்கு 4 கப்‌ வரை புளித்த மோர்‌ சேர்த்து 
வேக வைக்கவும்‌. கொதி வந்தவுடன்‌ தேவையான அளவு 
உப்பு சேர்த்து 40 நிமிடம்‌ வரை வேக வைக்கவேண்டும்‌. 
கெட்டியான பதத்தில்‌ வரும்‌ போது அடுப்பை நிறுத்தினால்‌ 
சுவையான “கம்பு சோறு” தயார்‌. 


இந்தக்‌ கம்மஞ்சோற்றை மோரில்‌ கரைத்து, மோர்‌ 
மிளகாய்‌, மாவடு தொட்டுக்கொண்டு அருந்தினால்‌ இந்தக்‌ 
கோடைக்கு மிகவும்‌ அருமையாக உடலுக்குக்‌ குளிர்ச்சியாக 


சேலம்‌ மாவட்ட ஏழை, எளிய, நடுத்தர மக்களுக்கு 


ஊறுகாய்‌ என்றாலே அது பவானி ஊறுகாய்‌ தான்‌..! 
பீடாக்‌ கடைகளில்‌ அட்டையில்‌ பின்‌ செய்து விற்கப்படும்‌ 
பவானி ஊறுகாய்‌ சிறு பாக்கெட்‌ ஒன்றை வாங்கி, அதை 
தயிர்சாதத்துக்குத்‌ தொட்டுச்‌ சாப்பிடாத சேலம்‌ மக்களே 
கிடையாது. 


அந்த அளவுக்கு பவானி ஊறுகாய்‌ ருசியானது..! 


ராஜபாளையத்தில்‌ 1971 இல்‌ துவங்கப்பட்டது 
இக்கம்பெனி. இதன்‌ உரிமையாளர்‌ அன்பிற்குரிய V.பன்னீர்‌ 
மார்க்கெட்டிங்கிற்காகச்‌ சேலம்‌ வந்து விற்பனை செய்ய 
இங்குக்‌ கிடைத்த அபரித வரவேற்பால்‌, சேலத்திலேயே 1981 
ஆம்‌ ஆண்டு அம்மாபேட்டை ஜோதி டாக்கீஸ்‌ மேற்குத்‌ 
தெருவில்‌ கம்பெனி ஆரம்பித்துச்‌ செட்டில்‌ ஆகிவிட்டார்‌..! 
அவருடைய கடுமையான உழைப்பால்‌ இன்று பவானி 
ஊறுகாய்‌ கம்பெனி சேலத்தின்‌ பாரம்பரியங்களில்‌ ஒன்றாக 
திகழ்கிறது..! திரு..பன்னீர்‌ அவருக்கு உறுதுணையாக 
அவரது புதல்வர்‌ ரமேஷ்‌ சிறப்பாக நிர்வகித்து வருகிறார்‌..! 
எலுமிச்சை, மாங்காய்‌, பூண்டு, 


பச்சைமிளகாய்‌, மாங்காய்‌ பூண்டு, புளியோதரை பேஸ்ட்‌, 


மிக்சட்‌ ,தக்காளி, 

மே 


சுண்ட வத்தக்குழம்பு எனப்‌ பல சுவையான ஊறுகாய்‌ 
வகைகள்‌ பெண்களின்‌ கைப்பக்குவத்தில்‌ சுத்தமாகவும்‌ 
சுகாதாரமாகவும்‌ தயாரிக்கப்பட்டு, இயந்திரங்கள்‌ மூலம்‌ 
பேக்‌ செய்யப்பட்டு விற்பனைக்கு அனுப்பப்படுகின்றன..! 
தற்போது பவானி ஊறுகாய்‌ அட்டை பாக்கெட்‌ வடிவிலும்‌, 
இலையில்‌ வைத்துப்‌ பொட்டலம்‌ கட்டப்பட்டும்‌, மட்டையில்‌ 
வைத்தும்‌, சாசே வடிவிலும்‌, 100 கிராம்‌, 300 கிராம்‌ 
டப்பாவிலும்‌ வீட்டு உபயோகத்திற்காகக்‌ கிடைக்கின்றன..! 
1கி , தகி 
அனுப்பப்படுகின்றன. 


டப்பாக்கள்‌ ஓட்டல்‌ கடைகளுக்கு 


பவானி ஊறுகாய்‌ ருசியே அலாதியானது..! 
ஆரம்பக்‌ காலத்தில்‌ 5பைசாவிற்கு மட்டையில்‌ வைத்து 
விற்கப்பட்ட பவானி ஊறுகாய்‌, இன்று 2ரூ சிறு பாக்கெட்‌ 
என்ற அளவில்‌ நியாயமான விலையில்‌ கிடைக்கிறது..! 
இன்றளவும்‌ தரம்‌ சுவை குறையாமல்‌ எளிய மக்கள்‌ 
போற்றும்‌ வகையில்‌ பவானி ஊறுகாய்‌ வகைகளைத்‌ 
தயாரித்து விற்பனை செய்து, சேலம்‌ அம்மாபேட்டைக்குப்‌ 
பெருமை சேர்க்கும்‌ அன்னார்‌ திரு..பன்னீர்‌ அவர்களின்‌ 


சேவை மேன்மேலும்‌ சிறக்க மனமார வாழ்த்துகிறேன்‌. 


மசலத்தில்‌ ண 


ர்‌ குழாய்‌ 


திறந்துவைத்த 


AT மோகன்‌ 


மகாத்மா காந்தி அவர்கள்‌ சேலத்திற்குப்‌ பவுல்‌ 
வருகை புரிந்திருக்கிறார்‌. சேலத்தின்‌ சம்பந்தியும்‌ ஆவார்‌. 
ஆங்கிலேயர்கள்‌ ஆட்சி நடந்த 1920ம்‌ ஆண்டுக்‌ 
காலக்கட்டத்தில்‌ சுதந்திர வேட்கை நம்‌ மக்களிடையே 
அனலாய்த்‌ தகித்தது. அகிம்சை என்னும்‌ பொறியை 
கையில்‌ எடுத்த மகாத்மா, நாடு முழுவதும்‌ சுற்றி 
வலம்வந்து சுதந்திர தீயை மூட்டினார்‌. தேசத்தந்தை 
என அழைக்கப்படும்‌ மகாத்மா காந்தி, தமிழகத்திற்கு 
20க்கும்‌ மேற்பட்ட முறை வந்திருக்கிறார்‌. 


_ சவ்வாயப்‌ பேட்டையில்‌! ்‌ 


டன்‌ 


中 


இதில்‌, 
சேர்த்துள்ளார்‌. 1920ம்‌ ஆண்டு ரவுலட்‌ சட்டத்திற்கு எதிராகப்‌ 
பெரும்‌ போராட்டங்கள்‌ நடந்தபோது, தமிழகத்திற்கு காந்தி 
வந்தார்‌. அவரின்‌ அகிம்சை போராட்டத்தை மக்கள்‌ 
பின்பற்றினர்‌. சேலத்தைச்‌ சேர்ந்த ராஜாஜி, காந்தியின்‌ 
மனசாட்சி என அழைக்கப்பட்ட காலம்‌ அது. சேலம்‌ 


சேலம்‌ நகருக்கும்‌ வந்து பெருமை 


செவ்வாய்ப்பேட்டைக்கு 21.08.1920ம்‌ தேதி மகாத்மா 
காந்தி வந்துள்ளார்‌. இந்தத்‌ தகவலை நண்பர்‌ Siva Kg 


அவர்கள்‌ சொல்ல தகவல்‌ திரட்டப்பட்டது. 


இதே ஆண்டில்‌ சேலம்‌ கிச்சிப்பாளையத்திற்கு 
மகாத்மா காந்தியும்‌, 
வந்துள்ளனர்‌. அவர்கள்‌, கிச்சிப்பாளையத்தைச்‌ சேர்ந்த 
சென்னகிருஷ்ணசெட்டியாரின்‌ ஏற்பாட்டில்‌ ஒரு குடிநீர்‌ 
குழாயை திறந்து வைத்துள்ளனர்‌. தர்ம குடிநீர்‌ என 
அச்சிடப்பட்ட கல்வெட்டு இன்றைக்கும்‌ அந்தப்‌ பகுதியில்‌ 
இருக்கிறது. இந்தக்‌ குடிநீர்‌ குழாய்‌ பற்றிய தகவல்‌ நண்பர்‌ 
Baskar Baski அவர்கள்‌ பேச்சு வாக்கில்‌ சொல்ல, அந்த 


மவுலானா சவுக்கத்‌ அலியும்‌ 


இடத்தின்‌ புகைப்படம்‌ எடுக்கப்பட்டது... 

கோடை விடுமுறைக்காக வருடம்‌ முழுவதும்‌ 
காத்திருக்கும்‌ கூட்டம்‌ எங்களுடையது. சித்தி, சித்தியின்‌ 
மகள்கள்‌, பெரியம்மா பிள்ளைகள்‌, மாமாவின்‌ குழந்தைகள்‌ 
என ஒரு பெரிய பட்டாளம்‌ நாங்கள்‌. உறவு என்பதை 
மீறி, அழகிய நட்புடன்‌ இருந்த உணர்வு அது. அவர்கள்‌ 
அனைவரையும்‌ ஒரு சேர பார்ப்பது விடுமுறை நாட்களில்‌ 
தான்‌. முழுஆண்டு பரிட்சையின்‌ தேதிகள்‌ வெளியிட்ட 
உடன்‌ கடைசித்‌ தேதியை மட்டும்‌ சொல்லி, அன்றைக்கே 
பாட்டி வீட்டுல விட்டுடுங்க என்று அறிவிப்பும்‌ 
கொடுத்துவிடுவோம்‌. அங்குச்‌ சித்தியோடு சில நாட்கள்‌, 
பிறகு அங்கிருந்து ஊருக்குப்‌ பயணம்‌. 


ஒவ்வொரு விடுமுறையிலும்‌ ஏதாவது ஒரு 

மே 


எ ஆ 
உட 


விசயத்தை, பயிற்சியைக்‌ கற்றுக்‌ கொள்வோம்‌. ஒரு 


一 


புதிய இடத்தைக்‌ கண்டுகளிப்போம்‌. நிறையப்‌ பேசுவோம்‌, 
விளையாடுவோம்‌, கோவில்களுக்குச்‌ செல்வோம்‌, 
பகிர்ந்து உண்போம்‌, சூழல்களை அறிந்துக்கொள்வோம்‌, 


உறவுகளைப்‌ புரிவோம்‌, இன்னும்‌ பல. 


நான்‌ சென்ற முதல்‌ பெரிய சுற்றுலா, சித்தப்பாவுடன்‌ 
தான்‌. 5,6 நாட்கள்‌ சுற்றுலா எல்லாம்‌ அப்போது சென்றதே 
இல்லை. புதிய இடங்கள்‌, உணவு, மக்கள்‌, சூழல்‌ எல்லாம்‌ 
அந்தச்‌ சுற்றுலாவில்‌ இருந்தது. பிறகு வாழ்வில்‌ நிறைய 
இடங்களுக்குச்‌ சென்றிருந்தாலும்‌ அந்தப்‌ பயணங்கள்‌ 
இனிமையானவை. 


கோடை விடுமுறையில்‌ அடுத்தக்‌ கல்வியாண்டின்‌ 
புத்தகங்களை வாங்கி வைத்து சில நேரங்களில்‌ படிக்கவும்‌ 
செய்வோம்‌. அப்படி ஒருமுறை சித்தி எனக்காக வாங்கி 
வைத்த புத்தகம்‌ பொன்னியின்‌ செல்வன்‌, அதுவும்‌ பழைய 
கல்கி இதழில்‌ வெளி வந்த படங்களுடன்‌ இருந்த பைண்டிங்‌ 
செய்யப்பட்ட புத்தகம்‌. சில பக்கங்கள்‌ மட்டுமே புரட்டிய 
என்னிடமிருந்து விளையாடும்‌ போது பறிக்கப்பட்ட 
புத்தகம்‌ பிறகு கிடைக்கவே இல்லை. 


உறவுகள்‌ கூடும்‌ போது பகிர்தல்‌ முக்கியக்‌ 
குணமாகத்‌ தெரிகிறது. அன்பு, உணவு, நேரம்‌, உடை, என 
எதைப்‌ பகிர்கிறோம்‌ என்பது காலத்திற்கும்‌, நேரத்திற்கும்‌ 
ஏற்ற வகையில்‌ மாறுகிறது. பல நேரங்களில்‌ மிக அழகிய 
உடைகளை அணிந்தது அந்த விடுமுறை நாட்களில்‌ 
மட்டுமே, அதுவும்‌ சித்தியின்‌ மகளின்‌ உடைகள்‌. எந்த 
நெருடலும்‌ இல்லாமல்‌ அவர்கள்‌ அளித்ததும்‌, நான்‌ 
அணிந்ததும்‌ உறவுகளின்‌ ஆழமான தருணங்கள்‌. 


சென்னையில்‌ பெரும்பாலும்‌ அந்தக்‌ காலத்தில்‌ 
தெருமுனை கடைகளுக்குப்‌ பிறகு, மார்க்கெட்‌ தான்‌. நான்‌ 
பெரும்பாலும்‌ சந்தை என்ற அமைப்பை பார்த்ததே 
இல்லை. அந்த மனக்குறையும்‌ விடுமுறையில்‌ தீரும்‌, 
"உழவர்‌ சந்தை'' ஞாயிறு தோறும்‌ நடைபெறும்‌. காலையில்‌ 
ஒரு பையைத்‌ தூக்கிக்கொண்டு வண்டியில்‌ ஏறி சந்தைக்குச்‌ 
செல்வதே ஒரு மகிழ்ச்சிதான்‌. அப்படியே அங்குப்‌ 
புத்தம்‌ புதிதாய்‌, நாமெல்லாம்‌ அப்படி சென்னையில்‌ 
பார்த்திருக்கவே மாட்டோம்‌... பசுமையான காய்களை 
வாங்கிக்கொண்டு வருவோம்‌. அங்கேயே ஐந்து ரூபாய்க்கு 
இளநீர்‌ விற்பார்கள்‌. 
குடிக்கலாம்‌ அவ்வளவு நன்றாக இருக்கும்‌. 


எவ்வளவு வேண்டுமானாலும்‌ 


கோடையில்‌ மற்றும்‌ ஒரு கொடை, ஊறுகாய்கள்‌. 
ஊறுகாய்‌ நம்‌ ஊரின்‌ மிக முக்கிய உணவு. என்னதான்‌ 
இலையில்‌ கொஞ்சமாய்‌ வைத்தாலும்‌ கூட, தயிர்சாதத்தின்‌ 
நிறைவை ஊறுகாயே நிர்ணயம்‌ செய்கிறது. ஆனால்‌ 
நான்‌ சொல்ல வருவது, ஊறுகாயின்‌ வரலாற்றைப்‌ பற்றி 
அல்ல. ஊறுகாயை பற்றி. 


பல காரணங்களுக்காக இந்த விடுமுறையைக்‌ 
கொண்டாடினாலும்‌, மிக முக்கியமானது இந்த ஊறுகாய்‌ 
செய்வதில்‌ உள்ள சுவாரஸ்யங்களுக்காக. நாங்கள்‌ செல்லும்‌ 
போது வேலூர்‌ அப்படியே சுளீர்‌ என்று சூரியனுக்குப்‌ 
பக்கத்தில்‌ வைப்பதை போல இருக்கும்‌. எதற்கு 
நல்லதோ, இல்லையோ ஊறுகாய்ச்‌ செய்வதற்கு ஏற்றது. 


மே 


ஒரு நல்ல நாளாகப்‌ பார்த்து, ஒரு இரண்டு, மூன்று 
குடும்பத்‌ தலைகளுடன்‌ சென்று நல்ல மாங்காய்களை 
வாங்கி வருவோம்‌. அதென்ன நல்ல? அதானே, மாங்காய்‌ 
என்றாலே நல்லது தானே. 


வாங்கி வந்தவற்றை ஒரு வாளியில்‌ தண்ணீர்‌ நிரப்பி, 
ஒவ்வொரு மாங்காயாகக்‌ கழுவி துடைக்க வேண்டும்‌. 
ஆறு உருப்படிகள்‌ எதற்கு இருக்கிறோம்‌? ஆளுக்கு ஒரு 
வேலை கொடுப்பார்கள்‌, சரி எதுவானாலும்‌ ஊறுகாயில்‌ 
நமக்கும்‌ பங்கு உண்டே"! என்று செய்வோம்‌. கழுவி, 
துடைத்து பிறகு நறுக்க வேண்டும்‌. ஆனால்‌ சின்னப்‌ 
பிள்ளைகள்‌ இல்லையா, அது எங்களுக்கான வேலை 
இல்லை. இரண்டு சித்திகளும்‌ செய்வார்கள்‌, நறுக்கியதை 
ஒரு பாத்திரத்தில்‌ போட வேண்டும்‌, ஐந்து பாத்திரத்தில்‌ 
போனால்‌ ஒன்று நமக்குப்‌ பங்கு. இப்படியே வாங்கிய 
மாங்காயில்‌ கொஞ்சம்‌ தீர்ந்துவிடும்‌. 


எல்லாக்‌ காய்களையும்‌ நறுக்கி விட்டு, உப்பு 
போட்டு பிறகு மொட்டை மாடிக்குக்‌ கொண்டு செல்வார்கள்‌. 
ஒரு பாயை விரித்து, அதன்‌ மீது ஒரு துணியை விரித்து 
மாங்காய்களைப்‌ பரப்ப வேண்டும்‌. 
நம்ம தானே, பரப்பிய படியே இன்னும்‌ கொஞ்சம்‌ 
மாங்காய்களை எடுக்க நினைப்போம்‌. ஆனால்‌ உப்புக்‌ 
கொஞ்சம்‌ ஊறிய பிறகு மாங்காயின்‌ சுவை இன்னும்‌ 
அதிகமானதை போல இருக்கும்‌. நாளைக்கு எடுப்போம்‌ 
என்று விட்டுவிடுவோம்‌. காக்காய்கள்‌ எதையும்‌ தூக்காமல்‌ 
இருக்க இருவர்‌ அங்குக்‌ காவல்‌ வேறு இருப்போம்‌. ஆனால்‌ 
முதல்‌ நாள்‌ ஏற்கனவே நிறைய மாங்காய்களை உண்டு 


விட்டதால்‌, அதில்‌ ஆர்வம்‌ குறைவாகவே இருக்கும்‌. 


அடுத்த நாள்‌ மாங்காய்‌ சிறிது நீர்‌ விட்டு 
இருக்கும்‌, உப்பில்‌ ஊறிய மாங்காய்‌ அந்த நீருடன்‌ 
அமிர்தமாக இருக்கும்‌. ஆனாலும்‌ எடுக்க முடியாது. 
மேலே மொட்டை மாடியில்‌ விரித்துக்‌ காய வைக்க 
வேண்டும்‌. அநியாயத்திற்கு இன்று எல்லோரும்‌ காக்கா 
விரட்ட அங்கேயே இருப்பதாக அடம்‌ பிடிப்பார்கள்‌. 
இருக்கட்டும்‌ நல்லதுதானே, என்று சித்திகள்‌ நினைக்க, 
நம்‌ கண்‌ முன்னே அரை ஊறிய உப்பு மாங்காய்‌ மட்டுமே 
தெரியும்‌. அந்தத்‌ துணியைச்‌ சுற்றி அமர்ந்து கைக்கு 
எட்டும்‌ காய்‌ வரை கொஞ்சம்‌ கொஞ்சமாய்‌ ரசித்துச்‌ 
சாப்பிடுவோம்‌. ஒருவேளை யாராவது வந்தால்‌ அப்படியே 
பாக்கெட்டில்‌ போட்டுக்கொண்டு ஓடி விடுவோம்‌. 
சிக்கிய 


இப்படிப்‌ பாக்கெட்டில்‌ போட்டு, 

கதையெல்லாம்‌ கூட உண்டு. நாள்‌ ஒரு மேனியும்‌, 
பொழுதொரு வண்ணமுமாக மாங்காய்‌ ஊறுகாய்‌ 
மெருகேறும்‌. ஆனால்‌ என்ன சுவாரசியம்‌ என்றால்‌, தினமும்‌ 
மாங்காய்கள்‌ குறைவது தெரிந்தும்‌ சித்திகள்‌ எதுவுமே 
சொல்லமாட்டார்கள்‌. ஒரு பத்து நாளின்‌ இறுதியில்‌ முதல்‌ 
நாளின்‌ அளவில்‌ ஒரு கால்‌ பங்கு மீதமிருந்தால்‌ அதிகம்‌. 


நாங்கள்‌ விடுமுறை முடிந்து வீட்டிற்கு வந்த 
பிறகு மீண்டும்‌ முதலில்‌ இருந்து ஊறுகாய்ச்‌ செய்து சித்தி 
எல்லோருக்கும்‌ தருவார்கள்‌. இப்போதும்‌ கூட அந்தக்‌ 
காபி வண்ணத்தில்‌, கொஞ்சம்‌ எண்ணெய்‌ பிசுக்கோடு 
ஒரு மூன்று நான்கு கடுகுகளுடன்‌ சுருண்டு கிடக்கும்‌ 
அந்த ஊறுகாயை நினைத்தால்‌ நாவில்‌ எச்சில்‌ ஊறவே 
செய்கிறது. 


ஊறுகாயில்‌ நம்‌ செயல்பாடுகளுக்குப்‌ பிறகு 
சித்திக்கு வடாம்‌ போட தைரியம்‌ இருக்கும்‌. நாங்கள்‌ எழும்‌ 
முன்பே கொழ கொழவென்று ஒரு அண்டா நிறைய ஒரு 
மாவு தயாராக இருக்கும்‌, அதில்‌ சீரகம்‌ இருக்கும்‌. வேறு 
என்னவெல்லாம்‌ கலந்திருக்கிறார்கள்‌ என்று தெரியாது. 


மாடியை பெருக்கி வைக்கச்‌ சொல்வார்கள்‌, நாமும்‌ போய்‌ 

மே 


ஆளுக்கு ஒரு துடைப்பம்‌ எடுத்துக்கொண்டு அங்கு 
அங்குப்‌ பெருக்கி சேர்த்து அள்ளி கீழே கொண்டுபோய்ச்‌ 


Nn" 


செடிகள்‌ இருக்கும்‌ இடத்தில்‌ கொட்டிவிடுவோம்‌. பிறகு 
பாய்‌ விரித்து, அதன்‌ மீது ஒரு பருத்தி புடவையை 
விரிப்பார்கள்‌. அதற்குள்‌ சித்தி பல சிறிய பாத்திரங்களில்‌ 
மாவை ஊற்றி வைத்திருப்பார்கள்‌. ஆளுக்கு ஒரு பாத்திரம்‌, 
கரண்டி எல்லாம்‌ எடுத்துக்கொண்டு மேலே புடவையில்‌ 
ஒரு இடத்தைப்‌ பிடித்துக்கொண்டு ஊற்ற வேண்டும்‌. 
கொஞ்சமாய்‌ மாவை கரண்டியில்‌ எடுத்து சிறிய வட்டமாக 
ஊற்ற வேண்டும்‌. 


நமக்கு எப்போது வட்டம்‌ வந்திருக்கிறது, வருகிற 
போக்கில்‌ ஊற்றுவோம்‌. பிறகு காக்கைகளை ஓட்ட 
வேண்டும்‌. ஊறுகாய்களைப்‌ போல வடாம்‌ இல்லை, 
ஒரே நாளில்‌ காய்ந்து விடும்‌. ஆனால்‌ பாதிக்‌ காய்ந்து 
ஒரு மதிய வாக்கில்‌ புடவையில்‌ இருந்து தானாக வரும்‌ 
பொழுதில்‌ அப்படியே உண்ண நன்றாக இருக்கும்‌. அந்த 
நேரத்தில்‌ மதிய உணவு முடிந்திருந்தால்‌ கூட, கொதிக்கும்‌ 
வெயிலில்‌ மாடிக்கு சென்று ஒருவர்‌ கதவை கண்காணிக்க 


நாங்கள்‌ அந்த வடாமை ருசிப்‌ பார்ப்போம்‌. 


ஒவ்வொரு வருட விடுமுறையின்‌ முடிவிலும்‌ 
சென்னைக்கு திரும்ப மனமே வராது. ஆனாலும்‌ அந்தப்‌ 
பிரிவிற்குப்‌ பிறகான அடுத்த விடுமுறையின்‌ கனவில்‌ நிறைய 
மகிழ்ச்சி இருந்தது. இப்போதும்‌ நிறைய விடுமுறைகள்‌ 
வருகின்றன, நாங்கள்‌ வளர்ந்திருக்கிறோம்‌, ஆனாலும்‌ 
நேரம்‌ கிடைப்பதில்லை. அடுத்தத்‌ தலைமுறைக்கும்‌ 
இப்படியான விடுமுறைகள்‌ வேண்டும்‌ என்ற ஆசை 


மட்டும்‌ உள்ளது. 
நுங்கு 


என்ன தான்‌ விவசாய குடும்ப மரபில்‌ வந்திருந்தாலும்‌ 
எங்களின்‌ சொந்த ஊருக்குச்‌ சென்று வயலில்‌ விளையாடி, 
அங்கு உள்ள உணவுகளை எல்லாம்‌ நாங்கள்‌ சுவைத்ததே 


இல்லை. அதில்‌ முக்கியமானது "'நுங்கு"'. 


முதன்‌ முதலில்‌ ஒரு கோடை விடுமுறை நாளில்‌ 
தான்‌ நான்‌ முழு நுங்கை பார்த்த ஞாபகம்‌ உண்டு. 
ஒரு நான்கு, ஐந்து வகுப்புகள்‌ இருக்கும்‌. சித்தப்பா 
ஒரு கோணிப்பையைக்‌ கொண்டு வந்து பால்கனியில்‌ 
வைத்துவிட்டு ஒரு சிறிய மரத்‌ துண்டு, அரிவாள்‌ 
சகிதமாக ஒரு மேடையில்‌ அமர்ந்துகொண்டு எல்லாரும்‌ 
வாங்க, என்று அழைத்தார்கள்‌. என்னவோ என்று ஓடி 
பார்த்தபோது அந்த கோணியிலிருந்து நுங்கு காய்களைத்‌ 
தரையில்‌ கொட்டி வெட்டத்‌ துவங்கினார்‌. 


என்னையும்‌, அக்காவையும்‌ தவிர அனைவர்க்கும்‌ 
நுங்கு காயோடு சாப்பிடத்‌ தெரிந்திருந்தது. அதை 
அப்படியே தான்‌ உண்ண வேண்டும்‌ என்று சொல்லியதால்‌, 
மேலேயும்‌ கீழேயும்‌ ஊற்றி பிறகு ஒரு குட்டி தேக்கரண்டி 
வைத்து கிண்ணத்தில்‌ கொட்டி அதை உண்டதெல்லாம்‌ 
பெரிய கதை. 


சென்னையில்‌ பெரும்பாலும்‌ வெட்டி எடுத்து 
தந்துவிடுவதால்‌ 
உண்டுவிடுகிறோம்‌. ஆனாலும்‌ நுங்கு, அதன்‌ சுவை 
மட்டும்‌ எப்படிச்‌ சாப்பிட்டாலும்‌ குறைவதில்லை. அதற்குப்‌ 


பையில்‌ போட்டே சுலபமாக 


பிறகு பல வருடங்கள்‌ கழித்து அப்பாவின்‌ ஊருக்கு 
சின்ன சித்தப்பாவின்‌ திருமணத்திற்காகச்‌ சென்றபோது 
பார்த்தால்‌, எங்களின்‌ கழனி முழுக்க ஓரங்களில்‌ பனை 
மரங்கள்‌ இருந்தன. 


என்னதான்‌ கல்யாணத்திற்காக வந்திருந்தாலும்‌ நுங்கு 
ஆசை யாரை விட்டது? கிடைத்த கொஞ்ச நேரத்திலும்‌ 


மே 


பெரியப்பாவை அழைத்துக்கொண்டு கழனிக்குச்‌ சென்று , 
உதவிக்கு வந்த அண்ணா மரத்தில்‌ ஏறி நுங்கை வெட்டி 
தள்ளினார்‌. சாவகாசமாக நம்‌ வயலில்‌, அமர்ந்து வழக்கம்‌ 
போல உண்ணத்‌ தெரியாமல்‌ உண்டாலும்‌ முதல்‌ முறையை 
விட நன்றாகவே உண்டேன்‌. அதற்குள்‌ நாங்கள்‌ நுங்கு 
சாப்பிடச்‌ சென்ற செய்தி தீ போலப்‌ பரவி எல்லோரும்‌ 
வந்து நுங்கு உண்டனர்‌. 


அதன்‌ பிறகு அப்படியான சந்தர்ப்பம்‌ 
கிடைக்கவில்லை. அப்பா எப்போதும்‌ வெட்டி 
வாங்கிக்கொண்டு வருவார்‌. சில வருடங்களாக நாங்கள்‌ 
எங்கள்‌ பகுதியில்‌ அதிகமாக நுங்கை பார்க்கவில்லை 
என்று தான்‌ சொல்லவேண்டும்‌. இந்த வருடம்‌ கோடை 


ஆரம்பித்ததிலிருந்தே நுங்கு சாப்பிட ஆசை வந்தது. 


ஆனால்‌ நான்‌ கடைகளைப்‌ பார்த்து வைப்பதோடு 
சரி, வாங்கப்‌ போகும்‌ போது முடிஞ்சிடுசுமா, மாலை 
வரும்‌, அல்லது கடையே இருக்காது. இன்று, என்‌ நுங்கு 
ஆசை கொஞ்சமாய்‌ தீர்ந்தது. பழங்கள்‌ வாங்கச்‌ சென்ற 
இடத்தில்‌ நுங்கு கிடைத்தது, வாங்கி வந்து ஆசை தீர 
உண்டாயிற்று... கோடையில்‌ நுங்கு.. 


அதிலும்‌ சிறுவயதில்‌ அந்த நுங்கை உண்டு விட்டு, 
வேர்க்குரு போகும்‌ என்று சொல்லி நுங்கின்‌ தோளை 
முதுகில்‌ போட்டும்‌ போது கிடைக்கும்‌ ஜில்லென்ற உணர்வு 
எந்த இரசாயன பவுடரிலும்‌ இல்லை என்பது கூடுதல்‌ 
தகவல்‌ ... 

கிழங்கு வடை 


A.T மாகன்‌ 


சேலம்‌ பட்டைக்கோவில்‌ தாண்டி அம்மாப்பேட்டை 
மெயின்ரோடு பகுதி 
மக்களால்‌ விரும்பி தயாரிக்கப்படும்‌ இந்த மொறு 


கடைகளில்‌ செளராஷ்டிரா 


மொறு கிழங்குவடை பாட்டி சுட்ட ஒரு பாரம்பரிய 
பலகாரம்‌ ஆகும்‌. குச்சிக்கிழங்கை சிறு சிறு துண்டுகளாக 
நறுக்கி, கிரைண்டரில்‌ போட்டு நன்கு அரைத்த பின்‌ 
வெள்ளைத்துணியால்‌ அதன்‌ சாற்றைப்‌ பிழிந்து எடுத்து 
விடவேண்டும்‌. 


பின்‌ அந்தக்‌ கிழங்கு சக்கையுடன்‌ சீரகம்‌, 
பச்சைமிளகாய்‌, உப்பு சேர்த்து மீண்டும்‌ மாவு பதமாக 
அரைத்துக்கொள்ள வேண்டும்‌. பின்பு ஒரு மண்சட்டி 
மேல்‌ வெள்ளைத்‌ துணியைப்‌ போட்டு அதன்மீது மாவை 
தட்டுவடை போல்‌ தட்டி போட வேண்டும்‌. 


அதை ஒவ்வொன்றாக எடுத்து மிதமான சூட்டில்‌ 

மே 


எண்ணெய்யில்‌ போட்டு பொரித்து எடுத்தால்‌ சுவையான 
கிழங்குவடை தயார்‌. குழந்தைகள்‌ முதல்‌ பெரியவர்‌ வரை 
சாப்பாட்டுக்குக்‌ கடித்துக்கொள்ள இந்தக்‌ கிழங்குவடை 
அருமையாக இருக்கும்‌. 

செளராஷ்டிரா சமூக மக்களின்‌ முக்கியப்‌ பலகாரமான 
இதனை அவர்கள்‌ சுட்டு அக்கம்பக்கத்திலுள்ளவர்களுக்கு 
அன்போடு வழங்குவது இன்றும்‌ தொடர்கிறது...! 


நாகரீக உலகில்‌ எத்தனை தினுசான தின்பண்டங்கள்‌ 
வந்தாலும்‌, இந்த கிழங்கு வடையை மறக்க முடியாது...! 


ஈசன்‌எழில்விழியன்‌..! 


一 一 


கடல்வாழ்‌ உயிரினங்களில்‌ ஒன்றான சங்கு, உயிரற்ற 


சூழலில்‌, இசைக்கருவியாக மாற்றம்‌ பெற்று, பண்டைய 
மக்கள்‌ வாழ்வியலில்‌ முக்கியத்துவம்‌ பெற்றுள்ளது. 
கோவில்‌ வழிபாடு தொடங்கிப்‌ போர்க்கள வெற்றி மற்றும்‌ 
இறப்பு நிகழ்வு வரையிலான அனைத்து நிகழ்வுகளிலும்‌ 
சங்கொலி இன்றியமையாத பங்கைப்‌ பெற்றுள்ளது. இத்தகு 
சங்கிலிருந்து வெளிவரும்‌ ஒலியானது தகவல்‌ தொடர்பை 
(communication) மேம்படுத்தும்‌ வண்ணம்‌ மக்களால்‌ 
பயன்படுத்தப்பெற்றுள்ளது. 


"எங்கள்‌ வாழ்வும்‌ எங்கள்‌ வளமும்‌ 


மே 


மங்காத தமிழென்று சங்கே முழங்கு" 


எனத்‌ தமிழின்‌ பெருமையை உலகெங்கும்‌ 
பறைசாற்றுதற்குச்‌ சங்கினை முழங்கிடுமாறு பாரதிதாசன்‌ 
குறிப்பிடுவதன்‌ வழி மற்ற இசைக்‌ கருவிகளிலும்‌ சங்கு 
எனும்‌ கருவியின்‌ பழமை மற்றும்‌ ஆளுகைத்தன்மை 
வெளிப்படுவதைக்‌ காணலாம்‌. இத்தகு சங்கானது, தகவல்‌ 
தொடர்பில்‌ ஆற்றிய பங்கினை, சங்க இலக்கியம்‌ வழி 
எடுத்துரைப்பதாக இவ்‌ ஆய்வுக்‌ கட்டுரை அமைகின்றது. 


சங்கு 

"சங்கஸ்பைரம்‌ (Xancus pyrum) அல்லது 
டர்பினெல்லா பைரம்‌ (Turbinella pyrum, Linnaeus) 
என்பது சங்கின்‌ அறிவியல்‌ பெயராகும்‌. நத்தையைப்‌ 
போன்று சங்கு ஒற்றைச்‌ சிப்பியை (Univalve) உடையது. 
மெல்லுடலித்‌ (14௦0116005) தொகுதியின்‌ வயிற்றுக்காளி 
(Gastropod) வகுப்பைச்‌ சார்ந்தது. இதன்‌ மெல்லிய 
உடற்பகுதி திருகலான ஓட்டுக்குள்‌ இருக்கும்‌. இவ்வோடே 
சங்கு ஆகும்‌. சங்கு என்ற சொல்‌ “சங்கா” என்ற வடமொழிச்‌ 
சொல்லிலிருந்து பிறந்தது என்பர்‌. சங்க இலக்கியத்தில்‌ 
சங்கு என்ற சொல்‌ எவ்விடத்திலும்‌ பதிவாகவில்லை. 
மாறாக அதன்‌ பிற பெயர்களாகிய வலம்புரி, வளை, 
கோடு, பணிலம்‌, நந்து, நாகு முதலிய பெயர்களில்‌ 
இடம்பெற்றுள்ளது. வலம்புரிச்‌ சங்கு மிகவும்‌ பிரபலமாகப்‌ 
போற்றப்பட்டுள்ளது. 


திருப்பள்ளியெழுச்சி 


இறைவனைத்‌ துயில்‌ எழுப்புவதாகவும்‌ மனிதர்களில்‌ 
ஆன்மீக விழிப்பின்றி உறங்கிக்‌ கொண்டிருக்கும்‌ 
ஆத்மாவைத்‌ துயிலெழுப்பி இறைவனின்‌ கருணையை 
உணரச்செய்வதாகவும்‌ பாடப்படுவதே திருப்பள்ளியெழுச்சி 
பாடலாகும்‌. பக்தி இலக்கியக்‌ காலத்தில்‌ சைவத்திற்கு 
மாணிக்கவாசகரும்‌, வைணவத்திற்குத்‌ தொண்டரடிப்‌ 
பொடியாழ்வாரும்‌ இப்பள்ளியெழுச்சிப்‌ பாடல்களை 
முதன்மையாகப்‌ பாடியுள்ளனர்‌. இதனைச்‌ சமஸ்கிருதத்தில்‌ 


“சுப்ரபாதம்‌” என வழங்குவர்‌. இறைவனுக்குப்‌ பாடப்படும்‌ 

இப்பள்ளிஎழுச்சி சங்க இலக்கியக்‌ காலத்தில்‌ மன்னனுக்கு 
மட்டும்‌ பாடப்பெற்றுள்ளது. மன்னனின்‌ துயில்‌ களையப்‌ 
பாடப்பட்டதால்‌ இதனை “துயிலெடை நிலை” என்று 
வழங்கியுள்ளனர்‌. குறையாத புகழையுடைய அரசன்‌ 
பொழுது, அவரை எழுப்பும்‌ 
வண்ணம்‌, சூதர்கள்‌ மன்னனின்‌ புகழ்பாடி நிற்கும்‌ 


துயில்கொள்ளும்‌ 
நிலையினை, 


"தாவில்‌ நல்லிசை கருதிய கிடந்தோர்க்குச்‌ 
சூதர்‌ ஏத்திய துயிலெடை நிலையும்‌"' 
(தொல்‌.பொருள்‌.புறம்‌.நூ.1 037) 

என்ற நூற்பா வழி தொல்காப்பியம்‌ 
சுட்டிக்காட்டியுள்ளது. மன்னனின்‌ துயில்‌ களைவதற்கும்‌ 
குறித்து 
நினைவுப்படுத்துவதற்கும்‌ இப்பாடல்‌ பாடப்பெறும்‌ எனப்‌ 


அவனுக்காகக்‌ காத்திருப்பவர்கள்‌ 
பன்னிருபாட்டியல்‌ புதிதாக இலக்கணம்‌ வரையறுத்துள்ளது. 
அதாவது 
குளிர்ந்த பொழுதாகிய விடியற்‌ காலையின்‌ இயல்புகளைச்‌ 
சொல்லியும்‌, “முன்பே திறையளந்தாரும்‌ இதுகாறும்‌ 
திறையளக்காதாரும்‌ நின்னைப்‌ புகழ்ந்து நின்‌ மொழி 
கேட்டு நடக்க விரும்பி வந்துள்ளனர்‌” என்றும்‌ “ஆகவே 


"துயிலும்‌ மன்னனுக்கு முன்னே சென்று 


நீ துயில்‌ எழுக” என்று சொல்லியும்‌ சூதர்‌ என்பார்‌ 


துயில்‌ எழுப்புவதாகப்‌ பாடும்‌ இனமாகும்‌"! எனப்‌ 


பன்னிருபாட்டியல்‌ குறிப்பிட்டுள்ளது. 


இதனை, 
"கண்படை மன்னவர்‌ முன்னர்த்‌ தண்பத 
விடியல்‌ எல்லை இயல்புறச்‌ சொல்லித்‌ 
தந்த திறையரும்‌ தாராத்‌ திறையரும்‌ 
ஏத்தி நின்மொழி கேட்டினி தியங்க 
வேண்டினர்‌ இத்துயில்‌ எழுகென விளம்பின்‌ 
அதுவே மன்னவர்‌ துயிலெடை நிலையே 
(பன்னிருபாட்டியல்‌ நூ. 324) 
என்ற நூற்பா வழி அறியலாம்‌. 
அதிகாலையில்‌ பாடப்படும்‌ இப்பாடலுடன்‌ 
இசைக்கருவிகளும்‌ 
எழுப்புவது பழமையான மரபாக உள்ளது. குளமுற்றத்துத்‌ 
துஞ்சிய கிள்ளி வளவ மன்னனிடம்‌, பரிசில்‌ பெறச்‌ 


முழக்கப்பட்டு மங்கல ஒலிகள்‌ 


சென்ற புலவர்‌ எருக்காட்டூர்த்‌ தாயங்கண்ணனார்‌, 
பொழுது விடிந்ததை மன்னருக்கு அறிவிக்கும்‌ வண்ணம்‌ 
முரசங்களும்‌ சங்குகளும்‌ முழங்கும்‌ ஒலியைக்‌ கேட்பாயாக! 
வேலைப்பாடு அமைந்த மாலையை மார்பில்‌ அணிந்த 

மே 


மன்னவனே துயில்‌ எழுக!'' எனத்‌ தெளிந்த கண்ணை 
உடைய தடாரிப்‌ பறையை இசைத்து நெடிய முற்றத்தின்‌ 
கண்‌ நிற்பதனை, 


”oo பாடு எழுந்து 
இரங்குரல்‌ முரசமொடு வலம்புரி ஆர்ப்ப, 
இரவுப்புறங்‌ கண்ட காலைத்‌ தோன்றி 
எஃகு இருள்‌ அகற்றும்‌ ஏமப்‌ பாசறை, 
வைகறை அரவம்‌ கேளியர்‌! பலகோள்‌ 
செய்தார்‌ மார்ப! எழுமதி துயில்‌” என 
தெண்கண்‌ மாக்கினை தெளிர்ப்ப ஒற்றி, 
நெடுங்கடைத்‌ தோன்றி யேனே" 
(புறம்‌. 397:4-11) 

என்ற பாடல்‌ வரிகள்‌ உணர்த்துகின்றன. 
காலையில்‌ எழுப்பப்படும்‌ ஒலிகளின்‌ சத்தத்தைக்‌ 
கேட்டும்‌ துயில்கொள்ளும்‌ மன்னவனுக்கு வைகறைப்‌ 
பொழுதை அறிவிக்க முரசுடன்‌ சங்கொலி எழுப்புவதும்‌ 
திருப்பள்ளியெழுச்சி பாடுவதும்‌ தடாரி பறை எனும்‌ 
இசைக்கருவியை முழக்கி பரிசில்‌ பெற முனையும்‌ 
புலவனின்‌ திறத்தை வெளிப்படுத்துகின்றது. 
பரிசில்‌ பெறும்‌ இரவலர்‌ தன்னிலையையும்‌ தன்‌ 
வருகையையும்‌ மன்னருக்கு அறிவிக்கத்‌ தடாரி பறையை 
முழக்கியுள்ளார்‌. 
திருத்தாமனார்‌, மதி போன்ற வடிவினதாகிய அரித்த 
ஓசையை உடைய தடாரிப்‌ பறையை, தனது இரப்புரை 
புலப்படுமாறு அதன்‌ நெடிய வார்கள்‌ அரித்த குரல்‌ 
எடுத்து இயம்ப இசைத்ததனை, 


சேரமானிடம்‌ பரிசில்‌ பெற வந்த 


"மதியத்து அன்ன என்‌ அரிக்குரல்‌ தடாரி 

இரவுரை நெடுவார்‌ அரிப்ப வட்டித்து 

உள்ளி வருநர்‌ கொள்கலம்‌ நிறைப்போய்‌!'' 
(புறம்‌.398:12-14) 


என்ற பாடல்‌ அடிகள்‌ சுட்டுகின்றன. 


திருச்சீரலைவாயில்‌ வீற்றிருக்கும்‌ முருகப்பெருமானை 
வைகறைப்‌ பொழுதில்‌ துயில்‌ எழுப்பும்‌ வண்ணம்‌ 
தேவதுந்துபி, கொம்பு, வெள்ளிய சங்குகள்‌, இடியை ஒத்த 
முரசுகள்‌ முதலிய இசைக்கருவிகள்‌ இசைக்கப்பட்டதனை, 


"அந்தரப்‌ பல்லியம்‌ கறங்க, திண்காழ்‌ 

வயிர்‌எழுந்து இசைப்ப, வால்வளை ஞரல 

உரம்தலைக்‌ கொண்ட உரும்‌ இடி முரசமொடு"' 
(திருமு. 119-121) 


து அ டப்‌ 


என்ற பாடல்‌ அடிகள்‌ விளக்குகின்றன. தேவதுந்துபி 
என்பது தேவர்களுடைய இசைக்‌ கருவியாகும்‌. 
இக்கருவியை மீட்டி முருகனைத்‌ தேவர்கள்‌ வழிப்பட்டனர்‌ 
என்பதை அறிய முடிகின்றது. இங்ஙனம்‌ இறைவன்‌ 
மற்றும்‌ மன்னருக்குப்‌ பாடப்படும்‌ திருப்பள்ளியெழுச்சிப்‌ 
பாடல்களில்‌ இசைக்கப்படும்‌ கருவியொலிகளில்‌ ஒன்றாகச்‌ 
சங்கொலியும்‌ இடம்பெறுவது தெளிவாகின்றது. மன்னனின்‌ 
துயில்‌ களையவும்‌, பரிசில்‌ பெறும்‌ பொருட்டும்‌ 
இறைவனிடம்‌ அருள்‌ பொருட்டும்‌ புலவர்களால்‌ 
இசைக்‌ கலந்து திருப்பள்ளியெழுச்சிப்‌ பாடப்பட்டுள்ளது 
புலனாகின்றது. 


பரதவர்‌ வருகை 


கடற்பரப்பில்‌ மனிதர்களைக்‌ கொல்லும்‌ வலிமை 
வாய்ந்த சுறாக்களை அடக்கும்‌ திண்மை பெற்ற பரதவர்கள்‌ 
அவற்றை விடுத்து ஆழ்கடலில்‌ மூழ்கி சங்கினை எடுத்து 
வருவர்‌. சுறா மீனினும்‌ வலம்புரிச்‌ சங்கிலிருந்து கிடைக்கும்‌ 
முத்து விலை மதிப்புடையதாகும்‌. ஆகையால்‌ பரதவர்கள்‌ 
சங்கெடுக்க கடலுக்குள்‌ செல்வது மரபாகும்‌. அவ்வாறு 


மே 


சென்று வருகையில்‌ கிடைக்கும்‌ சங்கினை முழக்கி, தம்‌ 
குடும்பத்தாருக்கு தங்களது வருகையினைத்‌ தெரிவுசெய்வர்‌. 


இதனை, 


""இலங்குஇரும்‌ பரப்பின்‌ எறிசுறா நீக்கி, 
வலம்புரி மூழ்கிய வான்திமிற்‌ பரதவற் 
ஓலிதலைப்‌ பணிலம்‌ ஆர்ப்ப, கல்லென, 
கலிகெழு கொற்கை எதிர்கொள"' 

(அகம்‌. 350:10-13) 
சங்கொலி 
கேட்ட கொற்கை மக்கள்‌ கடற்கரைக்குத்‌ திரும்பிய தம்‌ 


என்ற பாடல்‌ வரிகள்‌ விளக்குகின்றன. 
உறவுகளைக்‌ காணச்‌ செல்வதன்‌ வழி பரதவர்களின்‌ 
வருகை அறிவிப்பானாகச்‌ சங்கொலி அமைந்துள்ளது 
தெளிவாகின்றது. 


மதம்‌ பிடித்த யானை 


கடலில்‌ செல்லும்‌ பாய்மரக்‌ கப்பல்‌, காற்றால்‌ 


சிதைவடைந்து அசைவது போல, மதம்‌ கொண்ட யானை 

முன்னும்‌ பின்னும்‌ அசைந்து, சினத்தால்‌ பரிக்கோல்காரரைக்‌ 
கொன்றும்‌ தம்‌ மேலுள்ள பாகரை வீசியும்‌ எறியும்‌. தன்‌ 
காலில்‌ போடப்பட்ட சங்கிலியினை அறுத்து எறிந்து, 
தறியை முறித்துக்‌ கொண்டு செல்வதனை, 


""நெடுஞ்சுழிப்‌ பட்ட நாவாய்‌ போல, 
இருதலைப்‌ பணிலம்‌ ஆர்ப்ப, சினம்‌ சிறந்து 
கோலோர்க்‌ கொன்று மேலோர்‌ வீசி 
மென்பிணி வன்தொடர்‌ பேணாது, காழ்‌ சாய்த்து 
கந்து நீத்து உழிதரும்‌ கடாஅ யானையும்‌"! 

(மது. 379-383) 


என்ற பாடல்‌ அடிகள்‌ சுட்டுகின்றன. இங்ஙனம்‌ யானையின்‌ 
இயல்பு மாறும்‌ பொழுதும்‌ அவை பின்புறம்‌ திரும்பும்‌ 
பொழுதும்‌ அதன்‌ முன்னும்‌ பின்னும்‌ சங்கொலி 
ஒலிக்கப்படும்‌. யானைக்கு மதம்‌ பிடித்த செய்தியை மக்கள்‌ 
அனைவருக்கும்‌ அறிவிக்கச்‌ சங்கு எனும்‌ இசைக்கருவி 
கையாளப்பெற்றுள்ளது தெளிவாகின்றது. 


திருமணம்‌ 


தற்காலத்‌ திருமண நிகழ்வில்‌ நாகசுரம்‌, கொட்டு 
முதலிய மங்கல வாத்திய கருவிகள்‌ இசைக்கப்படுதல்‌ போல 
பழங்காலத்தில்‌ பறையுடன்‌ சங்கு முழக்கப்பட்டுள்ளது. 
பலர்‌ கூடுதற்கு ஏற்ப நிழலுடைய ஆலமரத்தினருகில்‌, 
பொதுமக்கள்‌ கூடும்‌ வகையில்‌ அமைக்கப்பட்டிருக்கும்‌ 
பொது மன்றத்தில்‌ சான்றோர்‌ முன்னிலையில்‌ தலைவன்‌ 
மற்றும்‌ தலைவிக்குத்‌ திருமணம்‌ நிகழும்‌. அத்தருணத்தில்‌ 
சங்கொலி மங்கல ஒலியாக முழக்கப்படுவதனை, 


"பறைபடப்‌ பணிலம்‌ ஆர்ப்ப, இறை கொள்பு 
தொல்‌ மூதாலத்துப்‌ பொதியில்‌ தோன்றிய 
நால்‌ ஊர்க்‌ கோசர்‌ நல்மொழி போல, 
வாய்‌ ஆகின்றே - ' தோழி! ஆய்‌ கழல்‌ 
சேயிலை வெள்வேல்‌ விடலையொடு 
தொகுவளை முன்கை மடந்தை நட்பே 
(குறு. 15) 
என்ற பாடல்‌ வரிகள்‌ வழி அறியலாம்‌. 


போர்க்களம்‌ 
போர்க்களத்தில்‌ பகைவருடன்‌ போரிட்டு வெற்றி 


பெற்ற தலைவன்‌, மகிழ்ச்சியுடனும்‌ ஆரவாரத்துடனும்‌ 
இசை முழக்கங்களை முழக்கிக்‌ கொண்டு, தம்‌ இல்லம்‌ 

மே 


திரும்புவது மரபாகும்‌. முல்லைப்பாட்டில்‌ பகைவரை 
வெல்லும்‌ தலைவன்‌ பகைநாட்டு நிலங்களைக்‌ கவர்ந்து, 
திரண்ட பெரிய படையோடு வெற்றிக்கொடியை உயர்த்தி, 
ஊதுகொம்பு, சங்கு முதலிய இசைக்கருவிகள்‌ முழங்க, 
தம்மிடம்‌ நோக்கி திரும்புவதனைப்‌ புலவர்‌ நப்பூதனார்‌ 
பதிவுசெய்துள்ளார்‌. இதனை, 


1166608600 60000000000௦0௦௦௦்வென்று, பிறர்‌ 
வேண்டுபுலம்‌ கவர்ந்த, ஈண்டுபெருந்‌ தானையொடு 
விசயம்‌, வெல்கொடி உயிரி, வலன்‌ஏர்பு, 
வயிரும்‌ வளையும்‌ ஆர்ப்ப" 

(முல்லைப்பாட்டு 89-92) 


என்ற பாடல்‌ அடிகள்‌ வழி அறியலாம்‌. போர்க்கள 


வெற்றியை உலகிற்கு அறிவிக்கச்‌ சங்கொலி 
முழக்கப்பட்டுள்ளது புலனாகின்றது. 

மற்றொரு பாடலில்‌ அரண்மனையில்‌ இன்பத்துயில்‌ 
கொள்ளும்‌ மன்னனின்‌ கண்கள்‌ பாசறையில்‌ துயில்‌ 


கொள்ளாதிருப்பதனை, 


"கொல்‌ படை தெரிய, வெல்‌ கொடி நுடங்க 
வயங்கு கதிர்‌ வயிரொடு வலம்புரி ஆர்ப்ப" 
(பதிற்றுப்பத்து 67:5-6) 


என்ற பாடல்‌ வரிகள்‌ சுட்டுகின்றது. பாசறையில்‌ போர்‌ 
தொடங்கப்பெறுவதை அறிவிக்கும்‌ வகையில்‌ வைகறைப்‌ 
பொழுதில்‌ சங்கும்‌ பிற வாத்தியங்களும்‌ இசைக்கப்படும்‌. 
ஆகையால்‌ படையை வெற்றி நோக்கி நகர்த்திச்‌ செல்லும்‌ 
பொறுப்புடைய மன்னன்‌ தூக்கமின்றி, அவ்வொலி 
கேட்டவுடன்‌ எழுவதனை அறிய முடிகின்றது. 


சங்கு எனும்‌ இசைக்கருவி தற்காலத்தில்‌ இறப்பு 
வீடுகளில்‌ மிகுதியாகப்‌ பயன்படுத்தப்பெறுவதால்‌, அதனை 
அபசகுன ஒலியாகவும்‌ கருவியாகவும்‌ கருதுவர்‌. சிவாலயம்‌ 
மற்றும்‌ இதர கோவில்‌ பூஜைகளில்‌ இன்றளவும்‌ இச்சங்கொலி 
முழக்கப்படுவது குறிப்பிடத்தக்கதாகும்‌. சங்க இலக்கியக்‌ 
காலங்களில்‌ போர்க்கள தொடக்கம்‌ மற்றும்‌ இறுதி முடிவை 
அறிவிக்கவும்‌, திருப்பள்ளியெழுச்சி மற்றும்‌ திருமண 
நிகழ்வில்‌ மங்கல ஒலியாகவும்‌ நெய்தல்‌ நில பரதவர்‌ 
வருகையை அறிவிக்கவும்‌ யானைக்கு மதம்‌ பிடித்த 
செய்தியை மக்களுக்கு அறிவித்து எச்சரிக்கவும்‌ சங்கானது 
தகவல்‌ தொடர்புக்‌ கருவியாக முழக்கப்பட்டுள்ளதை 
ஆய்ந்தறிய முடிகின்றது. 


தங்களுக்கு அடிபணியாத அரசர்களையும்‌, 
அவர்களது குடும்பத்து உறுப்பினர்களையும்‌ நாடு கடத்தி, 
தங்களது ஆளுகையில்‌ உள்ள மற்றோர்‌ தொலைவிடத்தில்‌ 
வீட்டுச்‌ சிறையில்‌ வைத்து அடிபணியச்‌ செய்வது 
கிழக்கிந்திய ஆங்கிலேயரின்‌ ஓர்‌ போர்‌ யுக்தி. திப்புவின்‌ 
வாரிசுகளையும்‌, இலங்கை கண்டியை ஆண்ட தமிழ்‌ 
மன்னன்‌ விக்கிரம சிங்கனையும்‌ வேலூர்‌ கோட்டைக்குள்‌ 
கைதியாக அடைத்து வைத்திருந்தர்‌ ஆங்கிலேயர்கள்‌. 
அதேபோல்‌ சேலம்‌, ஏற்காடு நகரத்தில்‌ ஆப்கானிஸ்தான்‌ 
அமீர்‌ அயூப்கானின்‌ ஏழு புதல்வர்களையும்‌ அவர்களின்‌ 
மனைவிகள்‌, குழந்தைகள்‌ என சுமார்‌ 50 பேரை ஏற்காட்டில்‌ 
உள்ள "'கிரன்சு'' மாளிகையில்‌ வீட்டுச்‌ சிறையில்‌ அடைத்து 
வைத்திருந்தனர்‌ என்பது பலர்‌ அறிந்த ஒரு தகவலாகும்‌. 


வரலாற்றுப்‌ பக்கங்களில்‌ பின்னோக்கினால்‌, 1757ல்‌ 
வங்கத்தில்‌ நடந்த பிளாசிப்‌ போர்‌, இந்திய வரலாற்றின்‌ 
திருப்புமுனையாகி போனது. இதன்‌ வெற்றிக்குப்‌ பின்னர்ப்‌ 
பலம்பெற்ற பிரிட்டிஷ்‌ கிழக்கிந்திய கம்பெனி, தமிழகத்தில்‌ 


மே 


நடந்த வந்தவாசிப்‌ போரின்‌ வெற்றிக்குப்‌ பின்‌, கி.பி. 
1759ல்‌ பிரான்சின்‌ ஆதிக்கத்தைத்‌ தன்‌ கட்டுக்குள்‌ 
கொண்டுவந்தது. தமிழகம்‌ முழுவதும்‌ வரிவசூல்‌ செய்யும்‌ 
உரிமையை ஆற்காடு நவாபிடமிருந்து பெற்றது. 1799ல்‌ 
திப்புவையும்‌ வீழ்த்தி, இந்தியாவை முழுவதும்‌ தனது 
ஆளுகையின்‌ கீழ்‌ கொண்டுவந்தது பிரிட்டிஷ்‌ அரசு. 


ஆனால்‌, வடமேற்கு எல்லைக்கு அப்பாலிருந்த 
ஆப்கானிஸ்தான்‌, யாராலும்‌ வெல்ல முடியாமல்‌ 
அமீர்களால்‌ ஆளப்பட்டது. பலமுறை பெரும்‌ படைகளோடு 
அந்நாட்டின்‌ மீது படையெடுத்துச்‌ சென்ற ஆங்கிலேயர்‌ 
அங்கு வாழ்ந்த முரட்டு பஸ்து இனத்தார்களுடன்‌ 
போரிட்டு தோல்வியைத்‌ தழுவினர்‌. அங்கு இந்தியாவைப்‌ 
போன்று வியாபார யுக்தியும்‌ பலிக்கவில்லை. பிரித்தாலும்‌ 
கொள்கையைத்‌ தங்கள்‌ அடுத்த ஆயுதமாக எடுத்து, 
20ம்‌ நூற்றாண்டின்‌ தொடக்கத்தில்‌ மீண்டும்‌ ஆங்கிலேயர்‌ 
ஆப்கானிஸ்தானத்தைக்‌ கைப்பற்ற எண்ணினார்கள்‌. 

கி.பி. 1880ல்‌ இரண்டாம்‌ ஆங்கிலேய - ஆப்கானியர்‌ 
போர்‌ முடிவில்‌, ஆங்கிலேயர்‌ தமக்கு ஆதரவாக இருந்த 
அப்துல்‌ ரகுமான்‌ என்ற இளவரசனை காபூல்‌ நகரத்து 
அமீர்‌ ஆக நியமனம்‌ செய்தனர்‌. இந்தப்‌ போரில்‌ இறந்த 
அமீர்‌ ஷேர்‌ அலியின்‌ மகன்‌ அயூப்கான்‌ காபூலை 
ஆளமுடியாமல்‌ துரத்தப்பட்டார்‌. அவர்‌ காபூலை அடுத்த 
ஹீரட்‌ நகரத்திலிருந்து மீண்டும்‌ காபூலை கைப்பற்ற பெரும்‌ 
முயற்சி செய்தார்‌. ஆங்கிலேயப்‌ படைகள்‌ அவரைத்‌ 
தோற்கடித்தனர்‌. அயூப்கான்‌ பாரசீகத்துக்கு (இன்றைய 
ஈரான்‌) தப்பியோடி அங்கேயே அடைக்கலமானார்‌. 
அவரது குடும்பத்தினரையும்‌ முக்கியமான உறவினர்கள்‌ 
சிலரையும்‌ சிறைப்படுத்தி இந்தியாவிற்குக்‌ கொண்டுவரச்‌ 
செய்தவர்‌, அன்றைய இந்தியாவின்‌ வைசிராயாக இருந்த 
கர்சன்‌ பிரபு. 


அலகாபாத்‌ நகரில்‌ முதலில்‌ தங்கவைக்கப்பட்டு, 
பின்னர்‌ முதலாம்‌ உலகப்‌ போர்‌ தொடங்கியவுடன்‌, அந்த 
அரச குடும்பத்தினர்‌ தென்னிந்தியாவின்‌ சேலம்‌ அருகில்‌ 
இருக்கும்‌ மலைநகரமான ஏற்காட்டில்‌ 1917 ஆம்‌ ஆண்டு 
மே மாதத்தில்‌ இங்கேயுள்ள கிரன்சு (G௮௪) மாளிகையில்‌ 
அடைக்கப்பட்டனர்‌. இந்த ஆப்கானியர்களுக்குக்‌ காவல்‌ 
காத்துப்‌ பராமரிக்கும்‌ பொறுப்புச்‌ சேலம்‌ மாவட்ட 
கலெக்டரிடம்‌ அளிக்கப்பட்டு, மாவட்ட கருவூலத்திலிருந்து 
இவர்களுக்குத்‌ தேவையான செலவுத்‌ தொகை பணமாகக்‌ 

மே 


னா 
PAC ae 


கொடுக்கப்பட்டது. 


ஏற்காட்டில்‌ கிரன்சு மாளிகையில்‌ அமீர்‌ 
ஆயூப்கானின்‌ புதல்வர்களான சுல்தான்‌ அகமது கான்‌, 
அப்துல்‌ அஜிஸ்‌ கான்‌, ஷேர்‌ அகமது கான்‌, நூர்‌ அகமது 
கான்‌, முகமது சர்வார்‌ கான்‌, முகமது உமர்‌ கான்‌, அப்துல்‌ 
ரஷித்‌ கான்‌ மற்றும்‌ 13 அரசக்‌ குடும்பத்துப்‌ பெண்கள்‌, 6 
குழந்தைகள்‌, 10 உறவினர்கள்‌, 13 வேலையாட்கள்‌ என 
அனைவரும்‌ இந்த மாளிகையில்‌ தங்கவைக்கப்பட்டனர்‌ 
வீட்டுச்‌ சிறையில்‌. 


சில வருடங்களுக்குப்‌ பிறகு, அப்போதைய 
ஆங்கிலேய ஆதாரவாளரான ஆப்கானில்‌ ஆட்சியிலிருந்த 
அமீர்‌ ஹம்புல்லாக்கு எதிராக ஏற்காட்டில்‌ வாழும்‌ ஆப்கானிய 
இளவரசர்கள்‌ இணைந்து செயல்படுத்தவிருந்த சதித்திட்டம்‌ 
கண்டுபிடிக்கப்பட்டு, 1918ம்‌ ஆண்டு ஜனவரி மாதம்‌ 
மொத்த இளவரசர்கள்‌ குடும்பத்தோடு அலகாபாத்துக்குச்‌ 
சேலத்திலிருந்து இரயிலில்‌ அனுப்பிவைக்கப்பட்டனர்‌. 
சரித்திர பக்கங்களில்‌ காணாமல்‌ போன அரச குடும்ப 
வாரிசுகளான இவர்களும்‌ மறைந்து போயினர்‌. 


எழுத்து : இரா.சு.சரவணன்‌ ராஜா, வேலூர்‌ 


புகைப்படங்கள்‌ : இணையம்‌ 


தடு ச. © . A 


நிகழ்காலத்தில்‌ புற உலகிற்கு (வெளியுலகிற்கு) தெரியும்‌ 
ஓரே சங்ககால கோட்டை இந்த பொற்பனைக்கோட்டை. 
வட்ட வடிவில்‌ உள்ள கோட்டையின்‌ சுற்றளவு 1.63 
கிலோமீட்டருடன்‌, 50 ஏக்கர்‌ நிலப்பரப்பு கொண்டதாகவும்‌ 


உள்ளது. 


புதுக்கோட்டை மாவட்ட திருவரங்குளம்‌ வட்ட 
வேப்பங்குடி ஊராட்சியில்‌ இந்த பொற்பனைக்கோட்டை 
அமைந்துள்ளது. இக்கோட்டை நான்கு புற வாயில்கள்‌ 
கொண்டதாகவும்‌ தற்போதைய நிலையில்‌ உள்ளது. 
கோட்டையின்‌ வடக்குப்புற மண்‌ சுவரின்‌ அடிமானம்‌ 
சுமார்‌ 50 அடி அகலமுடன்‌, 40 அடி உயரத்துடனும்‌ 
சாய்வாக அமைந்துள்ளது. 


கோட்டையின்‌ வெளிப்புறத்தில்‌ நான்கு அடி 


அகலத்தில்‌ சங்க கால செங்கல்‌( செங்கல்லின்‌ அளவு 15 
அங்குலம்‌ [ஊஜth 10 அங்குலம்‌ breadth 3 அங்குலம்‌ 


மே 


with ) கட்டுமானத்துடன்‌ கூடிய கோட்டைச்சுவர்‌ மற்றும்‌ 
குறிப்பிட்ட இடைவெளிகளில்‌ அம்பு எய்யும்‌ அறைகள்‌ 
(கொத்தளங்கள்‌) காணப்படுகிறது.இந்த வேறும்‌ சாதாரண 
மண்‌ மேடல்ல கோட்டைதான்‌ என்பதை தொல்லியல்‌ 


ரீதியில்‌ அடையாளப்படுத்த மிக முக்கியமான சான்றாகும்‌. 
பொற்பனைக்கோட்டை சங்க கால கோட்டைதான்‌ 


சங்ககால இலக்கியங்களில்‌ சொல்லப்பட்ட 
மாடமாளிகைகளும்‌ கோட்டை கொத்தளங்களும்‌ (அம்பு 
எய்யும்‌ அறைகள்‌) முழுவதும்‌ அழிந்துவிட்டதாகக்‌ கடந்த 
பத்தாண்டுகள்‌ வரை அனைத்து ஆய்வாளர்களும்‌ நம்பி 
வந்த நிலையில்‌ இன்றளவும்‌ கோட்டைச்சுவர்‌ அழியாமலும்‌, 
அதில்‌ பயன்படுத்தப்பட்ட களிமண்‌, சங்ககால செங்கல்‌ 
மூலமாகக்‌ கட்டப்பட்ட கோட்டைச்சுவர்‌. 
சுவர்‌ 


நான்கு அடி அகலமுள்ள சுற்றுச்‌ 

人 சி இ: 、- 
மற்றும்‌ கோட்டை கொத்தளத்தின்‌ வடிவ கட்டுமானம்‌ 
அடிக்கட்டுமானம்‌ இன்றளவும்‌ சிதையாமல்‌ உள்ளது. 


மேலும்‌ கோட்டையைச்‌ சுவர்‌ சுற்றிலும்‌ சுமார்‌ 15 
அடி ஆழமான சுமார்‌ 40 அடி அகலத்துடன்‌ அகண்ட 
அகழியும்‌ மேற்கு மற்றும்‌ வடைக்குப்பகுதிகளில்‌ 
முழுமையாகக்‌ காண முடிகிறது. 

மேலும்‌ இலக்கியங்கள்‌ திருக்குறள்‌ 
சிலப்பதிகாரங்களை, உள்வாங்கிக்‌ கொண்டு பார்த்தால்‌ ஒரு 
சங்ககால கோட்டையின்‌ இலக்கணங்கள்‌ அனைத்தையும்‌ 
இந்த பொற்பனைக்கோட்டை உள்வாங்கி உள்ளது. மேலும்‌ 
கோட்டையைச்‌ சுற்றி நான்கு புறமும்‌ காளி மற்றும்‌ முனி 
தெய்வங்கள்‌ காத்து வருகின்றர்‌. 


படைக்கலக்‌ கொட்டிலும்‌ பொற்பனைக்கோட்டையும்‌ 
படைக்கலக்கொட்டில்‌ என்ற பகுதி ஆயுதங்கள்‌ 
செய்யும்‌ தொழிற்சாலைகளும்‌ ( 2000 வருடங்களுக்கு முன்பு 
தொழிற்சாலை) போர்க்கருவிகளை சேமிக்கும்‌ கிடங்காகவும்‌ 
பயன்பட்ட கோட்டையின்‌ ஒரு கட்டுமானப்பகுதியாகும்‌. 
இந்த தொழிற்சாலை இரும்பு தாதுகளைக்‌ 
கண்டறிந்து அதை உருக்கி அதன்‌ மூலம்‌ இரும்பு 

மே 


ஆயுதங்கள்‌ , இரும்பு பொருட்கள்‌ மேலும்‌ இரும்பு 
சார்ந்த பல தேவைகளை பூர்த்தி செய்து கொண்டனர்‌. 
மேலும்‌ இந்த இடங்களைச்‌ சுற்றி இரும்புக்கழிவுகள்‌, இரும்பு 
வார்ப்புக்குப்‌ பயன்படுத்தப்பட்ட நூற்றுக்கு மேற்பட்ட 
சுடுமண்ணாலான உருக்கு குழாய்கள்‌ நிலையிலும்‌ , 
தனியாகவும்‌, பகுதியளவு சிதைந்த நிலையிலும்‌ பல 
இடங்களில்‌ கண்டறியப்பட்டுள்ளது. 


சங்ககால நடுகற்கள்‌ 


தமிழகத்தில்‌ இதுவரை சங்ககாலத்தைச்‌ சேர்ந்த 
5 நடுகற்களே கிடைத்துள்ளன. அதில்‌ ஒரு நடுகல்‌ இந்த 
பொற்பனைக்கோட்டையில்‌ காணடறியபட்டுள்ளது.தற்போது 
அந்த நடுகல்‌ தஞ்சை தமிழ்‌ பல்கலைக்கழகத்திலுள்ளது. 
இந்த நடுகல்‌ முக்கோண (Triangle) வடிவத்திலும்‌ அதில்‌ 
க? உ அதல்‌ சது தாராம: அஜ TT 


கட்டட. 


ஐந்து வரிகளும்‌ இடம்பெறுகின்றன. 


பசுக்களைக்‌ கடத்தி சென்ற ஒருவரைத்‌ தடுத்து 
நிறுத்த தன்‌ இன்னுயிரைக்‌ கொடுத்து , கால்நடைகள்‌ காத்த 
இந்த வீரனுக்கு இந்த நடுகல்‌ இங்கு அமைக்கப்பட்டதாக 
2013 வெளிவந்துள்ள ஆவண இதழில்‌ தெரிவிக்கப்பட்டு 


உள்ளது. கிட்டத்தட்ட அது இரண்டாம்‌ நூற்றாண்டைச்‌ 
சார்ந்ததாக இருக்க வேண்டும்‌ 
ஆய்வாளர்கள்‌ கூறுகிறார்கள்‌ 


என்று வரலாற்று 


மே 


(அட: அக்கம்‌ >- ட்‌ பி வட்ல ர 了 AS 3 
So SEATS வ விய NEARS SSN SNA 


செந்நாக்குழி 


சிவப்பு அல்லது செம்மை என்ற நெருப்பின்‌ நிற 
பண்பைக்குறிக்கும்‌ சொல்லான "' *செந்‌*'' என்ற ஒற்றுடன்‌ 
"" நா'' என்கிற நெருப்பு சுவாலையைக்‌ குறிக்கும்‌ 
குழி'' எனும்‌ இடப்பெயருடன்‌ 
இணைந்ததை '"' செந்‌*நா*குழி'' - '! செந்நாகுழி'' என்று 
அழைக்கப்பட்டு வந்திருப்பதன்மூலம்‌ இது சங்ககால 
உருக்கு ஆலையாகச்‌ செயல்பட்டு இருக்கலாம்‌. மேலும்‌ 
இந்த செந்நாகுழியின்‌ வயது 2000 - 2500 ஆண்டுகள்‌. 


இவ்விடம்‌ பொற்பனைக்கோட்டைக்கு அருகாமையில்‌ 


11 


பெயர்ச்சொல்லும்‌ 


உள்ளது. 


மேலும்‌ பாறையைத்‌ துளையிட்டு 
உருவாக்கப்பட்டிருப்பதன்‌ மூலம்‌ இதை சர்வதேச 


தொல்லியல்‌ சின்னமாக இதனை கருதலாம்‌. 


தகுந்த முறையில்‌ அரசாங்கம்‌ இதனைக்‌ கையில்‌ 
எடுத்து இந்தப்‌ பகுதியைச்‌ சுத்தப்படுத்தி ஆராய்ச்சி 
மேற்கொள்ள வேண்டும்‌ என்பது வரலாற்று ஆர்வலர்கள்‌ 
மற்றும்‌ ஆய்வாளர்களின்‌ எண்ணம்‌ பொற்பனைக்கோட்டை 
பற்றிய செய்திகள்‌ மற்றும்‌ அதனைப்‌ பற்றிய விடயங்கள்‌ 
மக்களுக்குக்‌ கொண்டு சேர்க்கும்‌ வண்ணம்‌ இந்த 
மரபு நடையை ஏற்படுத்தித்‌ தந்த புதுக்கோட்டைக்‌ 
குழுவினருக்கு என்னுடைய மனமார்ந்த நன்றிகளைத்‌ 
தெரிவித்துக்கொள்கிறேன்‌. - சேலம்‌ அன்புமணி 

சோழவரம்‌, வேலூர்‌ - திருவண்ணாமலை 
நெடுஞ்சாலையில்‌, கணியம்பாடி வழியாக, தெற்கில்‌ சுமார்‌ 
15 கி.மீ. தொலைவில்‌, ஜவ்வாது மலைத்தொடருக்கு 
வடகிழக்கில்‌, மலையடிவாரத்தில்‌ உள்ளது சோழவரம்‌ 
என்கிற அழகிய கிராமம்‌. ஊரின்‌ எல்லையில்‌ 
வயல்வெளிகளைக்‌ கடந்து சென்றால்‌, அங்கே உள்ளது 
சோழீஸ்வரர்‌ என அழைக்கப்படும்‌ சிவாலயம்‌, மிகவும்‌ 
தொன்மை வாய்ந்தது. இந்த ஊர்‌, வரலாற்றைக்‌ குறிக்கும்‌ 
பல சிறப்பான கல்வெட்டுகளைக்‌ கொண்டுள்ளது. 


பல்லவர்கள்‌ ஆட்சிக்கு உட்பட்ட தொண்டை 


மண்டலத்தில்‌ உள்ள சோழவரம்‌, பல்லவ மன்னன்‌ 
விக்கிரமவர்மன்‌ காலத்திய கல்வெட்டு இவ்வூரை 

மே 


காட்டுத்தும்பூர்‌ எனக்‌ குறிப்பிடுகின்றது. முதலாம்‌ 
பராந்தகரின்‌ கல்வெட்டில்‌ ஆட்சியாண்டு இல்லை, இறைவன்‌ 
பெயர்‌ காட்டுத்தும்பூர்‌ நந்தி கம்பீஸ்வரத்துப்‌ பெருமான்‌ 
என உள்ளது. முதலாம்‌ ராஜராஜர்‌ 27வது ஆட்சியாண்டு 
கல்வெட்டில்‌ (பொ.யு.1012) சோழபுரம்‌, அப்போது உய்யக்‌ 
கொண்ட சோழபுரம்‌ என்று அழைக்கப்பட்டுள்ளது. 
முதலாம்‌ குலோத்துங்கரின்‌ 32வது ஆட்சியாண்டு (பொ. 
யு. 1102) இறைவன்‌ பெயர்‌ ராஜராஜீஸ்வரமுடையார்‌ 
என்று உள்ளது. நந்தா விளக்கெரிய நிவந்தம்‌ அளித்த 
செய்திகளைக்‌ காணமுடிகின்றது. 


சிறிய முகப்புக்‌ கொண்ட நுழைவாயில்‌ உள்ளே 


காலடி எடுத்து வைத்தவுடன்‌, காணுமிடமெல்லாம்‌ 


பல்லவர்‌ கால உடைந்த சிம்ம தூண்கள்‌, சில பூமியில்‌ 
புதைந்தும்‌, தனியாக அடுக்கி வைக்கப்பட்டிருந்ததைக்‌ 
பார்க்கும்போது, அவை முன்னால்‌ இருந்த இடத்திலிருந்து 
அகற்றப்பட்டுள்ளன எனத்‌ தெரிகின்றது. நான்கு 
திசைகளிலும்‌ நான்கு சிவலிங்கங்கள்‌, திருமால்‌, 
சண்டிகேஸ்வரர்‌, தட்சிணாமூர்த்தி, சூரியன்‌, சந்திரன்‌, சப்த 
மாதாக்கள்‌, மூத்தான்‌ எனப்‌ பல சிலைகள்‌ குவிந்துள்ளன. 
பல்லவர்கள்‌, சோழர்கள்‌, விஜயநகர மன்னர்கள்‌ எனப்‌ 
பலராலும்‌ வழங்கப்பட்ட திருமேனிகள்‌ ஒரே இடத்தில்‌ 
குவிக்கப்பட்டுள்ளன. 


சோழர்‌ காலக்‌ கட்டக்கலைக்குப்‌ பிரதிபலிப்பாக 
உள்ளது சோழீஸ்வரர்‌ ஆலயம்‌. கருவறை முழுவதும்‌ 
கற்றளியாக எழுப்பப்பட்டுள்ளது. கீழ்‌ பகுதி தரை 
மட்டத்திற்குச்‌ சமமாகக்‌ காணப்படுகின்றது. அதற்கு 
மேல்‌ ஜகதி, கண்டம்‌, பட்டிகை, குமுதம்‌ ஆகிய கட்டட 
அமைப்புகளுடன்‌ அமைந்துள்ளது. 
சோழீஸ்வரர்‌ லிங்க வடிவில்‌ அழகே உருவாகக்‌ 


கருவறையில்‌ 


காட்சியளிக்கிறார்‌. சுதையிலான கோயில்‌ விமானம்‌ 


மே 


சிதைந்து பாழான நிலையில்‌, புனரமைக்க வேண்டும்‌ 


என்று பக்தர்கள்‌ ஒன்றிணைந்து புனரமைப்புப்‌ பணியைத்‌ 
தொடங்கியுள்ளனர்‌. பழமை அழிந்து விமானம்‌ மட்டும்‌ 
புதிய போர்வையில்‌ மனதுக்கு ஒட்டவில்லை. 


புராதனமான இவ்வாலயத்தில்‌ கல்வெட்டுகள்‌ சுமார்‌ 
கி.பி. 10, 11ம்‌ நூற்றாண்டைச்‌ சேர்ந்தவை. அங்குள்ள தூண்‌, 
கல்வெட்டில்‌ “கூர்ம மலை பொக்கிஷ? என்ற வரிகளை 
ஏற்கனவே 10 ஆண்டுகளுக்கு முன்பே கண்டிருந்த திரு. 
அஸ்ர்ப்‌ என்னை அழைத்துச்‌ சென்ற போது, ஆலயம்‌ 
பெருமளவில்‌ மாற்றப்பட்டிருந்ததைக்‌ குறிப்பிட்டார்‌. 
அந்தக்‌ குறிப்பிட்ட கல்வெட்டு, தூண்களைத்‌ தேடினால்‌ 
அந்தோ அவை அனைத்தும்‌ படிகளாக மாற்றப்பட்டுச்‌ 
சிமெண்டால்‌ பூசப்பட்டிருந்தது. சிதறி கிடந்த தூண்களில்‌ 
பல கல்வெட்டுகள்‌ சிதைந்து காணப்பட்டன. தமிழ்நாட்டுக்‌ 
கல்வெட்டுகள்‌ தொகுதியில்‌ பதிவாகாத “திருமன்னி வளர” 
இராஜேந்திரரின்‌ மெய்க்கீர்த்தியின்‌ 
தொடக்கமாக அமைந்த மங்கல மொழி தொடருடன்‌ ஒரு 


என்ற முதலாம்‌ 


தூண்‌ காணப்பட்டது. 

கூர்ம மலை என்ற சொல்‌ உள்ள கல்வெட்டை 
தேடித்‌ தேடி சோர்ந்து போய்‌, கருவறையின்‌ உள்ள 
சோழீஸ்வரரை வணங்கிவிட்டு திருப்பிய வேளையில்‌ 
தூரத்தில்‌ தெரிந்த மலையின்‌ உச்சியில்‌ இருந்த பாறை 
வடிவம்‌ கூர்மம்‌ (ஆமை) வடிவத்தில்‌ காணப்பட்டது. 
சுமார்‌ 10 கி.மீ. தொலைவில்‌ உள்ள இந்த மலையருகே 
சென்று பார்த்தால்‌ இந்த உருவம்‌ தெரியவில்லை. ஆனால்‌ 
தூரத்தில்‌ கருவறையிலிருந்து பார்த்தால்‌ ஆமை வடிவம்‌ 
தெளிவாக தெரிவது ஆச்சரியம்தான்‌. 


(எங்களது அடுத்தப்‌ பயணத்திலும்‌, தேடலிலும்‌ 
கிடைத்த இடங்கள்‌, தகவல்களும்‌ மேலும்‌ ஆய்வுக்கு 
உரியவை. கூர்மமைலையில்‌ கனிமவளம்‌, கனிமங்களைப்‌ 
பிரித்தெடுக்கும்‌ பழங்கால ஆலை, அன்றைய நாணயம்‌ 
அச்சிட்ட பாதுக்காபான இரகசிய வாயில்‌ உள்ள மலைக்‌ 


கோட்டை பற்றிய தகவல்களை அடுத்தப்‌ பதிவில்‌) 

